

ترقی نظام رویت کا پیغام

# طلوعِ علم

مئی 1978

اس پرچہ میں

۱ - فکر اقبال -۲ کا سرچشمہ - قرآن

۲ - اے کشتہ سلطانی و ملائی و پیری

(نوم اقبال -۲ پر شترم بیروز صاحب کا خطاب)

بیتنا عکس ایڈیٹوریل ڈیپارٹمنٹ - بی۔ بی۔ کلب - لاہور

قیمت فی پرچہ : 2 روپے

# تَبْوِيْلُ الْقُرْآنِ

پکے ذہن میں کوئی سوال آئے اور آپ معلوم کرنا چاہیں کہ اس کی بابت قرآن مجید میں کیا کہتا ہے اور کہاں کہاں کہا ہے تو اس کتاب کے آپ کو یہ معلوم ہو جائے گا۔  
 کتاب میں اس قسم کے قریب دو ہزار چار سو نمونانات ہیں اور ہر نمونان کے تحت ان آیات کا حوالہ کیا ہے جن میں اسکے متعلق بالواسطہ یا بلاواسطہ قرآن مجید میں کچھ کہا گیا ہے۔ اس کے آپ اس کتاب کی قیمت کا اندازہ لگا لیجئے۔ یہ مفکر قرآن کی چالیس سال کی محنت شاقہ کا حاصل ہے۔  
 نایاب بڑے سائز کے ۱۵۱۲ صفحات پر مہیسی ہوئی ہے، عمدہ سفید کاغذ، اوفسٹ کی چھپائی، منضبوط اور ریڈیزسٹ جلدوں میں قیمت مکمل ٹیٹ۔ ایک سو تیس روپے بمقام  
 چونکہ کتاب مکمل سیٹ ہی میں کارآمد ہو سکتی ہے اس لئے اس کی الگ الگ جلدیں  
 ہیں کی جائیں گی۔

ملنے کا پتہ

دین و دانش چوک بازار لاہور۔ ادارہ طلوع اسلام بی گلاب پور

قرآنی نظامِ ربوبیت کا پیامبر

# طلوعِ اسلام

ماہنامہ

|                                       |   |   |
|---------------------------------------|---|---|
| <p>قیمت فی پرچہ<br/>۲<br/>دو روپے</p> | <p>ٹیلی فون نمبر<br/>۸۰۸۰۰</p> <p>خط و کتابت<br/>ناظم ادارہ طلوعِ اسلام ۲۵/بی گلبرگ لاہور</p> | <p>بدل اشتراک<br/>سالانہ</p> <p>پاکستان — ۳ روپے<br/>غیر ملک — ۳ پونڈ</p> |
| <p>شمارہ ۵</p>                        | <p>مئی ۱۹۷۸</p>   | <p>جلد ۳۱</p>   |

## فہرست

- ۲ ..... اربعات
- ۵ ..... ۲۔ فکرِ اقبال کا سرچشمہ — قرآن  
(مترجم پرویز صاحب)
- ۳۷ ..... ۳۔ "اسے کتبہ مسطانی و مملانی و مملانی و مملانی"  
(یومِ اقبال کی تقریب پر پرویز صاحب کا خصوصی درس)
- ۵۷ ..... ۴۔ سود اور مضاربت  
(پروفیسر رفیع اللہ شہاب)
- ۶۳ ..... ۵۔ معراجِ انسانیت - مذاہبِ عالم کی آسانی کتابیں
- ۶۴ ..... ۶۔ درسِ قرآن مجید

بِسْمِ اللّٰهِ الرَّحْمٰنِ الرَّحِیْمِ

ت  
لحا

عدالت سامنے ایک مقدمہ پیش ہوتا ہے۔ استغناء کا وکیل کہتا ہے کہ ملزم نے فلاں قانون کی خلاف ورزی کی ہے اسلئے اسے سزا دی جائے۔ ملزم کا وکیل کہتا ہے کہ جس قانون کا حوالہ وکیل استغناء دے رہے ہیں وہ قانون بالحق (VALID) نہیں اس کی حیثیت ہی کچھ نہیں۔ عدالت کی طرف سے پوچھا جاتا ہے کہ وہ کیسے بہ جواب دیا جاتا ہے کہ کسی قانون کے بالحق ہونے کی بنیادی شرط یہ ہے کہ وہ مملکت کے آئین (کانٹینیٹیویشن) کے مطابق ہو اور یہ قانون آئین کے مطابق نہیں۔ وکیل استغناء کہتا ہے کہ یہ قانون مجلس قانون ساز (لیجسلیٹیو بڈی) کا باقاعدہ پاس کردہ ہے۔ جواب دیا جاتا ہے کہ مجلس قانون ساز کا پاس کردہ بھی وہی قانون بالحق قرار پا سکتا ہے جو آئین کے خلاف نہ ہو۔ عدالت، آئین کی متعلقہ شق دیکھنا چاہتی ہے۔ ملزم کا وکیل آئین کی کتاب کا متعلقہ صفحہ کھول کر پیش کر دیتا ہے۔ عدالت مطمئن ہو جاتی ہے کہ قانون واقعی (VALID) نہیں۔ اور مقدمہ ختم ہو جاتا ہے۔

لیکن آپ ذرا اس بات پر غور کیجئے کہ کسی مملکت میں قانون سازی اور قانون کے بالحق ہونے کی بنیادی شرط تو یہ ہے کہ کوئی قانون آئین کے خلاف جائز نہیں قرار پا سکتا لیکن مملکت میں آئین کی کوئی کتاب ہی نہ ہو۔ سوچئے کہ ایسی صورت میں مجلس قانون ساز، قوانین وضع کس طرح کر سکتی اور عدالتیں اس کا فیصلہ کس طرح کر سکتی کہ جو قانون ان کے سامنے پیش کیا جا رہا ہے وہ قانون ہے بھی یا نہیں؟ آپ بلا ساختہ پکار اٹھیں گے کہ کسی آئینی مملکت میں ایسی صورت ہو ہی نہیں سکتی۔ یہ تو اس مملکت کی اساس اور بنیاد کے خلاف ہے۔

لیکن آپ یہ معلوم کر کے حیران ہوں گے کہ ایسی صورت موجود ہے اور خود ہماری اپنی مملکت میں موجود ہے اور اس کے یوم اول سے آج تک موجود چلی آ رہی ہے۔ اس مملکت کے آئین میں یہ شق شامل تھی اور شامل ہے کہ (۱) مملکت کا کوئی قانون کتاب و سنت کے خلاف نہیں ہوگا۔ اور (۲) مملکت کا اولین فریضہ ہے کہ وہ موجودہ قوانین کو کتاب و سنت کے مطابق بنائے۔ اب ظاہر ہے کہ اس مقصد کے لئے دو کتابوں کا ہونا لازمی ہے۔ ایک وہ کتاب جسے اللہ کی کتاب کہا جائے۔ یہ قرآن کریم ہے اور دوسری کتاب جس میں ایسی سنت رسول اللہ مرتب شکل میں موجود ہو، جسے تمام مسلمان اسی طرح سنت رسول اللہ تسلیم کریں جس طرح وہ متفقہ طور پر قرآن مجید کو خدا کی کتاب تسلیم کرتے ہیں۔ لیکن آپ کو یہ معلوم کر کے حیرت اور شدید حیرت ہوگی کہ پاکستان میں ہی نہیں۔ تمام کفر ارض پر کوئی ایسی کتاب موجود نہیں جسے تمام مسلمان متفقہ طور پر سنت رسول اللہ تسلیم کرتے ہوں۔ اب آپ سوچئے کہ جب وہ کتاب ہی موجود نہ ہو جس نے اسلامی قوانین کی اساس و بنیاد قرار پانا تھا تو مملکت میں اسلامی قوانین وضع کس طرح ہو سکتیں گے اور عدالتیں اس کا فیصلہ کس طرح کر سکتیں گی کہ جس قانون کے مطابق انہوں نے پیش کردہ مقدمہ کا فیصلہ کرنا ہے، وہ قانون بالحق یا جائز (VALID) ہے بھی یا نہیں۔ پاکستان کی گذشتہ تیس سالہ تاریخ میں اسلامی قوانین مرتب نہیں ہو سکے۔ اس کی وجہ یہ بتائی جاتی ہے کہ کوئی حکومت اسلامی قوانین وضع اور نافذ کرنا چاہتی ہی نہیں تھی۔ ہمیں اس بحث میں پڑنے کی ضرورت نہیں کہ کوئی حکومت ایسا چاہتی تھی یا نہیں۔ ہم کہنا یہ چاہتے ہیں کہ کوئی حکومت ہزار جہاں سے بھی چاہتی کہ ملک میں اسلامی قوانین وضع اور نافذ ہوں تو وہ بھی کیا نہیں کر سکتی تھی۔ اس لئے جیسا کہ پہلے کہا جا چکا ہے، جب وہ بنیاد ہی موجود نہ ہو جس پر اسلامی قوانین کی عمارت استوار ہونی تھی، تو وہ قوانین مرتب کیسے ہوتے؟ وہ بنیاد اب بھی موجود نہیں۔ مملکت میں اسلامی قوانین کا مطالبہ کرنے والوں (علماء و کرام) کا فریضہ یہ تھا کہ وہ ایسی کتاب مرتب کر دیتے جس میں درج شدہ سنت کو، تمام فرقے متفقہ طور پر سنت رسول اللہ تسلیم کرتے۔ جب وہ ایسی کتاب مرتب کر لیتے تو پھر حکومت سے مطالبہ کرتے کہ ملک کے موجودہ قوانین کو قرآن مجید اور اس کتاب کے مطابق تبدیل کیجئے اور نافذ کردہ کوئی ایسا قانون وضع یا نافذ نہ ہو جو ان دونوں کتابوں کے مطابق نہ ہو۔ یہی دو کتابیں مجلس قانون ساز کے لئے مناسبہ پایت قرار پائیں اور یہی عدالتوں کے لئے قول فیصل۔ لیکن ان حضرات نے ایسا نہ کیا اور یہ ایچی ٹیشن برابر جاری رکھی کہ ملک میں اسلامی قوانین نافذ نہیں کئے جاتے۔

آپ دل میں سوچتے ہوں گے کہ یہ بات ایسی صاف اور واضح تھی تو پھر ان حضرات نے ایسا متفق علیہ مجموعہ مرتب کیوں کر دیا، یہ اس لئے کہ یہ حضرات اچھی طرح جانتے ہیں کہ ایسا مجموعہ نہ آجنگ مرتب ہوا ہے۔ نہ ہو سکتا ہے۔

یہاں پر آپ ہم سے یہ سوال کر سکتے ہیں کہ آپ کیسے کہہ سکتے ہیں کہ یہ حضرات ایسا کہہ ہی نہیں سکتے؛ آپ کا سوال بالکل بجا اور درست ہے اور اس کا جواب یہ ہے کہ یہ بات ہم اپنی طرف سے نہیں کہتے۔ یہ حضرات اس کا خود اعتراف کرتے ہیں۔ ملک میں اسلامی قوانین کا مطالبہ کرنے والوں میں مودودی صاحب پیش پیش ہیں۔ اور خود مودودی صاحب نے آج سے سات سال پہلے یہ اعلان کیا تھا کہ:-

کتاب و سنت کی رو سے پبلک لازمی کوئی ایسی تعبیر ممکن نہیں جو شیعہ۔ اہل حدیث اور حنفیوں کے نزدیک متفقہ طور پر اسلامی قرار پاسکے۔ (ایشیا۔ ۲۳، اگست ۱۹۶۰ء)

اس پر آپ کے دل میں یقیناً یہ خیال ابھر گیا کہ جب ان حضرات کو خود اس کا اعتراف ہے کہ کتاب و سنت کی رو سے پبلک لازمی کوئی ایسا ضابطہ مرتب نہیں ہو سکتا جسے مختلف فرقے متفقہ طور پر اسلامی تسلیم کر لیں، تو پھر یہ حضرات اس کا مطالبہ کیوں کرتے ہیں؟

آپ یہ سوال انہی سے پوچھئے۔ اور صرف انہی (یعنی علماء حضرات) ہی سے نہیں۔ ان دنوں اسلامی قوانین کی تدوین کے مسئلے میں شہرت حاصل کر لی ہے۔ اسلامی نظریاتی کونسل، مرکزی حکومت کی مذہبی امور کی وزارت۔ اور وزارت قانون۔ بہت سے ماہرین قانون وغیرہ اس مسئلے میں شدت سے دلچسپی لے رہے ہیں اور ملک کو اطمینان دلانے ہیں کہ ایسا ضابطہ قوانین مرتب ہو رہا ہے۔ لیکن یہ حضرات کسی کو بتاتے ہیں، کوئی ان سے پوچھتا ہے کہ جب (مودودی صاحب کے ارشاد کے مطابق) ایسا ضابطہ تدوین ہو ہی نہیں سکتا تو آپ جانتے پوچھتے اس سعی لا حاصل میں وقت اور توانائی کیوں ضائع کر رہے ہیں! اور آپ یہ معلوم کر کے حیران ہوں گے کہ مودودی صاحب بھی ان سے ایسا نہیں کہتے۔ ایسا کہنا تو ایک طرف، وہ بھی اس مطالبہ کو دھرائے جاتے ہیں کہ ملک میں کتاب و سنت کے مطابق اسلامی قوانین نافذ ہونے چاہئیں۔

ناطقہ سر بگڑ بیاں کہ اسے کیا کہئے!

ان حضرات کے ذمہ دار غلامگان (منازہ علماء) تو اسی میں خیریت سمجھتے ہیں کہ اس مسئلے پر اب کشا ل نہ کی جائے، چنانچہ وہ کتاب سنت کے الفاظ تو دہرائے جاتے ہیں لیکن اس سوال کی طرف کبھی نہیں آنے کہ "سنت" کا کوئی ایسا مجموعہ موجود ہے یا مرتب کیا جا سکتا ہے جسے تمام فرقے متفقہ طور پر سنت رسول اللہ تسلیم کرتے ہوں یا کر لیں۔ ان میں سے کسی نے بھی مودودی صاحب کے مذکورہ بالا اعلان کی تردید نہیں کی۔ نہ ہی اس کا دعویٰ کیا ہے کہ وہ ایسا ضابطہ قوانین مرتب کر سکتے ہیں یا بالکل واضح ہے، جب سنت کا ایسا مجموعہ مرتب نہیں کر سکتے جسے تمام فرقے متفقہ طور پر سنت رسول اللہ تسلیم کر لیں تو ایسا ضابطہ مرتب کرنے کا دعویٰ کیسے کر سکتے ہیں؟

عالمی مولوی صاحبان یہ کہہ کر دفع الوافی کر لیتے ہیں کہ ہمارے ہاں ایک کتاب نہیں حدیث کی متعدد کتابیں ہیں جن میں سے کم از کم جو (صحاح ستہ) ایسی ہیں جو سب کے نزدیک صحیح ہیں۔ پہلی بات تو یہ کہ ان (صحاح ستہ) کو بھی تمام فرقے صحیح ترین مجموعے نہیں مانتے۔ شیعہ حضرات کے حدیث کے اپنے مجموعے ہیں جن میں سے اہل حدیث کے نزدیک، بخاری اور مسلم کی ہر حدیث صحیح ہے اور ان میں ہی ایک کا انکار بھی مسلمان کو دائرہ اسلام سے خارج کر دیتا ہے۔ حنفی حضرات ان مجموعوں کی قریب دو سو احادیث پر تنقید کرتے ہیں۔ مودودی صاحب کا ارشاد ہے کہ:-

یہ دعویٰ کرنا صحیح نہیں کہ بخاری میں جتنی احادیث درج ہیں ان کے مضامین کو بھی جوں کا توں بلا تنقید قبول کر لینا چاہیے۔ (ترجمان القرآن۔ اکتوبر، نومبر ۱۹۵۲ء)

یہ تو رہا ان مجموعوں کا متفق علیہ ہونا، اب آگے بڑھئے۔ اہل حدیث حضرات احادیث ہی کو سنت رسول اللہ قرار دیتے ہیں۔ لیکن مودودی صاحب کے نزدیک، احادیث اور سنت میں بنیادی فرق ہے۔ ان کا ارشاد ہے کہ:-

سنت اس طریق عمل کو کہتے ہیں جس کے سکھانے اور جاری کرنے کے لئے اللہ تعالیٰ نے اپنے نبی کو مبعوث کیا تھا۔ اس سے شخصی

زندگی کے وہ طریقے خاص ہیں جو نبی نے بحیثیت انسان ہونے کے..... اختیار کئے..... جو اور آپ نے عاقہ کئے  
ہیں انہیں سنت بنا دینا اور تمام دنیا کے انسانوں سے یہ مطالبہ کرنا کہ وہ سب ان عادات کو اختیار کر لیں اللہ اور اس کے  
رسول کا ہرگز خشا نہیں مخفا۔ یہ دین میں تخریج ہے۔ (رسائل و مسائل - حصہ اول - ص ۱۱۰)

حدیث کے کسی مجموعہ میں اس کی نشاندہی نہیں کی گئی کہ فلاں عمل حضور نے بحیثیت رسالت کیا تھا اور فلاں انسان ہونے کی حیثیت سے۔ اس سے  
سوال پیدا ہوا کہ احادیث میں یہ فرق کیسے کیا جائے گا تو دودھی صاحب نے فرمایا کہ "ایسا فرق کرنا اسی طرح ممکن ہے کہ آدمی اچھی طرح دین کے مزاج کو  
سمجھ چکا ہو۔ لہذا ان کے معیار کے مطابق سنت وہ ہے جسے دین کا مزاج سمجھنے والا سنت کہہ دے! اس وقت تک سنت کا ایسا مجموعہ کسی دین کے مزاج  
سمجھنے والے نے بھی مرتب کر کے نہیں دیا۔ ایسی کوشش کے متعلق جماعت اہل حدیث نے پہلے ہی کہہ دیا ہے کہ وہ آخری حد تک اس کی  
مزاہمت کریں گے اور سنت رسول اللہ کو ان ہوائی حلوں سے بچانے کی کوشش کریں گے۔" ص ۱۱۰

یہ ہے حقیقت اس "سنت" کی جسے کتاب کے ہمدوش اسلامی قوانین کی بنیاد اور اساس قرار دیا جاتا ہے۔ اس کے کسی متفق علیہ مجموعہ کا  
موجود ہونا یا مرتب ہونا تو درکنار اس کی متفق علیہ تعریف (DEFINITION) بھی موجود نہیں۔ اس کیفیت کے پیش نظر ہمیں  
اپنی مذہبی پیشدہانت پر توجیہ نہیں ہوتی کیونکہ انہیں اپنی ہستی اور بقا کا راز ہی اسی میں دکھائی دیتا ہے کہ دین کے یہ اصول غیر متعین  
رہیں۔ ہمیں حیرت بھی ہوتی ہے اور افسوس بھی آتا ہے ان حضرات پر جو یہ جانتے ہوئے کہ "سنت" کی کوئی کتاب (TEXT BOOK)  
ان کے پاس نہیں، کتاب و سنت کی بنیادوں اسلامی قوانین مرتب کرنے کی کوشش میں مصروف ہیں اور کوئی نہیں سوچتا کہ سب مقدم کرنے کا کام یہ  
سنت کا ایک ایسا مجموعہ مرتب کیا جاسکے جسے تمام فرقے متفقہ طور پر اسلامی تسلیم کریں لیکن ایسا کوئی نہیں سوچتا اور سب پانی بولنے کے  
جہاد میں مصروف ہیں۔ ان میں وزارت امور مذہبی - وزارت قانون - اسلامی نظریاتی کونسل کے اراکین - اکثر و بیشتر جرح صاحبان - و کلا حضرت  
سب شامل ہیں۔ اگر یہ معاملہ محض کاروباری ہوتا تو ہم پھر بھی اسے اتنی اہمیت نہ دیتے۔ اگرچہ کاروباری معاملہ میں بھی اس قسم کی توجہ سنت  
چندان تخمینہ نہیں قرار پاتی لیکن مسئلہ کا تعلق دین کی اصل و اساس، مملکت پاکستان کے مستقبل اور خود اسلما کے رد و قبول سے ہے۔ ہمارے بیان کی روشنی  
تو اس کا مواضعہ عدالتِ خداوندی میں بھی ہوگا۔ ہم ان میں سے بعض حضرات سے گفتگو کا موقع ملا ہے۔ وہ ان سب باتوں کو متفق ہونے میں جو اوپر کہی گئی ہیں۔  
لیکن اس کے بعد کہتے ہیں کہ یہ سب ٹھیک ہے۔ لیکن ان مسائل کو چھیڑ کر کون بھڑوں کے چھتے میں پھرتا رہے! انا للہ وانا الیہ راجعون۔ اسے کاش ایسا  
کہتے وقت انہیں خدا کی اس نہدیر و تندر کا کچھ خیال آجاتا جس میں اس نے کہا ہے کہ

يَا أَيُّهَا الَّذِينَ آمَنُوا مَنْ يَرْتَدَّ مِنكُمْ عَن دِينِهِ فَسَوْفَ يَأْتِي اللَّهَ بِقَوْمٍ يُحِبُّهُمْ وَيُحِبُّونَهُ - آذَانِ  
عَلَى الْمُؤْمِنِينَ - آيَةٌ عَلَى الْكَافِرِينَ - مَجَاهِدُونَ فِي سَبِيلِ اللَّهِ - وَلَا يَخَافُونَ عُقُوبَةَ لَآئِمِهِ (۲۰۰) (۵۴)

اے ایمان کے مدعو! جو کوئی تم میں سے دینِ خداوندی سے پھر جائیگا تو اللہ ان کی جگہ ایسے لوگوں کو لائے گا جو خدا (کے دین) کو سب سے  
زیادہ عزیز رکھیں گے اور اس کا نتیجہ ہوگا کہ خدا انہیں بھی عزیز رکھے گا۔ وہ سو منین کے سامنے جھکے پورے گئے اور مخالفین کے مقابلہ  
میں فولاد کی طرح سخت رہے۔ وہ خدا کی راہ میں مسلسل جہاد کرتے رہیں گے۔ اور کسی ملامت کرنے والے کی ملامت سے نہیں ڈریں گے۔

اس آیت جلیلہ سے واضح ہے کہ (۱) ملامت کرنے والوں کی ملامت سے ڈر کر حق بات زبان پر نہ لائے دین سے ارتداد ہے۔ (۲) اگر ایسی قوم اپنی روش کو توبہ  
تو اس کی جگہ کوئی دوسری قوم لے لیتی ہے۔ اور (۳) اس نئی قوم کی خصوصیت یہ ہوتی ہے کہ کسی کی طرف سے ملامت کا خوف اسے حق بات کہنے اور اسے  
نافذ کرنے سے باز نہیں رکھتا۔ پاکستانی شاید کسی ایسی ہی قوم کے انتظار میں ہے کہ۔ عشقِ نبرد پیشہ طلبگار مرو ہے۔

بتقریب یومِ اقبال — ۲۱ اپریل ۱۹۷۸ء

# فکرِ اقبال کا سرچشمہ قرآن

پرویز

## بِسْمِ اللّٰهِ الرَّحْمٰنِ الرَّحِیْمِ

# فکرِ اقبال کا سرچشمہ قرآن

علامہ اقبالؒ کو ان کی زندگی ہی میں جس قدر شہرت اور مقبولیت حاصل ہو گئی تھی، شاید ہی کسی اور مفکر یا شاعر کو نصیب ہوئی ہو۔ لیکن اس کے باوجود انہوں نے ریوں کہیے گویا اپنی زندگی کے آخری سالوں میں کہا کہ :-

پورخت خویش برستم ازین خاک  
ہمہ گفتند با ما آشنا بود  
ولیکن کس ندانست این مسافر  
چہ گفت و با کہ گفت و از کہ بود  
(ارمغانِ حجاز - ۱۹۹)

اُس وقت تو اسے عام طور پر شاعرانہ گلہ طرانی پر محمول کیا گیا لیکن جوں جوں وقت گزرتا گیا، اور گزرتا جا رہا ہے، یہ بات سامنے آ رہی ہے کہ جو کچھ انہوں نے کہا تھا، شاعری نہیں تھی۔ ایک حقیقت تھی جس کا انہوں نے بصرِ درد و سوز اظہار کیا تھا۔ ان کی وفات کے بعد، ان کی فکر اور شعر، ان کے کلام اور پیغام کے متعلق ہزاروں مقالات لکھے گئے اور سینکڑوں کتابیں شائع ہوئیں۔ گذشتہ قریب چالیس سال کے طول طویل عرصہ کو تو چھوڑیے، ۱۹۷۹ء کے ایک سال میں، جسے ان کی پیدائش کے صد سالہ جشن کے طور پر منایا گیا، ان موضوعات پر جس قدر کہا، لکھا اور شائع کیا گیا، وہ اعداد و شمار کے احاطہ میں بمشکل سما سکے گا۔ لیکن اربابِ فکر و نظر اس کی تصدیق کریں گے کہ، اس کے باوجود، اقبالؒ نے اپنے آخری وقت میں جو کہا تھا وہ آج بھی اسی قدر مبنی بر حقیقت ہے جس قدر ان کی وفات کے وقت تھا۔ مطالعہ اقبالؒ کے سلسلہ میں بنیادی طور پر یہ متعین کیا جانا ضروری تھا کہ ان کی فکر کا سرچشمہ کیا تھا۔ اس موضوع پر بھی آپ دیکھیں گے کہ کچھ کم نہیں لکھا گیا۔ اس کے ڈانڈے کہیں "مغرب کے سفیروں" سے ملائے گئے، کہیں "مشرق کے ثوابت" سے۔ لیکن اصل حقیقت کی طرف کسی کی نگاہ نہ اٹھی۔ حالانکہ اسے حضرت علامہؒ نے اپنی سب سے پہلی تصنیف "مثنوی اسرار و رموز" میں واضح الفاظ میں بتا دیا تھا۔ انہوں نے کتاب کے آخر میں، "عرض حال مصنف بحضور رحمۃ اللعالمین"

### اقبالؒ کی اولیں دعا

کے زیر عنوان کہا تھا:۔

گر دلم آئینہ بے جوہر است  
ور بحر فم غیر قرآن مضمراست



برودہ ناموس نکم چاک کن  
 تھک کن رخت حیات اندر برم  
 سبز کشت نابسا نام ممکن  
 خلتک گرداں بادہ در انگویر من  
 این خیاباں را ز خازم پاک کن  
 اہل ملت را نگہدار از شرم  
 بہرہ گیسر از ابر نیسام کن  
 زہر ریز اندر مٹے کا فور من

اور اس کے بعد اپنے لئے وہ بد دعا کہ جس سے زیادہ جگر پاش اور قلب سوز بد دعا، اقبال اپنے سخن میں کہ نہیں سکتا تھا۔  
 را در ہیں تو اکثر سوچا کرتا ہوں کہ اس بد دعا کی ان میں بہت کیسے پیدا ہو گئی، اور ان الفاظ کو وہ زبان تک کیسے  
 لئے آئے! کہ:۔

روزِ محشر خوار و رسوا کن مرا

بے نصیب از بوسہ پاکن مرا  
 علم ہے کہ حضور نبی اکرم کی ذاتِ اقدس و اعظم کے ساتھ اقبال کے عشق کی کیفیت کیا تھی۔ اقبال کا، بحضورِ رحمتہ  
 العالمین یہ عرضداشت پیش کرنا کہ، جو کچھ میں نے کہا ہے، اور جو کچھ میں کہوں، اگر اس میں غیر قرآنی کچھ بھی مضمر ہو تو  
 بے نصیب از بوسہ پاکن مرا، اس موضوع پر حرفِ آخر کی حیثیت رکھتا ہے۔

اس منصفیانہ انداز کے بعد، انہوں نے مثبت طور پر کہا کہ:۔

گردِ اسرارِ قسراتِ سفتہ ام  
 ایکو از احسانِ تو ناکس کس است  
 عرض کن پیشِ خدائے عز و جل  
 دولتِ جانِ حزیں بخشیدہ  
 باسلماناں اگر حق گفتم  
 یک وعایتِ مزدگفتارم بس است  
 عشقِ من گرد و ہم آغوشِ عمل  
 بہرہ از علم دین بخشیدہ

در عمل پائندہ تر گرداں مرا

(روزنامہ اسرار، ۹۶-۹۵)

آب نیسام، گہر گرداں مرا

اسی حقیقت کو وہ دوسرے مقام پر ان الفاظ میں بیان کرتے ہیں کہ:۔

برخور از قرآن اگر خواہی ثبات  
 از تب و تابم نصیبِ خود بگیر  
 گوہر دریائے قرآن سفتہ ام  
 شرح رمزِ صیغۃ اللہ گفتم

وہ، ارمنانِ حجاز میں، شعرائے عرب کو ایک پیغام دیتے ہیں کہ:۔

بگوازمی تو اخوانِ عرب را  
 ازلِ ندرے کہ از قرآن گرفتہ  
 بہائے کم نہادم فعل لب را  
 سحر کردم صدوسی سالہ شب را

جاوید نامہ میں 'لوائے سروش' کے زیر عنوان، کہتے ہیں:۔

پہول سمرتہ را زری را از دیدہ فرو شستم  
 تقدیر اہم دیم، پہاں بکتاب اندر

اقبال کے ہاں، کتاب سے مراد، کتابِ خداوندی قرآنی مجید ہی ہوتی ہے۔ بالی قبریل میں کہتے ہیں:۔

(مسافر، ص ۳۳)

(ص ۱۱۳)

(ص ۳۳)

تھا ضبط بہت مشکل اس سبب معافی کا وہ بعد حسرت کہتے ہیں کہ اسے

کے ڈالے قلندر نے اسرارِ کتاب آخر (ص ۷)

کس نے دائرہ اسرارِ کتاب (جاوید نامہ ص ۷۷)

وہ انقلاب روس کے بانیوں سے پہلے پوچھتے ہیں کہ اسے

اسے کہ می خواہی نظامِ عالمی

جستہ اور اساسی محکمے؟

اور اس کے بعد انہیں کہتے ہیں کہ اسے

داستانِ کہنہ شمشعی باب باب

فکر روشن کن از اہم الکتاب (جاوید نامہ ص ۷۷)

ان کی نگاہوں میں قرآنِ کریم کی عظمت کس قدر تھی، اس کا اندازہ اس سے لگائیے کہ جب شاہِ فغانستان نادر شاہ (مرحوم) کی دعوت پر کابل تشریف لے گئے، تو ان کے لئے ایک ہی تحفہ اپنے ساتھ لے کر گئے۔ وہ تحفہ

عظیم تحفہ

کیا تھا، فرماتے ہیں :-

در حضور آل مسلمان کریم !  
گفتم این سرمایہ اہل حق است

بدیہ آوردم ز ہستہ آن عظیم  
در ضمیر او حیات مطلق است

اس کے جواب میں شاہِ مرحوم نے کہا :-

گفت "نادر در جہاں بے چارہ بود  
کوہ و دشت از اضطرابم بے خبر

از ظم دین و وطن آوارہ بود  
از غم بے حسابم بے خبر

غیر قرآن غم گسار من نہ بود

قولش ہر باب را بر من کشود"

(مسافر ص ۱۵-۱۴)

وہ جب ستمبر ۱۹۳۱ء میں، راولپنڈی میں کانفرنس میں شرکت کے لئے عازم لندن ہوئے تو راستے میں کچھ وقت کے لئے دہلی رُکے۔ اہل دہلی نے ان کی خدمت میں بہت سے سہانے پیش کئے۔ آپ نے جامع مسجد، دہلی کے امام، شمس العلماء مولانا سید احمد (مرحوم) کے سپاسنامہ کے جواب میں فرمایا :-

جہاں تک سیاسی مسائل کا تعلق ہے میں آپ کو بتا دینا چاہتا ہوں کہ نہ میرے ساتھ کوئی پرائیویٹ سیکرٹری ہے جو میرے لئے مزدوری مواد فراہم کرے، نہ میرے پاس سیاسی سٹریٹجی کا کوئی پلندہ ہے جس پر میں اپنی بحثوں کی اساس قائم کروں۔ میرے پاس حق و صداقت کی ایک جامع کتاب (قرآن پاک) ہے جس کی روشنی میں میں مسلمانانِ ہند کے حقوق کی ترجمانی کرنے کی کوشش کروں گا۔ (گفتارِ اقبال، از محمد رفیق افضل، ص ۱۳۶)

اپنے مسلک کے متعلق علامہ سید سلیمان ندوی (مرحوم) کو ایک خط میں لکھتے ہیں :-

اگرچہ یورپ نے مجھے بدعت کا چسکا ڈال دیا ہے تاہم مسلک میرا وہی ہے جو قرآن کا ہے اور جس کو آپ نے آیت شریفہ کے حوالے سے بتایا ہے۔ (اقبال نامہ - حصہ اول - ص ۱۳۱)

ان چند تعریحات سے آپ نے دیکھ لیا ہو گا کہ اقبالؒ اپنی فکر اور پیغام کا سرچشمہ قرآنِ کریم بنانے ہیں۔ اس کے بعد آپ سوچتے کہ ہمیں ان کی فکر کی اساس کی تلاش میں مارے مارے پھرنے کی کیا ضرورت ہے۔ انہوں نے اس حقیقت

کو ایسے واضح انداز سے واشگاف کیا ہے کہ اس میں نہ کوئی ابہام ہے نہ التباس۔ نہ شک ہو سکتا ہے نہ ریب۔ یہ صحیح ہے کہ اقبالؒ بالآخر ایک انسان تھے اور اس جہت سے قرآن کریم کے مفہوم کے سمجھنے میں بعض اوقات ان سے غلطی بھی ہو سکتی ہے اور سہو بھی۔ انہوں نے اس سے کبھی انکار نہیں کیا۔ میں نے قرآن مجید کے صحیح طور پر سمجھنے کا طریقہ خود حضرت علامہ سے سیکھا ہے۔ میرے دل میں ان کی جس قدر عظمت اور احترام ہے اس سے ایک زمانہ واقف ہے۔ لیکن اس کے باوجود، بعض مقامات پر، ان کی فکر قرآن سے میں بھی اختلاف رکھتا ہوں۔ اور اسی طرح ہو سکتا ہے کہ دیگر قرآنی ذوق رکھنے والے حضرات بھی ان سے اختلاف کریں۔ لیکن اس کے باوجود یہ حقیقت اپنے مقام پر محکم ہے کہ انہوں نے اپنی فکر کا سرچشمہ قرآن کریم ہی قرار دیا ہے، اور وہ ساری نثر قرآن ہی کے حقائق اور پیغام عام کرنے کی کوشش کرتے رہے۔ یہ ہماری حیران نصیبی ہے کہ وہ قرآن مجید کے حقائق سے متعلق نثر میں کوئی کتاب نہ لکھ سکے۔ وہ مقدمہ القرآن کے عنوان سے ایک کتاب لکھنا چاہتے تھے لیکن افسوس کہ ان کی یہ آرزو بھی پوری نہ ہو سکی۔ وہ جب علاج کی غرض سے، مہدیال تشریف لے گئے ہیں، تو انہوں نے ۲۲ جولائی ۱۹۳۰ء کو ایک کتاب (مرحوم) کے نام اپنے ایک خط میں لکھا تھا کہ:-

اعلیٰ حضرت نواب صاحب مہدیال نے نہایت درد مندی سے میرا علاج کر لیا ہے۔ اس کے علاوہ، جب ان کو سریر اس مسعود سے معلوم ہوا کہ میں ایک کتاب مقدمہ القرآن لکھنا چاہتا ہوں تو اس ارادے کی تکمیل کے لئے مجھے انہوں نے تاحیات پانچ سو روپیہ یا سو روپیہ کی ٹریبی پنشن عطا فرمائی ہے۔ آپ کو شاید اس کا علم اخباروں سے ہو گیا ہوگا۔ اب ذرا صحت اچھی ہوئے تو انشاء اللہ اس کتاب کو لکھنا شروع کر دوں گا۔  
(الذاریہ اقبالؒ۔ بشیر احمد ڈار۔ صفحہ ۱)

قوم کی بدقسمتی کہ ان کی صحت نے اس کی اجازت ہی نہ دی کہ وہ اپنی اس آرزو کو پورا کر سکتے۔ اگر وہ اس کتاب کو لکھ جاتے تو قرآن فہمی کے سلسلہ میں ایسی متاع گراں بہا ہوتی جس کا اندازہ نہیں کیا جاسکتا۔ انہوں نے زبان شعر میں بہت کچھ کہا ہے۔ لیکن اس سے قرآنی حقائق مربوط شکل میں سامنے نہیں آسکتے۔ دوسرے، شاعری میں تضاد بھی واقع ہو جاتا ہے۔ لطائف میں تو اس سے چنداں ہرج نہیں ہوتا لیکن حقائق کی صورت میں تضاد بہت بڑا نقص ہوتا ہے۔ قرآنی حقائق، مربوط شکل میں، بلا تضاد، نثری تخلیق ہی میں بیان کئے جاسکتے تھے۔ لیکن افسوس ہے کہ ایسا نہ ہو سکا۔ اور یہ ایک ایسا خلا ہے جو کبھی پُر نہیں ہو سکے گا۔ اس کے لئے ہم اس سے زیادہ کیا کہہ سکتے ہیں کہ:-

آئے عشاق، گئے وعدہ فردا لے کر اب انہیں ڈھونڈھ چراغ رخ نہیالے کر (باگتیل)  
اس مقام پر اس جراتِ عرض کی اجازت چاہتا ہوں کہ اس مردہ پرست قوم نے جس قدر اقبالؒ کے مزار کی تعمیر اور ان کے جشیہ پیدائش منانے پر صرف کیا ہے، اگر اس کا عشرِ عشر بھی ان کے علاج اور سفرِ یورپ کے لئے ہیا کر دیتی تو معلوم وہ کس قدر گہرائی تاہار سے اس کی جھولیاں بھر دیتے۔ انہوں نے سچ کہا تھا کہ:-  
مرا سبویہ غنیمت ہے اس زمانے میں کہ خانقاہ میں خالی ہیں صوفیوں کے کرد  
(یال جبریل۔ ص ۱۹)

بہر حال، اس سے واضح ہے کہ فکرِ اقبالؒ کا حلقہ سمجھ میں نہیں آسکتا تا وقتیکہ اس فکر کے سرچشمہ (قرآن مجید) پر گہری نظر نہ ہو۔



## تلاوتِ قرآنِ پاک

حضرت علامہؒ، قرآنی حقائق پر غور و فکر میں تو ہر وقت مستغرق رہتے ہی تھے، لیکن اس کے ساتھ انہوں نے تلاوتِ قرآنِ پاک کا بھی عمر بھر التزام رکھا۔ فطرت نے انہیں سخنِ وادوی عطا فرمایا تھا اس لئے ان کی قرأت میں بڑا سوز و گداز ہوتا تھا۔ اور اس سے وہ خود بھی کیفِ یاب و سرشار ہوتے تھے۔ عمر کے آخری دور میں، ان کا گلا (قریب قریب) بند ہو گیا۔ اس کا انہیں ایک ہی صدمہ تھا۔ اور وہ یہ کہ:

در نفس سوزِ حسرتِ باقی ماند      لطفِ قرآنِ سحر باقی ماند

(پس چه باید کرد..... ص ۶)

لیکن ان کی یہ تلاوت، لفظی لواخوان نہیں ہوتی تھی۔ وہ رموز و غوامضِ قرآن کی گہرائیوں میں اترتے تھے۔ اس ضمن میں انہوں نے اپنی زندگی کا ایک اہم واقعہ بیان کیا جو انتہائی غور و فکر کا منقاضی ہے۔ جو ایوں کہ انٹر کالجیٹ مسلم یونیورسٹی کے زیرِ اہتمام ۱۹ جنوری ۱۹۳۸ء کو منعقد ہونے والے 'اقبال ڈسے کی تقریب میں شرکت کے لئے 'اقبا لیمین' دہلی کا ایک نافرمان، زینب قیادت، علامہؒ کا وفدِ مسلم جیراچ پوری لاہور آیا۔ اس میں میر سے علاوہ، شیخ سراج الحق صاحب، سید مانتا (مرحوم) اور قاضی محمد اشرف (مرحوم) شامل تھے۔ ۱۰ جنوری کی صبح حضرت علامہؒ نے میں شرفِ بادیا بی عطا فرمایا۔ اس محفل کی یاد میر سے لئے سرمایہٴ حیات ہے۔ محترمی سید نذیر نیازی نے اس کی روشنی اور اپنی کتاب 'اقبال کے حضور' میں بڑی تفصیل سے بیان کی ہے۔ واقعہ زینب نظر کے سلسلہ میں انہوں نے لکھا ہے:-

(حضرت علامہؒ نے فرمایا)۔ میرا معمول تھا کہ ہر روز نمازِ فجر کے بعد قرآن مجید کی تلاوت کرتا۔ اس دوران میں والد ماجد بھی مسجد سے تشریف لے آتے اور مجھے تلاوت کرنے دیکھ کر اپنے کمرے میں چلے جاتے۔ میں کبھی ایک منزل ختم کر چکا ہوتا کبھی کم۔ ایک روز کا ذکر ہے، والد ماجد حسبِ معمول مسجد سے واپس آئے۔ میں تلاوت میں مصروف تھا۔ مگر وہ، جیسے کسی خیال میں میر سے پاس بیٹھ گئے۔ میں تلاوت کرتے کرتے رک گیا اور منتظر تھا کہ مجھ سے کیا ارشاد فرماتے ہیں۔ کہنے لگے، تم کیا پڑھا کرتے ہو؟ مجھے ان کے اس سوال پر نہایت تعجب ہوا، بلکہ ملال بھی۔ انہیں معلوم تھا کہ میں قرآنِ پاک کی تلاوت کر رہا ہوں۔ بہر حال میں نے مؤدبانہ عرض کیا۔ قرآنِ پاک..... کہنے لگے، تم جو کچھ پڑھتے ہو، سمجھتے بھی ہو۔ میں نے کہا، کیوں نہیں۔ تھوڑی بہت عربی جانتا ہوں۔ کچھ نہ کچھ سمجھ لیتا ہوں۔ انہوں نے میرا جواب خاموشی سے سنا اور اٹھ کر اپنے کمرے میں چلے گئے۔ میں حیران تھا کہ آخر اس سوال سے ان کا مطلب کیا ہے۔ کچھ دن گزر گئے اور یہ بات جیسے آئی گئی ہو گئی۔ لیکن اس واقعہ کا چھٹا روز تھا کہ میں صبح سویرے حسبِ معمول قرآنِ پاک کی تلاوت کر رہا تھا۔ والد ماجد مسجد سے واپس آئے اور میں نے تلاوت ختم کی تو انہوں نے مجھے بلایا اور

اپنے پاس بٹھا کر بڑی نرمی سے کہنے لگے۔ بیٹا! قرآن مجید وہی شخص سمجھ سکتا ہے جس پر اس کا نزول ہو۔ مجھے تعجب ہوا کہ حضور رسالتاً کے بعد قرآن پاک کیسے کسی پر نازل ہو سکتا ہے۔ معلوم ہوتا ہے، وہ میرے دل کی بات سمجھ گئے۔ کہنے لگے، تمہیں کیسے یہ خیال گذرا کہ اب قرآن مجید کسی پر نازل نہیں ہو گا۔ کیوں نہ تم اس کی تلاوت اس طرح کرو جیسے وہ تم پر نازل ہو رہا ہے۔ ایسا کرو گے تو یہ تمہارے رگ و پے میں سرایت کر جائے گا۔ (اس کے بعد اس نکتہ کی مزید وضاحت کرتے ہوئے، حضرت علامہ کے والد ماجد نے فرمایا) حضور علیہ الصلوٰۃ والسلام کا اسوۂ حسنہ و کاملہ ہی ہر اعتبار سے ہمارے لئے حجت، مثال اور نمونہ ٹھہرا۔ اب جتنا بھی کوئی اس رنگ میں رنگتا چلا جائے گا اتنا ہی قرآن مجید اس پر نازل ہوتا رہے گا۔ یہ مطلب تھا میرے اس کہنے کا کہ قرآن مجید اس کی سمجھ میں آ سکتا ہے جس پر اس کا نزول ہو۔

(صفحہ ۶۰-۶۱)

مطلب یہ تھا کہ قرآن مجید کو محض ذہنی طور پر نہ سمجھا جائے بلکہ اس کے مقصود و منتہی کو دل کی گہرائیوں میں پیوست کیا جائے۔ اس سے انسانی ذات میں عجیب تغیر واقعہ ہو گا۔ یہ دیکھنے کے لئے کہ یہ تغیر کس حد تک پیدا ہو چکا ہے اور اس کی سمت کس طرف کو ہے، یہ دیکھنا چاہیے کہ وہ حضور نبی اکرم کے اسوۂ حسنہ کے کس جانب تک مطابق ہے۔ قرآن فہمی کے اسی مقصود کے متعلق حضرت علامہ نے کہا ہے کہ قرآن کی کیفیت یہ ہے کہ:

جوں بجوں در رفت، جاں دیگر شود جاں چو دیگر شد جہاں دیگر شود (جادید نامہ صفحہ ۹)

اسی کو آپ نے "نزول کتاب" سے تعبیر کیا ہے۔ جہاں فرمایا کہ:

تیرے ضمیر پہ جب تک نہ ہو نزول کتاب

(بال جبریل صفحہ ۱۱)

گرہ کشا ہے نہ رازی نہ صاحب کثاف

## نزول کتاب

دوسری جگہ کہا ہے،

خرد نے کہ بھی دیا لا الہ تو کیا حاصل دل ذنگاہ مسلمان نہیں تو کچھ بھی نہیں

اس میں ایک یہ نکتہ بھی نہیں ہے کہ اللہ تعالیٰ نے، نزول قرآن کے سلسلہ میں، قرآن کا مفہم، قلب نبوی قرار دیا ہے، جہاں فرمایا کہ: **فَاتَّخَذْنَا لِقَائِكَ - (سورہ ۱۰۶) جبریل نے اسے تیرے قلب پر نازل کیا۔ لہذا جب قرآنی حقائق انسان کے قلب کی گہرائیوں میں اتر جائیں، تو اس وقت کہا جاسکے گا کہ قرآن گویا اس پر نازل ہو رہا ہے۔ یعنی اس کے ذہن سے اس کے قلب پر اتر رہا ہے۔ اس وقت انسان کے افکار و کردار، قرآن کے سانچے میں ڈھل جاتے ہیں۔ یہ وہ "مرد مسلمان" ہے جس کے متعلق اقبال نے کہا ہے کہ:**

یہ راز کسی کو نہیں معلوم کہ مومن قاری نظر آتا ہے حقیقت میں سے قرآن

(ضرب کلیم - صفحہ ۵۷)

پھر یہ بھی ایک عظیم حقیقت ہے کہ قرآن کریم کے ذریعے، خدا اور بندے کے درمیان، عجیب و غریب تعلق پیدا ہوتا ہے۔ خدا کی طرف سے براہ راست علم ملنے کو وحی سے تعبیر کیا جاتا ہے۔ وحی، حضرات انبیاء کرام کے لئے مختص تھی اور اس کا سلسلہ حضور کی ذات گرامی پر ختم ہو گیا۔ وحی کو خدا کی طرف سے ہم کلامی کہہ کر بھی پکارا گیا ہے جہاں کہا ہے۔

وَكَلَّمَ اللَّهُ مُوسَى تَكْلِيمًا (۱۶۶) اور اس نے قرآن مجید کو بھی کلام اللہ (۱۶۶) کہا ہے۔ اب ظاہر ہے کہ جب اللہ تعالیٰ (قرآن مجید میں) یَا أَيُّهَا الَّذِينَ آمَنُوا (بلکہ) یَا أَيُّهَا النَّاسُ کہتا ہے تو اس کا مطلب یہی ہے کہ خدا بندے سے ہم کلام ہوتا ہے۔ دوسری طرف، انسان جب خدا سے کوئی سوال کرتا ہے تو وہ (قرآن کریم کے ذریعے) اسے اس سوال کا جواب دیتا ہے۔ اَجِيبْ دَعْوَةَ الدَّاعِ إِذَا دَعَاكَ (۱۶۷) کا یہی مطلب ہے۔ لہذا قرآن کے ذریعے، انسان کو خدا سے ہم کلامی کا شرف حاصل ہو جاتا ہے۔ اور یہ شرف بڑا عظیم ہے۔

واضح رہے کہ ختم نبوت کے بعد خدا، انسان سے صرف قرآن کریم کے ذریعے ہم کلام ہوتا ہے۔ اس کے سوا، خدا سے ہم کلامی کا کوئی طریق نہیں۔ کشف اور الہام وغیرہ کی کوئی سند قرآن سے نہیں ملتی۔ بہر حال، علامہ اقبالؒ قرآن کی تلاوت اس انداز سے کرتے تھے کہ وہ شعور کے راستے قلب کی گہرائیوں میں اتر جاتے۔ بایں ہمہ انہیں کشف و الہام کا کوئی دعویٰ نہیں تھا۔ چونکہ کائناتی حوادث قوانین خداوندی کے مطابق ظہور پذیر ہوتے ہیں اور قرآن کریم میں خور و ندر سے انسان ان قوانین کی کار فرمائی کو سمجھنے لگ جاتا ہے اس لئے اسے قرآن و شواہد سے آنے والے واقعات کا کچھ کچھ اندازہ ہو سکتا ہے۔ علامہ اقبالؒ کو ندر فی القرآن سے اسی قسم کی بصیرت حاصل تھی۔

اسے وہ ان الفاظ میں بیان کرتے ہیں کہ

حادثہ وہ چراغی پردہ افلاک میں ہے عکس اس کا میرے آئینہ ادراک میں ہے  
یہاں انہوں نے "آئینہ ادراک" کہا ہے۔ (یعنی فکر و شعور)۔ کشف و الہام یا علم باطنی نہیں کہا۔

اب یہ دیکھئے کہ حضرت علامہ، قرآن مجید کا تعارف کس کس انداز سے کراتے ہیں۔ اس باب میں انہوں نے جو کچھ کہا ہے اس سے بادی تقصیر یہ حقیقت واضح ہو جائے گی کہ وہ کارگہ فکر میں ڈھلے ہوئے الفاظ نہیں جن کی توجہ میکانیکی طور پر ہر ہر جاتی ہے۔ وہ دل کی گہرائیوں سے ابھرتے والے گہرے تاہر ہیں جو جذب و کیفیت کی ایک دنیا اپنے جلو میں لئے، وجہ تاہر بانی و قلوب و افواہں ہوتے ہیں۔ وہ اپنی پہلی تصنیف —

### قرآن کا تعارف

"اسرار و رموز" — میں کہتے ہیں :—

|                                |                              |
|--------------------------------|------------------------------|
| تو ہمیں دانی کہ آئین تو چیست ؟ | زیر گردوں ستر تکین تو چیست ؟ |
| آں کتاب زندہ مستر آن حکیم      | حکمت اولایزال است و قدیم     |
| نسخہ اسرار تکوین حیات          | بے ثبات از قوتش گیر دشات     |
| سرف اورا رب نے قبول نے         | آیہ اسش شرمندہ تاویل نے      |
| پختہ تر مودائے خام از زور او   | در فنڈ با سنگ جام از زور او  |
| نوع انسان را پیام آخرین        | حامل او رحمتہ للعالمین !     |

(۱۶۸)

قرآن آئین و نظام کے اتباع سے انسان کے اندر جو تبدیلی واقعہ ہوتی ہے اس کا ذکر کرتے ہوئے کہتے ہیں :—  
خستہ باشی استوارت می کند  
پختہ مثل کو ہسارت می کند

گرزینی! آسمان سازد ترا آنچہ حتی می خواہد آن سازد ترا

”آنچہ حتی می خواہد آن سازد ترا“ — اس ایجاز میں جس قدر اطناب پوشیدہ ہیں، ان کا اندازہ اربابِ نظر ہی لگا سکتے ہیں۔ میرا خیال ہے کہ قرآنِ تعلیم کے آثار و نتائج کے متعلق اس سے بہتر اور بہتر جہتہ شاید ہی کچھ اور کہا جاسکے۔ اس میں مشیتِ خداوندی کے مقصود و مطلوب کی پوری دنیا سمٹ کر آگئی ہے۔ — آنچہ حتی می خواہد آن سازد ترا —  
گذشتہ میں، کردار میں، اللہ کی برطمان

”اسرار و رموز“ ہی میں دوسری جگہ کہے ہیں :-

قلب مومن را کاتبش قوت است حکمتش جبل اورید ملت است (ص ۱۱)  
قرآن، انفرادی طور پر کس قسم کی قلبِ مہمیت پیدا کرتا ہے، اور امت کی اجتماعی زندگی میں کس قدر حکمتیت کا ضامن بنتا ہے، اس ایک شعر میں دونوں خصوصیات سمو کر رکھ دی گئی ہیں۔  
وہ، مثنوی مسافر میں رقمطراز ہیں :-

برخور از قرآن اگر خواہی ثبات در ضمیرش دیدہ ام آبِ سیات  
حی دہد مارا پیام لا تحفت حی رساند بر ممتام لا تحفت (ص ۳)  
حضراتِ انبیاء کرام، عظیم آسمانی انقلاب کے داعی ہوتے تھے۔ ان کی انقلابی دعوت کے خلاف، مفاد پرست قوتیں ہجوم کر کے اڑتی تھیں۔ ان کے ساتھ نزاحم و تنحاصم کی ہنگامہ آرا لٹیاں ٹہری ہمت طلب اور صبر آزما ہوتی تھیں۔ ان مقامات پر انہیں خدا کی طرف سے سکینت و طمانیت قلب کے اس قسم کے پیغامات موجب حوصلہ افزائی ہوتے تھے کہ: **لَا تَخَفْ إِنَّكَ أَنْتَ الْآخِرُ**۔ (۲۸) ”تم خوف زدہ مت ہو، آخر الامر تم ہی غالب آؤ گے“  
کم و بیش یہی الفاظ قرآنِ کریم نے جماعتِ مومنین کے لئے کہے ہیں۔ ان سے کہا ہے کہ ہجوم مشکلات سے گھبراؤ نہیں، **لَا تَهَيَّؤْا وَلَا تَحْزَنْوْا۔ وَأَنْتُمْ الْأَعْلَوْنَ۔ إِنْ كُنْتُمْ مُؤْمِنِينَ**۔ (۳۳) ”جب تمہارا قرآن کی صداقت پر ایمان ہے تو پھر گھبرانے اور خوف کھانے کی کونسی بات ہے۔ تم ثابت قدم رہو۔ آخر الامر تمہیں غالب آؤ گے“

انہوں نے جاؤ دینا نہ میں، قرآنِ کریم کی حقیقت و عظمت کو بڑے وجد آفریں انداز میں بیان کیا ہے :-

## قرآن کی عظمت

فانش گویم آنچه در دل مضمراست این کتابے نیست۔ چیزے دیگر است  
قرآن مجید کے تفصیلی تذکرہ کے لئے اگر ضخیم تصنیفات بھی قلم بند کی جائیں، تو جو بات ”چیزے دیگر است“ میں کہی گئی وہ ان ضخیم مجلدات میں بھی سامنے سکے۔ اس جامعیت میں تو حقائق و رموز کی ایک دنیا جھل جھل کر رہی ہے یہ وہ آنکھ کی پٹی (مردم دیدہ) ہے جس میں آسمان سمٹ کر آجاتا ہے۔ امیر خسرو نے اپنے محبوب کے متعلق کہا تھا کہ :-

آفا کہا گردیدہ ام، مہرتاں، ورزیدہ ام! بسیار خوباں دیدہ ام، اما تو چیزے دیگری  
انہوں نے یہی الفاظ قرآن کے متعلق کہہ کر، بنا دیا کہ اس کا محبوب کون ہے، اور کیا ہے؛ اس شعر کو پھر پڑھئے کیونکہ

اس کا مفہوم اُس شعر کو ساتھ ملانے سے نمایاں ہو سکے گا جو اس کے بعد آیا ہے :-

فاش گویم آنچه در دل مضمر است      این کتابے نیست چیزے دیگر است

چوں بجائ در رفت جاں دیگر شود      جاں چو دیگر شد، جہاں دیگر شود (ص ۹)

”جاں چو دیگر شد، جہاں دیگر شود“۔ قرآن کریم کے ایک عظیم فلسفہ حیات والا کلمہ انقلاب کی تفسیر ہے۔ اس نے قوموں کی زندگی میں انقلاب آفرینی کا راز یہ بتایا ہے کہ: **إِنَّ اللَّهَ لَا يُغَيِّرُ مَا بِقَوْمٍ حَتَّىٰ يُغَيِّرُوا مَا بِأَنْفُسِهِمْ**۔ (۱۳) یاد رکھو! (تم خود تو کجا) خدا بھی کسی قوم کے احوال و ظروف میں تبدیلی پیدا نہیں کرتا جب تک وہ قوم اپنے اندر نفسیاتی تبدیلی پیدا نہیں کرتی۔ قوم کی خارجی دنیا میں انقلاب آ نہیں سکتا جب تک وہ اپنی داخلی دنیا میں \_\_\_\_\_ انقلاب نہ پیدا کر لے۔ جب تک کسی قوم کے قلب و دماغ، اس کی فکر و نظر، اس کے تصورات و تخیلات، اس کی اقدار حیات، اس کے نصب العین زندگی میں تبدیلی نہیں پیدا ہو جاتی، اس کی خارجی دنیا میں تبدیلی نہیں آ سکتی۔ قوموں کی خارجی دنیا، ان کی داخلی دنیا کے سانچے میں ڈھلتی ہے جس قسم کی ان کی داخلی دنیا، اسی قسم کی ان کی خارجی دنیا۔ علامہ اقبالؒ پیام مشرق کے دیباچہ میں لکھتے ہیں کہ ”زندگی اپنے حوالی میں کسی قسم کا انقلاب پیدا نہیں کر سکتی جب تک کہ پہلے اس کی اندرونی گہرائیوں میں انقلاب نہ ہو“ اور کوئی نئی دنیا خارجی وجود اختیار نہیں کر سکتی جب تک کہ اس کا وجود پہلے انسانوں کے ضمیر میں متشکل نہ ہو۔ بنا بریں جب قرآنی اقدار کسی قوم کے قلب کی گہرائیوں میں اتر جائیں، تو اس کی خارجی دنیا میں انقلاب آ جاتا ہے۔

چوں بجائ در رفت جاں دیگر شود      جاں چو دیگر شد، جہاں دیگر شود

اندر و تقدیر ہائے عزب و شوق      سرعت اندیشہ پیدا کن چو برق (ص ۹۱)

قرآن کی بیان کردہ ”تقدیرات“ کے سمجھنے کے لئے سرعت اندیشہ کی ضرورت ہے۔ اس لئے کہ :-

جہاں تازہ کی افکار تازہ سے ہے نمود      کہ سنگ و خشت سے ہوتے نہیں جہاں پیدا

جاوید نامہ ہی میں دوسری جگہ کہتے ہیں :-

چوں مسلماناں اگر داری جسگر      در ضمیر خویش و در قرآن نگر

صد جہاں تازہ در آیات اوست      عصر ابجدیہ در آفات اوست

یک جہانش عصر حاضر را بس است      گیر۔ اگر د سینہ دل معنی رس است

بندہ مومن ز آیات خداست      ہر جہاں اندر براد چوں قباست

چوں کہن گرد و جہاںے در برش

می دعد قرآن جہاںے دیگرش (ص ۷۳-۷۲)

ای آیات میں جس حسن کارانہ اور معجزانہ انداز سے قرآن کی اہمیت کی وضاحت کی گئی ہے، جوں جوں انسان اس پر غور کرتا ہے، اس کی روح و جذبہ میں آجاتی ہے۔ یہ نکتہ ذرا تشریح کا محتاج ہے۔ اللہ تعالیٰ نے، نوع انسان کو منزل انسانیت تک لے جانے والے راستے کی طرف راہ نائی اپنے ذمہ لی اور اس کے لئے حضرات انبیاء کرام کی دست سے سلسلہ رشد و ہدایت جاری کیا۔ جب نوع انسان عالم طفولیت میں تھی تو اس پر دگرام کی صورت یہ تھی کہ اس میں



## آسمانی ہدایت کی ابدیت

اصولی ہدایات کم ہوتی تھیں اور عملی جزئیات زیادہ۔۔۔۔۔ اس زمانے میں تو حالت یہ تھی کہ حضرت نوحؑ کو کشتی بنانے کا طریق بھی بذریعہ وحی

بنانا پڑا۔ جوں جوں نوع انسان عمر میں بڑھتی گئی اور اس کا شعور پختہ ہونا شروع۔۔۔۔۔ ہوا تو اس پر درگرم کی جزئیات میں کمی اور اصولوں میں اضافہ ہوتا گیا۔ تا آنکہ جب وہ عالم مشابہ تک پہنچ گئی اور مشیت نے دیکھ لیا کہ اب انسان اصولوں کی روشنی میں اپنے وقت کے تقاضوں کے مطابق جزئیات خود مرتب کرنے کے قابل ہو گیا ہے۔ تو اس نے ان تمام اصولوں کو جن کی انسانی راہ نمائی کے لئے ضرورت تھی ممکن شکل میں، وحی کے آخری ضابطہ، قرآن کریم میں محفوظ کر دیا، اور سلسلہ وحی اختتام تک پہنچ گیا۔ (ختم نبوت کے یہی معنی ہیں)۔ اب انسانوں کے کرنے کا کام یہ تھا کہ وہ اپنے زمانے کے تقاضوں کو سامنے رکھ کر قرآن میں غور کریں کہ اس نے، ان کے حل کے لئے کیا اصول دیا ہے اور اس اصول پر عمل پیرا ہونے کے طور طریقے خود وضع کریں۔ اس طرح یہ کتاب ہدایت تک انسانی راہ نمائی کا فریضہ ادا کرتی رہے گی۔ یہ کہیں نہیں کہے گی کہ مجھ میں راہ نمائی دینے کی صلاحیت ختم ہو گئی ہے۔ قرآن سے راہ نمائی حاصل کرنے کے لئے اس طریق کی طرف اشارہ کرتے ہوئے اللہ تعالیٰ نے کہا ہے کہ: **سَنُرِيهِمْ آيَاتِنَا فِي الْآفَاقِ وَفِي أَنْفُسِهِمْ حَتَّىٰ يَتَّبِعُونَ لَهْجَرًا أَنَّهُ الْحَقُّ**۔ (۲۱۳)۔ ہم انہیں (نوع انسان کو) خارجی کائنات اور خود ان کی داخلی زندگی میں اپنی "نشانیوں" دکھائے جائیں گے۔ تا آنکہ ان پر یہ حقیقت واضح ہو جائے کہ قرآن کا ہر دعویٰ صداقت پر مبنی ہے۔ یعنی جوں جوں علم انسانی آگے بڑھا جائے گا، قرآنی حقائق بے نقاب ہوتے جائیں گے۔ ایسا ہو سکتا ہے (اور ہوتا ہے) کہ عقل و فکر اور تجربہ و مشاہدہ کی رو سے جن حقائق کا ادراک ہو، انسان انہیں قرآن کے حوالے سے پیش نہ کرے۔ لیکن اس کے باوجود وہ ہونگے قرآنی حقائق ہی۔ اس لئے کہ یہ ہو نہیں سکتا کہ یہ عالم النفس و آفاق میں کوئی حقیقت بے نقاب ہو، اور وہ قرآن کے خلاف جائے ہماری اس ملاقات میں جس کا میں پہلے ذکر کر چکا ہوں، حضرت علامہ نے اس حقیقت کو بڑے لطیف اور دقیق انداز سے ارشاد فرمایا۔ ارشاد ہوا کہ:-

قرآنی حقائق کے دماغ کی راہ سے سمجھ میں آنے کا مطلب ہے حقائق کا ادراک، علم اور فکر، تجربے اور مشاہدے کی روشنی میں۔ حقائق کا ادراک ہمیشہ سے جاری تھا۔ کبھی ایک حقیقت سمجھ میں آئی کبھی دوسری، کبھی جزو کبھی تماماً۔ اب اگر انسان وہ سب حقائق جو اس نے اپنے علم اور تجربے کی روشنی میں حاصل کئے ہیں۔ یا جن تک عقل اور فکر کے ذریعے اس کی رسائی ہوئی، یا ہم فراہم کر لے اور ایک مربوط و منظم شکل میں پیش کرے تو ان سے قرآن پاک ہی کے ارشادات کی تصدیق اور توجیہ ہوگی۔

اس کے بعد قدرے توقف سے فرمایا:-

حقائق کا ادراک ہوتا رہا اور ہوتا رہے گا۔ قرآن مجید ان سب حقائق کا جامع ہے جو ہمارے ادراک میں آچکے ہیں۔ اور ان کا بھی جن کا ادراک باقی ہے۔ خواہ یہ حقائق سنوسمی کی زبان سے ادا ہوں، خواہ لینی کی۔ حقائق بہر حال حقائق ہیں۔ ان کو سمجھنے کی جس طرح بھی کوشش کی جائے اپنی جگہ پر ٹھیک

ہے۔ مقصد ان کا سمجھنا ہے اور قبول کرنا ہے۔ لہذا، انہیں جس طرح بھی سمجھیں یہ قرآن پاک ہی کا سمجھنا ہوگا۔  
اس کی تعلیم سے بہرہ ور ہونا ہوگا۔

(اقبال کے حضور۔ ص ۵۸-۵۷)

اسی حقیقت کو انہوں نے جاوید نامہ میں ان عمیق الفاظ میں بیان کیا ہے کہ:

ہر کیا بینی جہاں رنگ و بو آنکہ از خاکش بر وید آرزو!

یاز نور مصطفیٰ اور باہست یاسوز اندر تلاش مصطفیٰ است

یہ نور مصطفیٰ وہی ہے جو حضور نبی اکرم کی وساطت سے دنیا کو ملا اور اب تقدیل قرآنی میں محفوظ ہے۔ یہی اللہ صلی اللہ علیہ وسلم کی مشاء۔ (۲۳)

ان تشریحات کی روشنی میں، جاوید نامہ کے ان اشعار کا مطلب سمجھ میں آجائے گا، جنہیں میں نے ابھی ابھی پیش

کیا ہے کہ:

صد جہاں تازہ در آیاتِ اوست عصر با پیچیدہ در آفاتِ اوست

چو کہن گرد و جہانے در برش می دهد قرآن جہانے دیگرش

اس طرح قرآن کے اصول و حقائق، ہر زمانے کے تقاضوں کی تسکین کا سامان فراہم کرتے، اور انسانی کی زندگی کے ہر مشکل مسئلہ کا حل بتاتے، کاروان انسانیت کے راہ نمائے چلے جاتے ہیں۔ یہ کسی مقام پر اس کی راہ نمائی سے عاجز نہیں آتے۔ یہی وہ حقیقت تھی جسے، گوئی نے، ایک مرتب کو ان الفاظ میں سمجھایا تھا کہ:

اسلام کی تعلیم کسی مقام پر بھی نام نہیں رہتی۔ ہم اپنے تمام نظامہائے حیات کے ساتھ، اس سے آگے

نہیں جاسکتے۔ اور اصل تو یہ ہے کہ کوئی انسان بھی اس سے آگے نہیں جاسکتا۔

(خطباتِ اقبال۔ ص ۷)

یہ ہے قرآن کی ابدیت!

یہاں تک تو قرآنی حقائق سے بحث تھی۔ اب سوال یہ ہے کہ ان حقائق، یا قرآنی اصولِ حیات سے نوعِ انسان کو

مائل کیا ہوا؟ ان کے اتباع سے نتیجہ کیا مرتب ہوا، اور کیا مرتب ہوگا۔ اس اہم سوال کا

**قرآنی انقلاب**

جواب، علامہ اقبال نے دو لفظوں میں نہایت جامعیت سے دیا ہے جہاں کہا کہ:

چیسیت قرآن؛ خواجہ را پیغام مرگ دستگیر بندہ بے ساز و برگ (جاوید نامہ۔ ص ۸۹)

”خواجہ را پیغام مرگ“ کا مطلب یہ ہے قرآن نے، انسانوں پر دوسرے انسانوں کی ہر قسم کی بالادستی کا خاتمہ کر دیا۔

اسی حقیقت کو انہوں نے، ”ابلیس کی مجلس شوریٰ“ میں، ابلیس کی زبان سے ان الفاظ میں دہرایا ہے کہ:

موت کا پیغام ہر نوعِ غلامی کے لئے نے کوئی فغفور و خاقان نے فغورہ نشین

کرتا ہے دولت کو ہر آلودگی سے پاک و صاف منموں کو مال و دولت کا بنانا ہے امیں

اس سے بڑھ کر اور کیا فکر و عمل کا انقلاب! پادشاہوں کی نہیں، اللہ کی ہے یہ لڑیں

(ارمغانِ حجاز۔ ص ۲۲۵)

اب آگے بڑھیے۔ حضرت علامہ اس حقیقت کو شرح و بسط سے واضح کرتے ہیں کہ صدرِ اقل کے مسلمانوں نے جس قدر قوت و حشمت، دولت و ثروت، شوکت و مہکت، رفعت و عظمت اور ان سب کے ساتھ شرف و مہجرت انسانیت کے مقامات بلند حاصل کئے تو وہ سب اتباعِ قرآن کا نتیجہ تھا۔ اس کے بعد اس قوم نے قرآن کا دامن ہاتھ سے چھوڑ کر کلمی اسلام اختیار کر لیا تو اس کی وہ حالت ہو گئی جس کا ہم سب رونا روتے ہیں۔ اقبالؒ کو امتِ مرحومہ کے ساتھ والہانہ محبت تھی۔ اس محبت کا نتیجہ تھا کہ وہ اس کی تکبیت و زبوں حالی پر خون کے آنسو بہاتے تھے۔ انہوں نے اس موضوع پر اس قدر شدت و تکرار سے لکھا ہے کہ اس سے ایک مستقل تصنیف وجود میں آسکتی ہے۔ لیکن میں اس وقت ان میں سے صرف وہ مقامات پیش کروں گا جن میں انہوں نے براہِ راست قرآن کے حوالے سے بات کی ہے۔ وہ پہلے کہتے ہیں کہ:

### امت کی تاریخ

نقشِ قرآنِ نادرین عالمِ نشست  
نقشِ ہائے کاہن و پاپا شکست  
اس کے بعد کیا ہوا، غور سے سنئے۔ پہلے اس حقیقت کو با صد حسرت پیش کرتے ہیں کہ:

منزل و مقصودِ قرآنِ دیگر است  
رسم و آئینِ مسلمان و دیگر است!  
دردِ او آتشِ سوزندہ نیست  
مقتطفے در سیمینہ او زندہ نیست  
بندۂ مومن ز ستراں بر خورد  
درا پارخِ او نہ سے دیدم نہ درد  
اس کے بعد کہتے ہیں کہ کس قدر مقامِ حیرت و تاسف ہے کہ:

خود طلسمِ قیصر و کسری شکست  
خود میرِ تختِ ملوکیت نشست  
تاہاں سلطنتِ قوت گرفت  
دین او نقش از ملوکیت گرفت  
از ملوکیت نگہ گرد و دگر

عقل و ہوش و سلیم و راہ گرد و دگر  
(جاوید نامہ - ص ۸۷)

اس قوم میں اس مجیر العقول تبدیلی کا راز، اس ایک نکتہ میں پنہاں ہے کہ ان کی خلافتِ ملوکیت میں بدل گئی۔ خلافت نے انہیں، ہر نوعِ غلامی سے رستگاری عطا کر دی تھی، ملوکیت نے ان کی آزادی کو سلب کر لیا۔

چوں خلافتِ رشیدہ از قرآن گیسخت  
حرمیتِ راز ہر اندر کام لیسخت  
(اسرار و راز - ص ۱۴۷)

اس کا نتیجہ کیا ہوا؟

مومن و پیش کساں بستنِ نفاق  
مومن و غدار و فقر و نفاق!  
پاپیشیزے دین و ملت را فروخت  
ہم متاعِ خانہ و ہم خانہ سوخت  
لا الہ اندر نمازش بود و نیست  
نازل اندر نیازش بود و نیست  
نور در صوم و صلواتِ او نماد  
جلوہ در کائناتِ او نماد  
روح چوں رفت از صلوة و از صیام  
فردا ہموار د ملت بے نظام  
سینہ از گرمیِ ستراں تہی  
اند چہیں مرداں چہ امید بہی!  
ہر کسے بر جادۂ خود تست درد  
ناقدہا بے زمام و ہرزہ درد

واحد سزا کہ :۔

صاحب قرآن دے بے ذوقی طلب العجب۔ ثم العجب۔ ثم العجب !

(جاوید نامہ۔ صفحہ ۳۶-۳۷)

وہ کہتے ہیں کہ سوچئے کہ یہ بات کس قدر ناقابل فہم ہے کہ جس قوم کے پاس ایسی کتاب زندہ موجود ہو، وہ قوم مردہ ہو! وہ بعد حیرت کہتے ہیں کہ :۔

رفت سوز سینیہ تانا رو کر دو یا مسلمان مرد یا قرآن مردہ (جاوید نامہ صفحہ ۳۷)

وہ مسلمان سے کہتے ہیں :۔

زقرآن پیش خود آئینہ آدین دگرگوں گشتہ! از خویش بگریز

ترا زوشے بنم کردار خود را قیامت آئے پیشیں را برا انگیز! (ارمنانی حجاز صفحہ ۱۱)

تشریح پاکستان کے دوران ایک عجیب حیرت افزا اور دل خراش حقیقت سامنے آئی۔ ہندؤں کا سب سے بڑا لیڈر (مہاتما) گاندھی تھا جس کی تمام نگ و ناز کا مقصد قدیم ہندو دھرم کا احیاء تھا۔ اس کے مقابلے میں قومیت پرست مسلمان لیڈروں کی حالت یہ تھی کہ وہ اسلام کے ایک ایک بنیادی عنصر کو خیر باد کہتے چلے جاتے تھے۔ کہیں ڈاکٹر سید محمود اور آصف علی نا لیڈر تھے جو مذہب کو داستانِ پارینہ قرار دیتے تھے۔ کہیں ڈاکٹر ذاکر حسین خان جیسے ماہرینِ تعلیم تھے جو مہاتما گاندھی کے تجویز کردہ خطوط پر "داردھما کی تعلیمی اسکیم" مرتب فرما رہے تھے۔ کہیں (امام الہند) مولانا ابوالکلام آزاد تھے جو اسلام کا برہمنو سماجی ایڈیشن پیش کر رہے تھے۔ کہیں (شیخ الحدیث مولانا) حسین احمد دینی جیسے علماء کرام تھے جو متحدہ قومیت اور سیکولر ازم کو عین مطابق اسلام قرار دے رہے تھے۔ یہ تھی وہ سینہ سوز حقیقت جس کی طرف اشارہ کرتے ہوئے حضرت علامہ نے با صد نالہ و فغان کہا تھا کہ :۔

در صد فتنہ را بر خود کشادی دو گامے رفتی و از پا فتادی

برہمنی از تباں طاق خود آراست تو قرآن را بر سطر اسقے نہادی (ارمنانی حجاز صفحہ ۱۱)

اور یہ کہ :۔

نگہ دارو برہمنی کار خود را نمی گوید بکس اسرار خود را!

بمن گوید کہ از تسبیح بگذرد بدوش خود بردنار خود را (ارمنانی حجاز صفحہ ۱۱)



## ملا اور قرآن

میرے نزدیک حضرت علامہ کا سب سے بڑا اور معرکہ آرا کارنامہ یہ ہے کہ انہوں نے بحال جرأت و جسارت اس حقیقت کو طہشتِ ازہام کیا کہ امت کو قرآن سے برگشتہ کرنے کی بنیادی ذمہ داری ہماری مذہبی پیشوائیت پر عائد ہوتی ہے جسے وہ ملا کی اصطلاح سے تعبیر کرتے ہیں۔ انہوں نے ملا کے خلاف جو کچھ کہا ہے وہ کسی خاص ملا یا طبقہ و علماء کے خلاف نہیں۔ وہ مذہبی پیشوائیت کی (INSTITUTION) کے خلاف ہے۔ جس نے اسلام کو کچھ کچھ بنادیا اور امت کو تباہ کر دیا ہے۔ یہ عنوان، ایک مستقل موضوع ہے جسے میں کسی دوسری نشست پر اٹھا رکھنا چاہتا ہوں۔ اس وقت میں اس کے ان دو ایک ضمنی گوشوں کو سامنے لاؤں گا جن کا تعلق براہِ راست

قرآن سے ہے۔ وہ مجاہدینا میں سعید سلیم پاشا کی زبان سے کہتے ہیں:

دینِ حق از کافری رسوا تر است      زانکہ مولا موسیٰ کافر گراست!  
 شبنمِ مادرِ نگاہِ ماہمِ است      از نگاہِ اویم ما شبنمِ است!  
 از شکرِ فیہائے آلِ قرآنِ فروش      دیدہ ام روحِ الامیں را در فروش  
 زانسوئے گردوں دلش بیگانہ      نزدِ او ام کتابِ انساہ!  
 بے نصیب از حکمتِ دینِ نبیؐ      آسائش تیرہ از بے کو کبی!  
 کم نگاہ و کور ذوق و بہرہ گرد      ملت از قال و اقوالش فرد فرد!

حدیث کہ اسے

مکتب و مولا و اسرارِ کتاب      کورِ مادرِ زاد و نورِ آفتاب

دینِ کافر، شکر و تہ بیرِ جہاد

دینِ مگلا فی سبیل اللہ شادا

(جہادید نامہ - ص ۸۴)

وہ، شبنوی "پس چہ باید کرد" میں کہتے ہیں:

مکتب و مولا سخنبا ساختند      مومنان اہل نکتہ را شناختند  
 زندہ قومے بود، از تاویلِ مرد      آتشِ او در خمیستہ او سرد  
 ہر یکے دانائے قرآن و خیر      در شریعت کم سواد و کم نظر  
 عقل و نقل افتادہ در بندِ مویں      منبرِ شاہِ منبرِ کاک است و بس  
 اہل کلیماں نیست امید کشود      آستینِ ابلے یہ بیضا چہ سود

ان کی تاویل کے متعلق کہتے ہیں:

زمن بر صوفی و مولا سلامے

دلے تاویلِ شاہِ درجرتِ انداخت

اس کی تشریح ضربِ کلیم میں ان الفاظ میں کی گئی ہے:

خود بدینتے نہیں قرآن کو بدل دیتے ہیں

ان کی ان تاویلات و تفسیرات کا نتیجہ ہے کہ:

اسی قرآن میں ہے اب ترک جہاں کی تعلیم

"تن بہ تقدیر" ہے آج کے عمل کا انداز

تھا جو ناخوب" بتدریج وہی خوب" ہوا

کہ پیامِ خدا گفتند مارا

خدا و جبرئیل و مصطفیٰ را

(ارمنانِ حجاز ص ۱۱)

ہوئے کس درجہ فقہانِ حرم بے توفیق

(ص ۱۱)

جس نے مومن کو بنایا وہ پر دین کا امین

فقیہ نہیں جن کے ارادوں میں خدا کی تقدیر!

کہ غلامی میں بدل جاتا ہے خودی کا ضمیر

(ضربِ کلیم ص ۱۱)

ملوکیت اور مذہبی پیشوائیت کی قرآن کے خلاف سازش کا تا رو بود بکھیرنے کے بعد، وہ مسلمان سے براہِ راست مخاطب ہوتے ہیں اور اسے دو ٹوک الفاظ میں کہتے ہیں کہ:

پیامِ بہ ملت

اے گرفتارِ رسومِ ایمانِ تو  
شبیوہ ہائے کا ذریٰ زندانِ تو  
گرقومی خواہی مسلمانِ زیستن  
نیست ممکن جز بفرانِ زیستن

قرآن کریم نے، کتاب و حکمت — یعنی قوانینِ خداوندی اور ان کی غرض و غایت کو منزلِ من اللہ بتایا ہے جو علم و عقل کی رو سے سمجھ میں آسکتے ہیں۔ یعنی قرآن، مجموعہ ہے کتاب و حکمت کا۔ اس حقیقت کی طرف اشارہ کرتے ہوئے علامہ اقبالؒ نے مسافرین کہا ہے: ۵

برگ و سازِ ماکتابِ حکمت است  
اے دو فوجت اعتبارِ ملت است  
آن فتوحاتِ جہانِ ذوق و شوق  
اے فتوحاتِ جہانِ تحت و فوق  
ہر دو انعامِ خدا سے لایزال  
مومنانِ را آن جمال است این جلال

اس کے بعد وہ مسلمانوں سے کہتے ہیں: ۵

برخورازِ قرآن اگر خواہی ثبات  
در ضمیرش دیدہ ام آبِ حیات  
می دھد مارا پیامِ لا تخفت  
می رساند بر مستقامِ لا تخفت

(مسافر - ص ۳۳)

وہ خصوصیت سے مغرب زدہ مسلمان کو مخاطب کر کے کہتے ہیں: ۵

لے بے تقلیدش اسیرِ آزاد شو  
دامنِ قرآن بگیر، آزاد شو  
(جہاد دین نامہ - ص ۳۷)



اب ہم اس موضوع کی طرف آتے ہیں جو فکرِ اقبالؒ میں اساسی حیثیت رکھتا ہے۔ سوال یہ ہے کہ جب خلافت، ملوکیت میں بدل گئی تو اس سے اسلام پر کیا اثر پڑا؟ نظرِ دظاہر یہ محض سیاسی نظام کی تبدیلی تھی۔ لیکن یہ — محض سیاسی نظام کی تبدیلی نہیں تھی۔ اس سے اسلام ہی باقی نہیں رہا۔ اسلام، ایک دین ہے (اور دین بھی دین اللہ)۔ ملوکیت سے، یہ دین، مذہب میں تبدیل ہو گیا۔ مذہب نام ہے، خدا اور بندے کے درمیان پراسٹیوٹ قلعے کا جو (مذہب پرست طبقہ کے عقیدہ کے مطابق) پوجا پاٹ، گیان وھیان، بھگتی اور پرستش کی رو سے قائم ہو سکتا ہے۔ اس کے پہچاننے اور ماپنے کا کوئی خارجی اور محسوس معیار نہیں۔ یہ خالص انفرادی احساس کا نام ہے۔ اس کے برعکس، دین اس نظامِ حیات کا نام ہے جس میں انسانوں کے انفرادی اور اجتماعی امور کے فیصلے قوانینِ خداوندی کی رو سے ہوتے ہیں۔ ظاہر ہے کہ اس دین کا قیام اسی صورت میں ممکن ہے کہ امتِ مسلمہ کی اپنی آزاد مملکت ہو جس میں احکام و اصول و افتداری قرآنی کو قوانینِ مملکت کی حیثیت سے نافذ کیا جاسکے۔ اس مملکت کو قرآنی اصطلاح میں

## دین و مذہب

”استخلاف فی الارض“ کہا جاتا ہے۔ (۲۳/۵) جس کا مخفف ”خلافت“ ہے۔ قانونِ محض الفاظ کا مجموعہ ہوتا ہے۔ اسے ایک مؤثر حقیقت اور زندہ نظام بنانے کے لئے قوتِ نافذہ کی ضرورت ہوتی ہے۔ اگر قانون کے پیچھے قوتِ نافذہ نہ ہو تو وہ وعظ بن کر رہ جاتا ہے۔ قرآن کریم نے اسی لئے کتاب کے ساتھ حدید (فراو) یعنی شمشیر، کو بھی منزلِ من اللہ کہا ہے۔ سورہ حدید کی آیت ۲۵ بڑی معنی خیز ہے۔ فرمایا: لَقَدْ أَرْسَلْنَا رُسُلَنَا

۵ اقبالؒ اور تہذیبِ مغرب اللہ موندوخ ہے جس پر میں بہت کچھ لکھ چکا ہوں۔

یا لَتَبَّيْنَتْ - "ہم نے رسول کو واضح دلائل و براہین کے ساتھ بھیجا۔ یعنی ہر ایت خداوندی کے نافذ العمل کرنے کی پہلی منزل یہ ہے کہ اسے دلیل و برہان کی رو سے پیش کیا جائے۔ جو لوگ، علم و عقل اور غور و تدبر کے بعد اس کی صداقت کو تسلیم کر لیں، انہیں ضابطہ قوانین کے تابع لایا جائے۔ وَأَنْزَلْنَا مَعَهُمُ الْكِتَابَ - "اور ان رسولوں کے ساتھ ہم نے کتاب (ضابطہ قوانین) بھی نازل کی۔ اس سے مقصد کیا تھا؟ وَالْمِيزَانَ لِيَقْضِيَ النَّاسُ بِالْقِسْطِ - مقصد یہ تھا کہ ان کے معاملات کو از روئے عدل و انصاف طے کیا جائے۔ لیکن عدل کا قیام اسی صورت میں ممکن ہوگا جب اس کے فیصلوں کو نافذ کرنے کے لئے قوت بھی موجود ہو۔ اس کے لئے فرمایا: وَأَنْزَلْنَا الْحَدِيدَ فِيهِ بَأْسٌ شَدِيدٌ وَمَنَافِعُ لِلنَّاسِ..... (۵۷) اور اس مقصد کے لئے ہم نے فولاد (شمشیر) بھی نازل کیا۔

**قرآن اور شمشیر** | اس میں معنی بھی ہوتی ہے اور لوگوں کے لئے منفعت بھی۔ اس کی معنی سے ظالم کو ظلم سے روکا جاتا ہے، اور مظلوم کی داد دہی ہوتی ہے جو اس کے لئے منفعت بخش ہوتی ہے۔

علامہ اقبالؒ کا عظیم کارنامہ یہ ہے کہ انہوں نے امت مسلمہ کو اس فراموش کردہ حقیقت کی یاد دلائی کہ اسلام مذہب نہیں دین ہے۔ اور دین کے معنی ہیں ایسی آزاد مملکت جو قوانین خداوندی کا تنفیذ کے لئے وجود میں لائی جائے۔ انہوں نے پاکستان کا تصور اور مطالبہ اسی مقصد کے لئے پیش کیا تھا۔

مملکت کے لئے دو بنیادی عناصر لاینفک ہیں — قوانین اور قوتِ نافذہ۔ جہاں تک قوت کا تعلق ہے اقبالؒ نے اس سلسلہ میں ایسا پیغام دیا ہے جس میں اسلام کی پوری کی پوری غرض و غایت سمٹ کر آجاتی ہے۔ انہوں نے کہا ہے کہ قرآن اور تلوار ایک دوسرے کے ساتھ لازم و ملزوم ہیں۔ تیغ کی اس لئے ضرورت ہے کہ قرآن کے قوانین کو عملاً نافذ کیا جاسکے۔ اور قرآن کی اس لئے کہ وہ تیغ (قوت) کو بے باک نہ ہونے دے۔ اسے حدودِ خداوندی کے اندر رکھ کر استعمال کیا جائے۔ حربِ کلیم کی وہ مشہور نظم، جس کا عنوان ہی "قوت اور دین" ہے، ان کے اس پیام کی منظر ہے۔

اسکندر و چنگیز کے انھوں سے جہاں ہیں  
تاریخِ اہم کا یہ پھیلاؤ انہی ہے  
اس سیلِ سبک سیر و زینِ گیر کے آگے  
عقل و نظر و علم و ہنر ہیں خس و خاشاک  
لا دیں ہو تو ہے زہرِ ہلاہل سے بھی بڑھ کر

(مستط)

ہو دیں کی حفاظت میں تو ہر زہر کا تریاک

دوسرے مقام پر اس شمشیر کے متعلق، جو دین کی حفاظت کے لئے استعمال کی جائے، کہتے ہیں کہ:

(مستط)

اُس بیت کا یہ مصرعِ اول ہے کہ جس میں  
پوشیدہ چلے آتے ہیں توحید کے اسرار

ان کے اس مشہور شعر:

جلالِ پادشاہی جو کہ جمہوری نماشاہو  
جدا ہو دیں سیاست سے تو رہ جاتی ہے چنگیزی

ربال جبریل - مستط

ہیں، سیاست سے مراد، اقتدارِ مملکت ہے اور دین سے مراد، حدودِ خداوندی یا قرآنی اقدار و اصول۔ لیکن اس قسم کے اشعار کے علاوہ، انہوں نے قرآن اور تیغ کے باہمی رشتے کو جاوید نامہ میں، (محترمہ خاتون) ... شرف النساء کی زبان سے، جس حسین اور لطیف انداز میں بیان کیا ہے، اس کی مثال کہیں اور نہیں ملتی۔ انہوں نے لکھا ہے کہ شرف النساء، قرآن پاک کی تلاوت کرتی تو تلوار کو اپنی کمر کے ساتھ پیوست رکھتیں۔ یہ اس کا زندگی بھر کا شعار تھا۔ جب اس کی وفات کا وقت قریب آیا تو وہ

بر لبِ بچوں دمِ آخر رسید  
سوئے مادرِ مرید و مشتاقانہ دید  
گفت اگر از رازِ من داری خبر  
سوئے این شمشیر و این قرآنِ نگر  
این دو قوت حافظِ یک دیگر اند  
کائناتِ زندگی را محور اند!  
وقتِ رحمت با تو دارم این سخن  
تیغ و قرآن را جدا از من ممکن

مومنان را تیغ با قرآن بس است

تربتِ مارا ہمیں سماں بس است

جاوید نامہ - صفحہ ۸۳-۸۴

انہوں نے پیامِ مشرق کے دیباچہ میں، مومن حکمران کے متعلق کہا ہے کہ وہ

حکمرانے بود و سامانے نداشت  
دستِ او جز تیغ و قرآنے نداشت

(ص ۸)

جاوید نامہ میں انہوں نے ملک مظفر کے قصہ کے ضمن میں کہا ہے کہ

مردِ مومن را عزیز لے نکستہ دس  
چہ دست جز قرآن و شمشیر و فرس؟

(ص ۲۴)

میں اسے دہرا دوں کہ قرآن و شمشیر کے باہمی رشتے کے متعلق یہ کہہ کر کہ "این دو قوت حافظِ یک دیگر اند" اسلام کی جامع تفسیر بیان کر دی گئی ہے۔ اسلام اسی کا نام ہے!۔ تلوار، قرآن کی حفاظت کرے اور قرآن، تلوار کی۔



اور اب ہم سورۃ حدید کی منقطعہ آیت (۲۵) کے پہلے حصے کی طرف آتے ہیں۔ یعنی کتاب - (ضابطہ قوانین) - علامہ اقبال نے جب پاکستان کا تصور پیش کیا تھا تو یہ حقیقت ان کے ہمیشہ نظر تھی کہ اس مملکت میں سب سے اہم

## قانون سازی

سوال قانون سازی کا ہو گا۔ بظاہر یہ بات بڑی عجیب سی لگتی ہے کہ اسلامی مملکت میں قانون سازی کا مسئلہ اس قدر مشکل ہوا جس اُمت کے پاس خدا کی کتاب اپنی حقیقی اور غیر محرف

شکل میں موجود ہو، اس کے لئے اپنی (اسلامی) مملکت میں قوانین مرتب کرنے میں کوئی دشواری نہیں آسکتی ہے؛ لیکن جاننے والے جانتے ہیں۔ اور پاکستان کی تیس سالہ تاریخ نے اس حقیقت کو واضح کر دیا ہے کہ بحال موجودہ، اسلامی مملکت کے لئے قانون سازی کا مسئلہ دشوار ترین بلکہ لامحل ہے۔ یہ اس لئے کہ امت مختلف فرقوں میں بٹا ہوئی ہے اور ہر فرقہ کا ضابطہ قوانین شریعت اپنا اپنا اور الگ الگ ہے، اور کوئی فرقہ، اپنی فقہ کو چھوڑنا تو ایک طرف، اس میں ذرا سے رد و بدل کے لئے بھی تیار نہیں۔ دوسری طرف یہ حقیقت بھی واضح اور مسلمہ ہے کہ ایک مملکت اسی صورت میں مملکت بن سکتی اور قائم رہ سکتی ہے جب اس میں ایک ضابطہ قوانین نافذ ہو جس کا اطلاق تمام افراد مملکت پر یکساں ہو۔ سیکولر حکومتوں نے اس کا حل یہ تجویز اور اختیار کیا کہ مختلف فرقوں کو اس کی اجازت



دے دی کہ وہ شخصی معاملات کے لئے اپنی اپنی فقہ پر عمل کریں اور پبلک لاز (مذہب کی دخل اندازی کے بغیر) حکومت خود مرتب کرے۔ لیکن ظاہر ہے کہ اس قسم کے فظاً کو کبھی اسلامی نہیں کہا جاسکتا۔ اول اس لئے کہ قرآن کی رو سے، پرسنل لاز اور پبلک لاز میں کسی قسم کی تفریق اور تخصیص نہیں کی جاسکتی۔ اس کے نزدیک انسانی زندگی ایک غیر منقسم وحدت ہے جسے پرائیویٹ اور پبلک سیکٹروں میں تقسیم نہیں کیا جاسکتا۔ دوسرے اس لئے کہ پرائیویٹ سیکٹر ہو یا پبلک، اسلامی حکومت اس کی مجاز ہی نہیں کہ وہ بلا حدود و قیود (عام اصطلاح میں، مذہب کی دخل اندازی کے بغیر) قوانین مرتب کر سکے۔ وہ حدود اللہ کے اندر رہتے ہوئے ہی قوانین مرتب کر سکتی ہے۔

علامہ اقبالؒ نے اس اہم ترین (اور بظاہر مشکل ترین) مسئلہ کا حل یہ بتایا کہ اسلامی حکمت میں قوانین کی بنیاد خدا کی کتاب، قرآن مجید قرار پاتی ہے۔ جو قوانین اس بنیاد پر مرتب ہوں گے ان میں کوئی اختلاف نہیں ہوگا۔ ان میں نہ پرسنل اور پبلک لاز کی تفریق ہوگی، نہ فرقوں کی تخصیص۔ ان کا اطلاق تمام مسلمانوں پر یکساں ہوگا۔ انہوں نے اس سوال پر، تصور پاکستان پیش کرنے کے بعد ہی غور نہیں فرمایا۔ یہ بہت پہلے سے ان کی فکر و تدبر کا مرکز تھا۔ (مثلاً) امرتسر میں اہل قرآن کی ایک جماعت تھی جس کے سربراہ، خواجہ احمد دین (مرحوم) تھے۔ ۱۹۲۵ء کا ذکر ہے کہ صوفی غلام مصطفیٰ قیس نے (جو اب مرحوم ہو چکے ہیں) حضرت علامہ کی خدمت میں یہ تجویز پیش کی کہ قرآنی قوانین مرتب کرنے کے سلسلہ میں خواجہ صاحب کے ساتھ تبادلہ خیالات مفید ہو سکتا ہے، اس کے جواب میں علامہ نے صوفی صاحب کو ایک مفصل خط لکھا، جو (تہنید حذف کرنے کے بعد) درج ذیل کیا جاتا ہے۔ فرمایا:-

مجھ کو ان کے خیالات سے کسی حد تک پہلے بھی آگاہی ہے۔ کیا اچھا ہو کہ وہ شریعت محمدیہ پر ایک مبسوط کتاب تحریر فرمائیں، جس میں عبادت و معاملات کے متعلق صرف قرآن سے ارشاد لال کیا گیا ہو۔ "معاملات" کے متعلق خاص طور پر اس قسم کی کتاب کی آج کل شدید ضرورت ہے۔ ہندوستان میں تو شاید اس کے مقبول ہونے کے لئے مدت درکار ہے۔ ہاں دوسرے اسلامی ممالک میں اس کی ضرورت کا احساس ہر روز بڑھ رہا ہے۔ شیخ علی رزاق اور دوسرے علمائے مصر کے مباحث سے مولوی صاحب آگاہ ہوں گے۔ علی ہذا القیاس ترکی میں بھی یہی مسائل زیر غور ہیں۔ اس پر ایک آدھ کتاب بھی تصنیف ہو چکی ہے، اس میں زیادہ تر زمانہ حال کے مغربی اصول فقہ کو ملحوظ رکھ کر فقہ اسلامی پر بحث کی گئی ہے۔ ترکوں نے جو "چرچ" اور "سٹیٹ" میں اشتیاق کر کے ان کو الٹ الٹ کر دیا ہے، اس کے نتائج نہایت دور رس ہیں اور کوئی نہیں کہہ سکتا کہ یہ افتراق اقوام اسلامیہ کے لئے باعث برکت ہوگا یا شقاوت۔ غرض کہ مولوی صاحب موصوف یا ان کے رفقا کو جو کلام الہی اور مسلمانوں کے دیگر مذہبی اطرین پر عبور رکھتے ہیں، اس طرف توجہ کرنی چاہیے۔ میں اور مجھ ایسے اور لوگ صرف ایک آنکھ رکھتے ہیں۔ ایک مدت سے ہم یہ سن رہے ہیں کہ قرآن کامل کتاب ہے اور خود اپنے کمال کا مدعی ہے۔ رسالہ "بلاغ" امرتسر کے ہر نمبر میں اور مولوی حسرت علی صاحب کے رسالہ "اشاعت القرآن" کے ہر نمبر میں اسی پر بحث ہوتی ہے۔ لیکن ضرورت اس امر کی ہے کہ اس کے کمال کو عملی طور پر ثابت کیا جائے کہ مسیادت انسانی کے لئے تمام ضروری قواعد اس میں موجود ہیں اور

اس میں فلاں فلاں آیات سے فلاں فلاں قواعد کا استخراج ہوتا ہے۔ نیز جو قواعد عبادات یا معاملات کے متعلق (بالخصوص شوخرا الذکر کے متعلق) دیگر اقوام میں اس وقت مروج ہیں، ان پر قرآنی نقطہ نگاہ سے تنقید کی جائے اور دکھایا جائے کہ بالکل ناقص ہیں اور ان پر عمل کرنے سے نوع انسانی کبھی سیادت سے بہرہ اندوز نہیں ہو سکتی۔ میرا عقیدہ یہ ہے کہ جو شخص اس وقت قرآنی نقطہ نگاہ سے زمانہ حال کے "جو رس پر ڈنس" پر ایک تنقیدی نگاہ ڈال کر احکام قرآن کی اہمیت کو ثابت کر لگا، وہی اسلام کا مجدد ہوگا اور نبی نوع انسان کا سب سے بڑا خادم بھی وہی شخص ہوگا۔ قریباً تمام ممالک میں اس وقت مسلمان یا تو اپنی آزادی کے لئے لڑ رہے ہیں یا قوانین اسلامیہ پر غور و فکر کر رہے ہیں (سوائے ایران و افغانستان کے) مگر ان ممالک میں بھی امر و زور فرمایا یہ سوال پیدا ہونے والا ہے، مگر انہوں نے یہ کہ زمانہ حال کے اسلامی فقہاء یا تو زمانہ کے میلانی طبیعت سے بالکل بیخبر ہیں یا قدامت پرستی میں مبتلا ہیں۔ ایران میں مجتہدین شیعہ کی فک نظری اور قدامت پرستی نے بہاؤ اللہ کو پیدا کیا جو سرے سے احکام قرآنی کا ہی منکر ہے۔ ہندوستان میں عام حنفی اس بات کے قائل ہیں کہ اجتہاد کے تمام دروازے بند ہیں۔ میں نے ایک بہت بڑے عالم کو یہ کہتے سنا کہ حضرت ابوحنیفہؒ کا نظریہ ناممکن ہے۔ غرض کہ یہ وقت عملی کام ہے۔ کیونکہ میری ناقص رائے میں مذہب اسلام اس وقت گویا زمانے کی کسوٹی پر کسا جا رہا ہے اور شاید تاریخ اسلام میں ایسا وقت اس سے پہلے کبھی نہیں آیا۔

(اقبال نامہ - حصہ اول - ص ۵۱-۴۸)

اس خط میں علاوہ دیگر امور یہ الفاظ کہ "جس میں صرف قرآن سے استدلال کیا گیا ہو" حضرت علامہ کے مرکزی فکر کی بین شہادت پیش کرتے ہیں۔ وہ قرآن خالص کو قانون سازی کی اساس قرار دیتے تھے۔ محترم محمد حسین عثمانی صاحب نے علامہ سے اپنی ایک ملاقات کے سلسلہ میں کہا ہے:-

میں نے پوچھا: اسلام تمام قرآن میں محصور ہے یا نہیں؟ فرمایا: "مفصل کہو" میں نے کہا: خارج از قرآن ذخیرہ، احادیث و روایات اور کتب فقہ و غیرہ کو شامل کر کے اسلام مکمل ہوتا ہے یا صرف قرآن اس باب میں کفایت کرتا ہے؟ آپ نے فرمایا: یہ چیزیں تاریخ و معاملات پر مشتمل ہیں۔ ان کی بھی ضرورت ہے۔ ان سے پتہ چلتا ہے کہ یہ کون ضروریات کے ماتحت وضع کی گئیں۔ لیکن نفس اسلام قرآن مجید میں یکمال و تمام آچکا ہے۔ خدائے تعالیٰ کا منشا دریافت کرنے کے لئے ہمیں قرآن سے باہر جانے کی ضرورت نہیں۔  
(ملفوظات - مرتبہ محمود نظامی - ص ۲۶-۲۵)

اسی طرح ایک اور نشست میں، گفتگو کے سلسلہ میں (عرشی صاحب نے) فرمایا ہے کہ ایک صاحب نے آمد حضرت مسیحؑ کے جن میں حضرت علامہ سے کہا کہ آپ لکھ دیجئے کہ آپ حدیث شریف کے مطابق مسیحؑ کی آمد نانی پر اعتقاد رکھتے ہیں۔ علامہ نے فرمایا: "میرا یہ اعتقاد نہیں ہے" انہوں نے کہا: "کیا آپ کو حدیث کی صحت سے انکار ہے؟"

آپ نے فرمایا: "میں اعتقاد ہی امور میں صرف قرآن پر انحصار رکھتا ہوں اور حدیث کے متعلق مجھے اور آپ سب کو معلوم ہے کہ (ریکن) ذریعوں سے ہم تک پہنچی ہے" (ملفوظات - ص ۵۲-۵۱)

اسی طرح انہوں نے سید سلیمان ندوی (مرحوم) کے نام اپنے ایک خط میں لکھا ہے کہ "مجھے اس سے انکار ہے کہ حدیث قرآن کی ناسخ ہو سکتی ہے" (اقبال نامہ - جلد اول - ص ۱۳۵)

اس قسم کی تصریحات، حضرت علامہ کے مکتوبات اور ملفوظات میں جستہ جستہ مقامات پر بکثرت ملتی ہیں۔ لیکن انہوں نے قانون سازی کے موضوع پر، خطبات تشکیل جدید کے چھٹے خطبہ میں تفصیل کے ساتھ لکھا ہے۔ چونکہ یہ موضوع بڑا اہم اور بنیادی ہے اس لئے میں بچا ہوا ہوں کہ یہ بحث بکمال و تمام آپ حضرات کے سامنے آجائے۔ بنا بریں، میں اس خطبہ کے متعلقہ مقامات تفصیلاً پیش کر دینا ضروری سمجھتا ہوں۔

جیسا کہ میں پہلے عرض کر چکا ہوں، قرآن کریم نے انسانی زندگی سے متعلق اصول و اقدار عطا کئے ہیں اور اسے امت مسلمہ پر چھوڑا ہے کہ وہ اپنے اپنے زمانے کے تقاضوں کے مطابق ان اصولوں کی جزئیات اور ان پر عمل پیرا ہونے کے طور طریق، باہمی مشاورت سے خود مرتب کرے۔ حضرت علامہ اس باب میں تحریر فرماتے ہیں:-

اسلام کا پیش کردہ تصور یہ ہے کہ حیات کلی کی روحانی اساس، ازلی اور ابدی ہے لیکن اس کی نمود تغیر و تنوع کے پیکروں میں ہوتی ہے۔ جو معاشرہ حقیقت مطلقہ کے متعلق اس قسم کے تصور پر متشکل ہو، اس کے لئے ضروری ہوگا کہ وہ اپنی زندگی میں مستقل اور تغیر پذیر (جیسے متضاد عناصر) میں تطابق و توافق پیدا کرے۔ اس کے لئے ضروری ہے کہ اس کے پاس، اپنی اجتماعی زندگی کے نظم و ضبط کے لئے مستقل اور

**ثبات و تغیر کا امتزاج** ابدی اصول ہوں۔ اس لئے کہ اس دنیا میں جہاں تغیر کا دور دورہ ہے ابدی اصول ہی وہ محکم سہارا بن سکتے ہیں جن پر انسان اپنا پاؤں

ٹھکا سکے۔ لیکن اگر ابدی اصولوں کے متعلق یہ سمجھ لیا جائے کہ ان کے دائرہ میں تغیر کا امکان ہی نہیں۔۔۔ وہ تغیر جسے قرآن نے عظیم آیات اللہ میں شمار کیا ہے۔۔۔ تو اس سے زندگی، جو اپنی فطرت میں متحرک واقع ہوئی ہے، یکسر جامد و متصلب بن کر رہ جائے گی۔ یورپ کو عمرانی اور سیاسی علوم میں جو ناکامی ہوئی ہے اس کی وجہ یہ ہے کہ ان کے ہاں کوئی ابدی اور غیر متبدل اصول حیات نہیں تھے۔ اس کے برعکس، گذشتہ پانچ سو سال میں اسلام جس قدر جامد اور غیر متحرک بن کر رہ گیا ہے اس کی وجہ یہ ہے کہ مسلمانوں نے مستقل اقدار کے دائرے میں اصول تغیر کو نظر انداز کر رکھا ہے۔ لہذا دیکھنے کی چیز یہ ہے کہ اسلام کی وضع اور ترکیب میں کونسا اصول حرکت کار فرما ہے؟ یہ وہی اصول ہے جسے اجتہاد کہتے ہیں۔

اس کے بعد وہ اس خطبہ میں مسئلہ اجتہاد پر بڑی تفصیل سے گفتگو کرتے ہیں۔ وہ اجتہادِ مطلق کو اسلام کا بنیادی اصول قرار دیتے ہیں۔ یعنی قرآنی حدود کے اندر رہتے ہوئے قانون سازی کا کل اختیار۔ وہ اس اجتہاد کے متعلق بحث کرتے ہوئے لکھتے ہیں:-

سنی حضرات، نظری طور پر تو اس کے قائل ہیں کہ اس قسم کا اجتہاد ممکن ہے۔ لیکن ائمہ فقہ کے

مذاہب کے قیام کے بعد عملاً اس کا دروازہ بند ہے۔ اس لئے کہ اس قسم کے اجتہاد کے لئے جسی شرائط کو ضروری قرار دیا جاتا ہے، ان کا پورا کرنا کسی ایک فرد کے لئے قریب قریب ناممکن ہے۔ ایک ایسے نظام شریعت میں، جس کی بنیاد قرآن پر ہو جو زندگی کے متعلق حکم دیتی اور ارتقائی تصدیق کا علمبردار ہے، اس قسم کی ذہنیت کچھ عجیب سی دکھائی دیتی ہے۔ لہذا آگے بڑھنے سے پیشتر یہ ضروری معلوم ہونا ہے کہ ہم ان اسباب و علل کا انکشاف کریں جن کی وجہ سے یہ ذہنیت پیدا ہوئی جس نے قانون شریعت کو بیکسر متحد بنا کر رکھ دیا۔

میں اس وقت ان اسباب و علل کی تفصیل میں نہیں جانا چاہتا جنہیں علامہ اقبالؒ نے اس جمود و تعقل کا دربار گردانا ہے۔ میں ان میں سے دو ایک اہم نکات پر اکتفا کر دوں گا۔ وہ (اپنے اس خطبہ میں) لکھتے ہیں:

آئیے اب ایک نظر ان اصولوں پر ڈالیں جو قرآن نے قانون سازی کے لئے قرآنی اصول

ان پر غور کرنے سے یہ حقیقت واضح ہو جائے گی کہ ان اصولوں کی رُو سے یہ قطعاً نہیں ہوتا کہ انسانی فکر سب ہو جائے اور قانون سازی کے لئے کوئی میدان ہی نہ رہے۔ اس کے برعکس ان اصولوں میں جس قدر وسعت رکھی گئی ہے اس سے انسانی فکر بیدار ہوتی ہے۔ یہی وہ اصول تھے جن کی راہ نمائی سے ہمارے قدیم فقہانے، قانون شرعی کے متعدد نظام (سسٹم) مرتب کئے اور تاریخ اسلام کا طالب علم اس حقیقت سے واقف ہے کہ سیاسی اور معاشرتی نظام زندگی کی حیثیت سے اسلام کو جو اس قدر کامیابی حاصل ہوئی تو اس کا کم از کم آدھا حصہ انہی فقہانے کی بالغ نظری کا رہن منت تھا۔ چنانچہ فان کرتیر اس ضمن میں لکھتا ہے کہ:-

رومیوں کو چھوڑ کر دنیا میں سوائے عربوں کے اور کوئی قوم ایسی نہیں جس کے پاس اس قدر احتیاط سے مرتب کردہ قانونی نظام ہو۔

لیکن اس تمام ہمہ گیری کے باوجود یہ قانونی ضوابط بالآخر انفرادی تعبیرات کا مجموعہ ہیں۔ اس لئے انہیں حتمی اور قطعی سمجھ لینا غلط ہے۔ مجھے اس کا علم ہے کہ علامہ اسلام کا یہ عقیدہ ہے کہ ہمارے مشہور مذاہب (اربعہ) اپنی اپنی جگہ مکمل اور محتمم ہیں۔ لیکن نظری طور پر اجتہاد مطلق کے امکان سے انہیں بھی کبھی انکار نہیں ہوا۔ میں نے (پچھلے صفحات میں) ان اسباب و علل سے بحث کی ہے جو علم کی اس ذہنیت کا موجب بنے۔ لیکن چونکہ اب حالات بدل چکے ہیں، اور دنیا نے اسلام ان تمام نئی نئی قوتوں سے دوچار اور متاثر ہے جو زندگی کے مختلف گوشوں میں فکر انسانی کی نشو و ارتقا سے وجود میں آئی ہیں، اس لئے مجھے کوئی وجہ نظر نہیں آتی کہ اس قدامت پرستانہ ذہنیت کو باقی رکھا جائے۔ میں پوچھتا ہوں کہ کیا ان مذاہب فقہ کے یا نبیوں میں سے کسی نے بھی اپنی تعبیرات و تاویلات کو کبھی قطعی، کامل، محتمم اور سہو و خطا سے میرا سمجھا، کبھی نہیں۔ اس لئے اگر دور حاضر کے اعتدال پسند مسلمان، زمانے کے بدلنے ہوئے حالات اور اپنے تجربہ کی روشنی میں، فقہ کے اصول اسکا

کی نئی تعبیرات کرنا چاہتے ہیں تو ان کا یہ طرز عمل میرے خیال میں بالکل بجا اور درست ہے۔ خود قرآن کی یہ تعلیم کہ حیات، ایک ترقی پذیر عمل ارتقاء ہے۔ اس کی مقتضی ہے کہ ہر نئی نسل کو اس کا حق ہونا چاہیے کہ وہ اپنی مشکلات کا حل خود تلاش کرے۔ وہ ایسا کرنے میں سلف کے علمی سرمایہ سے راہ نمائی لے سکتے ہیں لیکن اسلاف کے فیصلے ان کے راستے میں روک نہیں بن سکتے۔

وہ اس قسم کی ماضی پرستی کو تاریخ کا جھوٹا احترام قرار دیتے ہیں۔ اس ضمن میں وہ کہتے ہیں کہ:-  
قویوں کے زوال کا علاج ان کے ماضی کی تاریخ کے جھوٹے احترام اور اس کے مصنوعی اجیاد سے نہیں ہو سکتا، جیسا کہ دورِ حاضر کے ایک مصنف نے لکھا کہ:-

تاریخ کا فیصلہ یہ ہے کہ وہ خیالات اور نظریات جو اپنی توانائی کھو کر فرسودہ ہو چکے ہوں، ان لوگوں میں کبھی پھر سے توانائی حاصل نہیں کر سکتے جنہوں نے انہیں فرسودہ بنا دیا ہو۔

بڑھاپے کی عمر اور اس کے بعد کے علماء کا یہ رجحان کہ ماضی کی جھوٹی تقدیس سے جماعتی نظم کو بچا د اور متصل طور پر قائم رکھا جائے، اسلام کی روح کے یکسر خلاف تھا۔ اور اس نکتہ کی تشریح کرتے ہوئے کہتے ہیں:-

اسلام میں اجتہاد کا دروازہ بند کر دینا، اسلام کے خلاف افتراء ہے۔ اس کی ایک وجہ تو یہ ہوئی کہ مسلمانوں میں قانون کے تصور نے ایک خاص معین شکل اختیار کر لی۔ اور ایک وجہ یہ کہ قویوں کے زوال کے زمانہ میں ذہنوں میں اس قدر جمود اور تساہل پیدا ہو جاتا ہے کہ بڑے بڑے مفکرین کو (انسان سمجھنے کے بجائے) معبود بنا دیا جاتا ہے۔ اگر علمائے متاخرین میں سے بھی بعض نے اس "افتراء" کو برقرار رکھا ہے تو وہ ان کا اپنا فعل ہے۔ دورِ حاضر کا مسلمان اس کا پابند نہیں کہ جس طرح انہوں نے برضا و رغبت اپنی فکری آزادی کو (اپنے خود ساختہ معبودوں کی) نذر کر دیا تھا یہ بھی اپنی آزادی کو سلب ہو جانے دیں۔ علامہ سرخسی (دسویں صدی میں) لکھتے ہیں:-

اگر اس افتراء کے حامی یہ سمجھتے ہیں کہ پیسے زمانے کے مفکرین و مصنفین کو زیادہ سہولتیں حاصل تھیں اور ان کے مقابلہ میں متاخرین کے راستے میں بہت سی دشواریاں ہیں، تو ایسا سمجھنا سراسر حماقت ہے۔ اس لئے کہ اس معمولی سی بات کے سمجھنے کے لئے کسی افلاطون کی عقل کی ضرورت نہیں کہ متقدمین کے مقابلہ میں متاخرین کے لئے اجتہاد زیادہ آسان ہے۔ حقیقت یہ ہے کہ اب قرآن اور سنت کی اس قدر تفسیریں اور شرحیں لکھی جا چکی ہیں کہ ہمارے زمانے کے مجتہد کے پاس، تعبیرات کے لئے کافی سے زیادہ مسالہ موجود ہے (جو منفقہ میں کے پاس نہیں تھا)۔

ان تصریحات سے واضح ہے کہ علامہ اقبالؒ کے نزدیک، مروجہ فقہ (خواہ وہ کسی فرقہ کی فقہ ہو) ناقابلِ تغیر نہیں۔

اس میں قرآن کی روشنی میں، موجودہ زمانے کے تقاضوں کے مطابق، تبدیلیاں اربس مزدی اور ناگزیر ہیں۔ لیکن ایسا کہتے وقت وہ اس حقیقت سے بھی بے خبر نہیں تھے کہ:-

بدقسمتی سے ہمارے ہاں کا قدامت پرست طبقہ فقہ کے متعلق کسی ناقدرانہ گفتگو کے لئے تیار نہیں۔ اگر اس قسم کی بحث چھیڑی جائے تو بہت سے لوگوں کے لئے ناگواری کا باعث ہو جائے گی۔

لیکن انہوں نے کہا کہ:-

ہاں ہاں، میں مسئلہ زیر نظر کے متعلق چند معروضات پیش کرنے کی جسارت ضرور کروں گا۔ سب سے پہلے ہمیں اس حقیقت کو پیش نظر رکھنا چاہیے کہ قرن اول سے لے کر عیسائیوں کے زمانے کے آغاز تک مسلمانوں میں قرآن کے سوا کوئی تحریری قانون موجود نہیں تھا۔

علامہ اقبالؒ کی یہی جسارت تھی جس کی وجہ سے وہ ارباب دانش کی نگاہوں میں اس قدر واجب التکریم و تحریم بن گئے تھے۔ خود انہی کے الفاظ ہیں:۔

آئین جواں مردان، حق گوئی و بیباکی  
اللہ کے شیردہں کو آتی نہیں روباہی



یہاں تک بحث فقہ کے متعلق تھی۔ لیکن اس سے کہیں نازک مقام وہ ہے جہاں احادیث کا سوال سامنے آتا ہے۔ فقہ کی نسبت تو پھر بھی غیر از انبیاء و حضرات کی طرف ہوتی ہے، لیکن جب بات ان ارشادات و اعمال کے متعلق ہو جن کی نسبت رسول اللہؐ کی طرف کی جائے، تو ان کی بابت یہ کہنا کہ اسلامی مملکت ان میں بھی تبدیلی کر سکتی ہے، بہت بڑی جرأت کا متقاضی ہے۔ مبداء فیض کی یہ انتہائی کرم گسٹری تھی کہ اس نے علامہ اقبالؒ کو اس قسم کی جرأت و بسالت سے بھی نوازا تھا۔ چنانچہ انہوں نے اس سوال پر بھی (اپنے خطبہ میں) بڑی تفصیلی گفتگو کی ہے۔ اس باب میں وہ لکھتے ہیں:-

احادیث کی دو قسمیں ہیں۔ ایک وہ جن کی حیثیت قانونی

## احادیث کی قانونی حیثیت

سے اور دوسری وہ جو قانونی حیثیت نہیں رکھتیں۔ اول الذکر

کے بارے میں ایک بڑا اہم سوال یہ پیدا ہوتا ہے کہ وہ کس حد تک ان رسوم و رواج پر مشتمل ہیں جو اسلام سے پہلے عرب میں رائج تھے اور جن میں سے بعض کو رسول اللہ صلی اللہ علیہ وسلم نے علیٰ مالہ رکھا اور بعض میں ترمیم فرمادی۔ آج یہ مشکل ہے کہ ان چیزوں کو پورے طور پر معلوم کیا جاسکے کیونکہ ہمارے متفقہ میں نے اپنی تصانیف میں زمانہ قبل از اسلام کے رسوم و رواج کا زیادہ ذکر نہیں کیا۔ نہ ہی یہ معلوم کرنا ممکن ہے کہ جن رسوم و رواج کو رسول اللہ صلی اللہ علیہ وسلم نے علیٰ مالہ رکھا (خواہ ان کے لئے واضح طور پر حکم دیا ہو یا ویسے ہی ان کا استصواب فرما دیا ہو)۔ انہیں ہمیشہ کے لئے نافذ العمل رکھنا مقصود تھا۔ اس موضوع پر شاہ ولی اللہؒ نے بڑی عمدہ بحث کی ہے جس کا خلاصہ میں یہاں بیان کرتا ہوں۔ شاہ صاحب نے کہا ہے کہ پیغمبرانہ طریق تعلیم یہ ہوتا ہے کہ رسول اللہ کے احکام ان لوگوں کے عادات و اطوار اور رسوم و رواج کو خاص طور پر ملحوظ رکھتے ہیں جو اس کے اولین مخاطب

ہوتے ہیں۔ پیغمبر کی تعلیم کا مقصد یہی ہوتا ہے کہ وہ عالمگیر اصول عطا کر دے لیکن نہ تو مختلف قوموں کے لئے مختلف اصول دیئے جاسکتے ہیں اور نہ ہی انہیں بغیر کسی اصول کے چھوڑا جاسکتا ہے کہ وہ اپنے منسکب زندگی کے لئے جس قسم کے اصول چاہیں وضع کر لیں۔ لہذا پیغمبر کا طریق یہ ہوتا ہے کہ وہ ایک خاص قوم کو تیار کرتا ہے اور انہیں ایک عالمگیر شریعت کے لئے بطور خمیر استعمال کرتا ہے۔ اس مقصد کے لئے وہ ان اصولوں پر زور دیتا ہے جو تمام نوع انسانی کی معاشرتی زندگی کو اپنے سامنے رکھتے ہیں۔ لیکن ان اصولوں کا نفاذ اس قوم کے عادات و خصائل کی روشنی میں کرتا ہے جو اس وقت اس کے سامنے ہوتی ہے۔ اس طریق کار کی رو سے رسول کے احکام اس قوم کے لئے خاص ہوتے ہیں اور چونکہ ان احکام کی ادائیگی بجائے خویش مقصود بالذات نہیں ہوتی، انہیں آنے والی نسلوں پر من و عن نافذ نہیں کیا جاسکتا۔ غالباً یہی وسیع تھی کہ امام اعظم ابوحنیفہ نے (جو اسلام کی عالمگیریت کی خاص بصیرت رکھتے تھے) اپنی فقہ کی تدوین میں حدیثوں سے کام نہیں لیا۔ انہوں نے تدوین فقہ میں استحسان کا اصول وضع کیا جس کا مفہوم یہ ہے کہ قانون وضع کرتے ہوئے اپنے زمانے کے تقاضوں کو سامنے رکھنا چاہیے۔ اس سے احادیث کے متعلق ان کے نقطہ نظر کی وضاحت ہو جاتی ہے۔ یہ کہا جاتا ہے کہ امام ابوحنیفہ نے تدوین فقہ میں احادیث سے اس لئے کام نہیں لیا کہ ان کے زمانہ میں احادیث کے کوئی باضابطہ مجموعے مرتب نہیں ہوئے تھے۔ اول تو یہ کہنا ہی درست نہیں کہ ان کے زمانہ میں احادیث کے مجموعے موجود نہیں تھے۔ امام مالک اور زہری کے مجموعے ان کی وفات سے قریب تین سال پہلے مرتب ہو چکے تھے۔ لیکن اگر یہ فرض بھی کر لیا جائے کہ یہ مجموعے امام صاحب تک پہنچ نہیں پائے تھے یا ان میں قانونی حیثیت کی احادیث موجود نہیں تھیں تو اگر امام صاحب اس کی ضرورت سمجھتے تو وہ احادیث کا اپنا مجموعہ مرتب فرما سکتے تھے، جیسا کہ امام مالک اور ان کے بعد امام احمد بن حنبل نے کیا تھا۔ ان حالات کی روشنی میں، میں بھی یہ سمجھتا ہوں کہ ان احادیث کے متعلق جن کی حیثیت قانونی ہے، امام ابوحنیفہ کا یہ طرز عمل بالکل معقول اور مناسب تھا اور اگر آج کوئی وسیع النظر مفسر یہ کہتا ہے کہ احادیث ہمارے لئے من و عن شریعت کے احکام نہیں بن سکتیں تو اس کا یہ طرز عمل امام ابوحنیفہ کے طرز عمل کے ہم آہنگ ہوگا، جس کا شمار فقہ اسلامی کے بلند ترین مفننین میں ہوتا ہے۔

احادیث کے متعلق امام ابوحنیفہ کا یہ طرز عمل اور علامہ اقبال کی طرف سے اس کی تائید، قرآن کریم کی تعلیم کے عین مطابق تھی۔ دین کے اصول حضور نبی اکرم کو خدا کی طرف سے بذریعہ وحی عطا ہوئے تھے۔ ان میں کسی قسم کے تغیر و تبدل کا سوال پیدا نہیں ہوتا تھا۔ لیکن دین کے ان اصولوں پر عمل پیرا ہونے کے طور طریقے، بذریعہ وحی متعین نہیں ہوئے تھے۔ ان کے متعلق حضور کو حکم خداوندی تھا کہ:-

شَاوِدْ هُمْ فِي الْأُمْرِ - (۱۱۱)

ان کا نہیں اپنے رفقاء کے ساتھ مشورہ سے کیا کرو۔

اب ظاہر ہے کہ جو امور باہمی مشاورت سے طے ہوں، وہ وحی کی طرح ابدی اور غیر متبدل نہیں ہو سکتے۔ حضور نے بھی ان جزئیات کو صراحتاً کے ساتھ مشورہ سے طے فرمایا۔ اور حضور کے بعد جماعتِ مومنین کے متعلق بھی کہا گیا کہ:-

وَأَمْرُهُمْ شُورَى بَيْنَهُمْ۔ (۴۲)۔ یہ اپنے معاملات باہمی مشاورت سے طے کریں گے۔

یہ طریق عمل دور خلافت راشدہ میں جاری رہا۔ اس وقت تک یہ بات کسی کے حیطہ تخیل میں بھی نہیں تھی کہ یہ فیصلے ابدی طور پر غیر متبدل رکھے جائیں گے۔ یہ تصور خلافت راشدہ کے باقی نہ رہنے کے بعد پیدا ہوا۔

احادیث رسول اللہ (اور ان کے مطابق صحابہ کرام کے عمل) کو ابدی طور پر غیر متبدل قرار دینے کا تصور امام ماکگ اور ان سے کہیں بڑھ کر امام شافعی نے پیش کیا تھا۔ اس مسلک پر امام ابوحنیفہ نے کڑی تنقید کی۔ اور قیاس کو قانون کا ماخذ قرار دیا۔ قیاس سے مراد ہے کسی حکم یا فیصلہ کو عقل و بصیرت کی روش سے اس سے ملنے جلتے حالات پر منطبق کرنا۔ علامہ اقبالؒ ان کی اس نزاع پر گفتگو کرتے ہوئے امام ماکگ اور امام شافعی کے متعلق لکھتے ہیں :-

انہوں نے اپنے آپ کو صرف ان نظائر کے دائرہ میں محدود کر لیا جو عہد رسالت میں اور عہد صحابہ میں وقوع میں آئے تھے۔ اس سے ان کی نگاہ کا دائرہ بہت تنگ ہو کر رہ گیا۔ انہوں نے بات تو یہاں سے شروع کی تھی کہ اہمیت ٹھوس واقعات کو حاصل ہے۔ لیکن انہوں نے (ایک خاص دور کے) ٹھوس واقعات کو ابدی اور غیر متبدل سمجھ لیا، اور خاص واقعات سے متعلق احکام کو اس قسم کے ملنے جلتے واقعات پر منطبق کرنے کے لئے قیاس سے شاذ و نادر کام لیا۔ ان کے برعکس، ان کی سنت تنقیدیں مذہب حنفیہ کے لئے (ایک اور رنگ میں) بڑی مفید ثابت ہوئیں۔ اس سے انہوں نے محسوس کر لیا کہ اصول قانون سازی کی تعبیر میں، زندگی کی حقیقی (واقعاتی) نقل و حرکت اور تنوع کو نظر انداز نہیں کرنا چاہیے۔ یہی وجہ ہے کہ امام ابوحنیفہؒ کا مکتب فقہ، جس نے ان مباحث کے نتائج کو اچھی طرح جذب کر لیا تھا، اپنے خاص انخاص اصول فقہ میں بالکل آزاد ہے اور دیگر مذاہب فقہ و تشریح کے مقابلہ میں، حالات سے مطابقت کی بڑی صلاحیت اپنے اندر رکھتا ہے۔

اور اس کے بعد وہ کہتے ہیں :-

لیکن جائے حیرت ہے کہ موجودہ سنہی علماء نے، خود اپنے مکتب فقہ کی روح کے خلاف، امام ابوحنیفہؒ اور ان کے رفقاء کے فیصلوں کو ابدی اور غیر متبدل قرار دے رکھا ہے، بعینہ اسی طرح جس طرح امام ابوحنیفہؒ پر تنقید کرنے والوں نے ان فیصلوں کو ابدی اور غیر متبدل قرار دے لیا تھا جو عہد رسالت میں اور صحابہؓ میں پیش آمدہ مقدمات کے سلسلہ میں نافذ ہوئے تھے۔

:-

ان تہرکات سے \_\_\_\_\_ یہ حقیقت واضح ہو جاتی ہے کہ علامہ اقبالؒ کے نزدیک اسلامی مملکت میں قانون سازی کا بنیادی اصول یہ تھا کہ ابدی اور غیر متبدل قرآنی احکام و اصول محدود ہیں۔ ان حدود کے اندر جو فیصلے ماضی میں کئے گئے تھے، یا جو بعد کی اسلامی مملکت کرے، ان میں تغیر و تبدل کیا جاسکتا ہے۔ لیکن انہیں اس کا بھی بخوبی احساس تھا کہ ایسا کرنے کے لئے بڑی جرأت و بسالت کی ضرورت ہوگی۔ اس باب میں وہ کہتے ہیں کہ :-

وہ سب سے بڑا سوال جو اس وقت اس کے (ترکی کے) اور جو زود یا بدیر دیگر مسلم اقوام کے سامنے



آنے والا ہے، یہ ہے کہ اسلامی قوانین شریعت میں ارتقاء کی گنجائش ہے یا نہیں؟ یہ سوال بڑا اہم ہے اور بہت بڑی ذہنی جدوجہد کا متقاضی۔ اس سوال کا جواب یقیناً اثبات (ہاں) میں ہونا چاہیے بشرطیکہ اسلامی دنیا اس کی طرف عمرہ کی روح کو لے کر آگے بڑھے۔ وہ عمرہ جو اسلام کا سب سے پہلا تقبیدی اور حریت پسند قلب ہے۔ وہ جسے رسول اللہ کی حیات طیبہ کے آخری لمحات میں یہ کہنے کی جرأت نصیب ہوئی کہ:-

حسبنا کتاب اللہ

ہمارے لئے خدا کی کتاب کافی ہے

وہ اپنے اس خطبہ کا خاتمہ ان الفاظ پر کرتے ہیں:-

اسلام کا بنیادی تخیل یہ ہے کہ اب وحی کا دروازہ بند ہو چکا ہے۔ اس بنا پر ہمیں دنیا کی سب سے زیادہ آزاد قوم ہونا چاہیے۔ پہلے زمانے کے مسلمان جو ایشیا کے قبل از اسلام کی روحانی غلامی سے (نئے نئے) آزاد ہوئے تھے، اس پوزیشن میں نہیں تھے کہ (ختم نبوت کے) اس بنیادی تخیل کی اہمیت کا صحیح صحیح اندازہ کر سکتے۔ لیکن دورِ حاضر کے مسلمان کو چاہیے کہ وہ اپنی پوزیشن کو اچھی طرح سے سمجھے۔ (قرآن کے) غیر متبدل اصولوں کی روشنی میں اپنے معاشرہ کی تشکیل جدید کرے اور وہ عالم گیر جمہوریت قائم کر کے دکھا دے جو اسلام کی اصل و غایت ہے لیکن جو ابھی تک پورے طور پر بے نقاب ہو کر دنیا کے سامنے نہیں آئی۔

یہ ۱۹۲۵ء کی بات تھی۔ انہوں نے ۱۹۳۲ء میں اپنے ایک بیان میں جو روزنامہ انقلاب (لاہور) کی ۲۳ مارچ کی اشاعت میں شائع ہوا تھا، فرمایا:-

تمہارے دین کی یہ عظیم شان بلند نظری، ملاحوں اور فقیہوں کے فرسودہ ادھام میں جکڑی ہوئی ہے اور آزادی چاہتی ہے، روحانی اغیار سے ہم حالات و جذبات کے ایک قید خانے میں محبوس ہیں جو صدیوں کی مدت میں ہم نے اپنے گرد خود تعمیر کر لیا ہے، اور ہم بوڑھوں کے لئے شرم کا مقام ہے کہ ہم نوجوانوں کو ان کی انتضادی، سیاسی، بلکہ مذہبی بھراؤں کا مقابلہ کرنے کے قابل نہ بنا سکے جو زمانہ حاضر میں آنے والے ہیں۔ ضرورت اس امر کی ہے کہ ساری قوم کی موجودہ ذہنیت کو یکسر تبدیل کر دیا جائے تاکہ وہ پھر نئی آرزوں، نئی تمناؤں اور نئے نصب العین کی انگ کو محسوس کرنے لگے۔

(جوالہ ماہنامہ فکر و نظر ماہت جنوری۔ فروری ۱۹۷۸ء)

میں سمجھتا ہوں کہ اس باب میں کچھ اور کہنے کی ضرورت نہیں۔ اگر تشکیل پاکستان کے بعد حضرت علامہ ہم میں موجود ہوتے وہ اپنی اصولوں کے مطابق مملکت اسلامیہ پاکستانیہ کے لئے آئین و ضوابط مرتب کر دیتے یا کرادیتے اور وہ ضابطہ پھر مسلمانوں کی ہر اس مملکت کے لئے جو حقیقی معنوں میں "اسلامی" بنا چاہتی، خضر راہ ثابت ہوتا۔ اس طرح یہ اہمیت ان جکڑ بندوں سے، آزادی حاصل کر لیتی جن میں یہ صدیوں سے محبوس چلی آ رہی ہے۔

اب میں ایک اعتراض کی طرف آ رہا ہوں۔ ظاہر ہے کہ علامہ اقبالؒ نے پاکستان کا تصور اس لئے دیا تھا کہ اس وقت مسلمانوں کی کسی مملکت میں قرآنی نظام رائج نہیں تھا اور وہ چاہتے تھے کہ ایک ایسا خطہ زمین حاصل کیا جائے جسے قرآنی نظام کی تجربہ گاہ بنا یا جائے۔ جب اس خطہ زمین میں قرآنی نظام برگ و بار لائے گا تو اس کے قابلِ صد رشک و موجب ہزار افتخار نتائج کو دیکھ کر مسلمانوں کی دیگر مملکتیں بھی اس نظام کو اپنے دل رائج کرنے پر آمادہ ہو جائیں گی۔ اور اس کے بعد اس کا بھی امکان ہے کہ اس نظام کے انسانیت ساز اثرات کو دیکھ کر غیر مسلم ممالک

**کیا یہ ممکن العمل بھی ہے؟**

بھی اس کی طرف کھینچے چلے آئیں۔ یہ بھی علامہ اقبالؒ کی آرزو اور مطالبہ پاکستان کا جذبہ محرکہ۔ لیکن اس تیس سال کے عرصہ میں، نہ تو پاکستان میں قرآنی نظام رائج ہوا اور نہ ہی مسلمانوں کی کسی اور مملکت نے اس کی طرف توجہ کی۔ اس سے معترضین یہ نتیجہ اخذ کرتے ہیں کہ حضرت علامہ کی یہ آرزو محض شاعرانہ تخیل پر مبنی تھی۔ قرآن میں کسی زمانہ میں تو اس کی صلاحیت تھی کہ اس کی بنیادوں پر ایک قابلِ عمل نظام مملکت وجود میں آجائے لیکن اب وہ زمانہ لہ گیا۔ اب اس میں اس کی صلاحیت نہیں رہی۔ میں نے اس قسم کے اعتراضات کا تفصیل جواب اپنے اس خطاب میں دیا ہے جس کا عنوان ہے ————— "کیا اسلام ایک جلا ہوا کارڈس ہے؟" ————— اس مقام پر میں صرف حضرت علامہؒ کی تصریحات پیش کرنے پر اکتفا کروں گا۔

جیسا کہ پہلے بتایا جا چکا ہے، قرآن سلسلہ رشد و ہدایت خداوندی کی آخری کڑی ہے جس میں تمام نفع انسان کے لئے اپنی حقائق محفوظ کر دیئے گئے ہیں۔ "تمام نفع انسان کے لئے" اور "اپنی طور پر" کے معنی یہ ہیں کہ قرآنی راہ نمائی نہ کسی خاص قوم کے لئے مختص ہے اور نہ ہی کسی خاص زمانے تک محدود۔ اللہ تعالیٰ نے اسے ذِکْرٌ لِّلْعَالَمِينَ (۱۳۰) کہا ہے۔ یعنی تمام اقوام عالم کے لئے ضابطہ ہدایت۔ دوسرے مقام پر اس کی تشریح ان الفاظ سے کر دی کہ اس کی مثال ایک ایسے درخت کی ہے۔ اَصْلُهَا شَاہِدٌ وَ فَرْعُهَا فِي السَّمَاءِ۔ جس کی جڑیں پاؤں میں ہوں اور شاخیں آسمان کو چھو رہی ہوں۔ تَشْوِيحٌ اُكْلَتَهَا كُلُّ حَبِيْبٍ بِاِذْنِ رَبِّهَا (۱۳۷-۱۳۸) اور وہ قالون خداوندی کے مطابق، ہر زمانے میں اپنے پھل دینا چاہئے۔ حضرت علامہؒ کے الفاظ میں:۔

یہ نغمہ فصل گل ولالہ کا نہیں پابند بہار ہو کہ خزان لالہ اللہ (عزب کلیم)

اس لئے قرآن کی یہ صورت نہیں کہ کوئی خاص قوم اس پر عمل پیرا نہ ہو یا اسے ترک کر دے تو یہ اپنے نتائج پیدا کرنا چھوڑ دے۔ اگر دنیا میں کوئی شخص بھی ایسا نہ رہے جو پانی کی دلچسپی کو آگ پر رکھے تو اس سے پانی اپنی اس خاصیت کو کھو نہیں دے گا کہ وہ ایک خاص درجہ حرارت پر پہنچ کر بھاپ بن جاتا ہے۔ جب بھی کوئی شخص اسے آگ پر رکھے گا اس کی مضر خاصیت مشہور ہو جائے گی۔ قرآن مجید ایک عالمگیر ضابطہ ہدایت ہے۔ دنیا کی جو قوم جس زمانے میں بھی اسے اپنا ضابطہ زندگی قرار دے گی اس کے خوشگوار نتائج سے بہرہ یاب ہو جائے گی۔ علامہ اقبالؒ نے قرآنی نظام کے قیام کے لئے ہندی مسلمانوں کے لئے آزاد مملکت کا مطالبہ اس لئے کیا تھا کہ انہیں اپنی فطرت سے بے پناہ محبت تھی اور وہ ہزار جان سے

چاہتے تھے کہ اس شجر طیب کے حیات اور پھل سب سے پہلے اس کی جھوٹی میں گریں۔ مسلمانوں سے ان کی عمر بھر یہی تاکید رہی کہ ہر چند یہ اُمت، نیکیتوں والی کا شکار ہے۔ اس میں بظاہر زندگی کا کوئی نشان دکھائی نہیں دیتا۔ اس میں کوئی کشش اور باذہبیت باقی نہیں رہی۔ اس کے باوجود، اس کے ساتھ پیوست رہنا ضروری ہے۔ بانگِ درا کی وہ نظم بڑی مشہور ہے جس میں انہوں نے کہا ہے کہ :

ڈالی گئی جو فصل خزاں میں شجر سے ٹوٹ  
ممکن نہیں ہری ہو صحابہ بہارت سے  
ہے لاندال جب خزاں اس کے واسطے  
کچھ واسطہ نہیں ہے اسے برگِ دبار سے  
ہے نیرے گلستان میں بھی فصلِ خزاں کا دور  
خالی ہے جیبِ گلِ نڈہ کامل عیار سے!  
جو نغمہ زن تھے خلوتِ اوراق میں طیور  
رخصت ہوئے ترے شجر سایہ دار سے  
شاخِ بریدہ سے سبقِ اندوز ہو کہ تو  
نا آشنا ہے قاعدہ روزگار سے

ملت کے ساتھ رابطہ راستوار رکھ

پیوستہ رہ شجر سے امید بہار لکھ

(بانگِ درا۔ صفحہ ۲۸)

دوسری جگہ بڑی دلسوزی کے ساتھ کہتے ہیں کہ :

کہن شناخے کہ زیر سایہ او پر برادر دی !  
چوں برگش ریخت از دے آشیان برداشتن ننگ است  
اس نردال پذیر اُمت کے ساتھ ان کی یہ محبت تھی جس کی بنا پر وہ چاہتے تھے کہ قرآنی نظام کی نشاۃِ ثانیہ کی آماجگاہ اسی قوم کا صحن ہو۔ لیکن اس کے ساتھ، اللہ تعالیٰ کی یہ تندیہ بھی ان کے سامنے تھی جس میں کہا گیا ہے کہ : **وَإِنْ تَتَوَلَّوْا يَسْتَبَدِلْ غَوْمًا مِّمَّا كَفَرْتُمْ لَا يَكُونُوا لَكُمْ آئِينَ أَنْتُمْ كَأَنْتُمْ لَكُمْ**۔ (۲۴۰) "اگر تم نے اس زقرآن صحیح اعراض برنا تو خدا تمہاری جگہ کوئی دوسری قوم لے آئے گا جو تمہارے جیسی نہیں ہوگی"۔ وہ اپنی قوم کے لئے دل کے نازک ترین گوشوں میں انتہائی جذباتِ محبت، اور دوسری طرف خدا کے اس اٹل قانونِ استنبالِ قومی کو جس انداز سے یک جا پیش کرنے ہیں اس کی مثال کم ملے گی۔ میں اسے با دیدہ پر غم پیش کرتا ہوں۔ آپ اسے گوشِ نصیحتِ ہنوش کے ساتھ سنئے۔ فرماتے ہیں اسے

محفلی ما بے مے دلے ساتی است  
زخمیہ ما بے اثر افتد اگر  
ذکرِ حق از امتاں آمد غنی  
ذکرِ حق از ذکرِ ہر ذاکر جداست  
حق اگر از پیش ما بردار دش  
از مسلمان دیدہ ام تقید وطن  
ساز قرآن را فواہ باقی است  
آسماں دارد ہزاراں زخمہ ور  
از زمان و از مکان آمد غنی  
اقتیاجِ روم و شام اورا کجا است  
پیش قومے دیگرے بگذار دش  
سر زمان جانم بلرزد در بدن

ترجمہ از روز سے کہ مھر و مٹش کنند

آتشِ خود بردلِ دیگر ز نشتند

(جاوید نامہ۔ صفحہ ۹۱-۹۲)

عربان میں! میں اس موضوع پر بہت کچھ اور بھی کہہ سکتا تھا لیکن قلمتِ وقت کی بنا پر اتنے ہی پر اکتفا کرتا ہوں۔ اس سے آپ نے دیکھ لیا ہوگا کہ کلام و پیامِ اقبال کا مرکز بھی قرآن ہے اور محور بھی قرآن۔ اس کی تعلیم کا عام کرنا ان کی زندگی کا مشن اور ان کا نصب العین حیات تھا۔ اور اس کو ایک عملی نظام کی شکل میں متشکل کرنے کے لئے انہوں نے پاکستان کا تصور دیا تھا۔ بلاشبہ تردید کہا جاسکتا ہے کہ ہماری ہزار سالہ تاریخ میں قرآنی پیغام اور حقائق کو حسن کارنامہ انداز سے اس جامعیت کے ساتھ پیش کرنے کی مثال کہیں نہیں ملتی۔ اسی لئے انہوں نے کہا تھا کہ:۔

بعد ازیں ناپہنچوں میں مردِ فقیر

از تب و تا ہم نصیبِ خود بگیر

اس لئے کہ:۔

شرح رمزِ صبغتہ اللہ گفتہ ام  
کہنہ شکنے رائے بخشیدہ ام  
عقل از صبائے من روشن ایاغ  
یا مسماں حرفِ پر سوز سے کہ گفتہ  
تا مقامِ خویش بر من فاش گشت  
آتشِ افسردہ باز افرود خستم  
سطوت کو ہے، بکا ہے دادہ اند  
در سشراپ من سرورِ لالہ  
جوئے ساحلِ ناپذیر از فیضِ اوست

گو ہر دیباے قرآن سفتہ ام  
با مسلماناں سخنے بخشیدہ ام  
مشق من از زندگی وارد سراغ  
نکتہ ہائے خاطر افروز سے کہ گفتہ  
بچوئے نالیدم اندر کوہ و دشت  
حرفِ شوقِ آموختم و ا سوختم  
یا من آہ صبح کا ہے دادہ اند  
دارم اندر سسینہ نورِ لالہ  
فکر من گردوں مسیر از فیضِ اوست

پس بگیر از بادۂ من یک دو جام

تندرختنی مثل نیچے بے نیام

(مسافر ص ۳۳۷)

انہیں خود اس کا احساس تھا کہ انہوں نے کس قدر پیامِ حیات بخش قوم کو دیا ہے اسی لئے انہوں نے کہا تھا کہ:۔  
لے خشک مرد سے کہ در عصر من است — (مسافر ص ۳۳۷) — اس کے بعد سوچئے کہ ہماری شوریدہ بختی کس انتہا تک پہنچ چکی ہے کہ ہم نے اس نوائے حیات اور کبھی کوئی قدر نہ کی اور اسے قوالوں کے حوالے کر دیا کہ وہ اسے ٹھوک کی نقاب پر گاؤں اور اس خواہیدہ قوم پر سکوتِ مرگ طاری کر دیں۔

”ٹھوک والوں سے آگے بڑھ کر ہم، (نام نہاد) دانشوروں کے کوچے میں آتے ہیں تو وہاں ہمیں اس سے بھی زیادہ تاسف انگیز صورتِ حال کا سامنا کرنا پڑتا ہے۔ ان حضرات کی بارگاہ سے، علامہ اقبالؒ کو جو سب سے بڑا خطاب عطا ہوا، وہ ”شاعرِ مشرق“ کا تھا۔ اس خطاب کا اس شدید مد سے چرچا کیا گیا کہ وہ اب ساری دنیا میں اسی حیثیت سے متعارف ہیں۔ آپ ذرا سوچئے کہ اگر کوئی مفکر اپنی حاصلِ فکر کا اظہار نہیں کرے تو ہم اسے نثر نگاروں کی صف میں نہیں کھرا کرتے۔ اسے مفکر ہی کہتے ہیں۔ لیکن اگر وہی مفکر اپنی فکر کو زبانِ شعر میں پیش کرتا ہے تو ہم اسے مفکر نہیں کہتے شاعر کہتے ہیں۔ علامہ اقبالؒ اسی ستم نظریاتی کا شکار ہیں۔ وہ عمر بھر کا لڑنے پر اکتفا رکھ کر بکارتے (بلکہ چلاتے)

**میں شاعر نہیں!**

رہے کہ بابا! میں شاعر نہیں۔ مجھے شاعری سے کوئی سروکار نہیں۔ لیکن ان کے سٹائنز کو انہیں جھٹکاتے چلے جاتے ہیں اور بڑے فخر سے کہتے ہیں کہ تمہیں کچھ علم نہیں۔ تم شاعر ہو۔ اور بہت بڑے شاعر۔ علامہ نے اپنے پہلے مجموعہ نظم (پیام مشرق) کے ابتدائیہ میں کہا تھا کہ:

آشنائے من ز من بیگانہ رفت از خست تاغم تہی بیمانہ رفت  
 من مشکوہ خسروی ادرادھم تخت کسری زیر پاشے اونہم  
 ادر حدیث دلہسری خواہد ز من رنگ و آب شاعری خواہد ز من

کم نظر بے تابی جاغم ندید  
 آشکارم دید و پناہم ندید

(پیام مشرق ص ۱۱)

اقبال کے نام لیوا، بالعموم اس کے "آشکار" کے گردیدہ رہے۔ اس کے "پہنان" تک کسی کی نگاہ نہ گئی۔ جن کی نگاہ اس کے "پہنان" تک پہنچی تھی انہوں نے برلا کہا تھا کہ:

پردہ تو از لوائے شاعری است آخیر گوئی ماورائے شاعری است

(عقبنی کاشمیری - در - مجاہد نامہ ص ۱۹۵)

حضرت علامہ نے خود، سید سلیمان ندوی (مجموع) کو ایک خط میں لکھا تھا:-

میں نے کبھی اپنے آپ کو شاعر نہیں سمجھا۔ اس واسطے کوئی میرا رقیب نہیں اور نہ میں کسی کو اپنا رقیب تصور کرتا ہوں۔ فن شاعری سے مجھے کبھی دلچسپی نہیں رہی۔ ہاں۔۔۔ بعض مقاصد خاص رکھتا ہوں جن کے بیان کے لئے اس تک کے حالات و روایات کی روش سے میں نے نظم کا طریقہ اختیار کر لیا ہے۔

(مکتوبات حصہ اول - ۱۹۵)

دیکھئے! وہ انہیں شاعر سمجھنے اور کہنے والوں کو کن الفاظ سے یاد کرتے ہیں۔ زبورِ عجم میں ہے:-

نہ پنداری کہ من بے بادہ مستم نہ بینی خیرانہاں مرد فرود دست  
 مثال شاعران افسانہ بستم کہ بر من تہمت شعر و سخن بست

(ص ۲۰۴)

اور جب یہ حضرات اس پر بھی باز نہیں آتے، تو وہ اس بارگاہ میں فریاد لے کر پہنچتے ہیں جس سے بلند بارگاہ ان کے نزدیک کوئی نہیں۔ وہ کس درد سوز سے فریاد کرتے ہیں کہ:-

بآں دازے کہ گفتم، پے نرودند ز شاخ نخل من خرمنا خوردند  
 من لے میرا تم! داداز تو خواتم مرا یاراں غزاں خوانے شمر دند

(ارمغان مجاز ص ۱۱)

اور اس کے بعد کہتے ہیں:-

نہ شعر است ایگر بے دل نہادم گرہ از رشتہ معنی کشادم  
 بامیدے کہ اکسیرے زند عشق مس این مثلہاں راتاب دادم

(ص ۵۸)

اور پھر یہ فریاد کہ:-

تو گفتی از حیات جاوداں گوے بگوش مردہ پیغام جاں گوے

وہ گفتہ اقبال کے متعلق کہتے ہیں کہ یہ وہ گونبدِ ایں حقِ ناشناسا کہ تاریخِ وفاتِ ایں دہاں گو سے (ص ۵۵)

آپ نے گفتہ از جہاںے دیگر است۔ ایں کتاب از آسمانے دیگر است۔ (جاوید نامرعلہ)  
 اس میں مشہد نہیں کہ اقبال نے جو کچھ کہا وہ "از جہاں دیگر" تھا۔ شاعری نہیں تھا۔ لیکن یہ تسلیم کئے بغیر چارہ نہیں کہ (جیسا کہ میں نے پہلے بھی کہا ہے) انہوں نے شاعری کو جو بطور ذریعہٴ ابلاغ اختیار کیا (خواہ اس کا مقصد کچھ ہی کیوں نہ تھا) اس سے ان کا پیغام وہ نتائج مرتب نہ کر سکا جو ان کا مدعا تھا۔ اس کے برعکس قوم نے اس کا غلط استعمال بھی کیا اور اٹا اثر بھی لیا۔ یہ اس لئے کہ آپ لاکھ کوشش کیجئے، شاعری ڈھونڈنے سے آگ رہ نہیں سکتی اور ان دونوں کا آمیزہ اور عصارہ، ایون بن جاتا ہے۔ یہ وہ آمیزہ ہے جس کے متعلق خود علامہ نے (ابلیس کی زبان سے) کہلوا یا ہے کہ یہ:

طبع مشرق کے لئے موزوں ہیچ ایون تھی ورنہ قرآنی سے کچھ کم تر نہیں علمِ کلام (ارمنانِ جازم ص ۲۱۴)  
 اس کے باوجود پیغامِ اقبال کو اگر اس کی فکر کے سرچشمہٴ قرآنِ مجید کی روشنی میں سمجھا جاتا، تو اس سے ہماری قوم حیاتِ تازہ سے بھنکار ہو سکتی تھی۔ لیکن قوم نے ایسا نہ کیا اور اس پر سکوتِ مرگ طاری رہا۔ اسے بھی سمجھ لیجئے کہ اگر قوم نے ایسا نہیں کیا تو یہ کوئی اتفاقی بات نہیں تھی۔ یہ ایک گہری سازش کا نتیجہ تھا جس کا نانا بانا کہیں اور بنا گیا تھا۔ (جیسا کہ حضرت علامہ نے اپنی مشہور قلم "ابلیس کی مجلسِ شوریٰ" میں کہا ہے) جہاںِ ابلیس۔ یعنی مغرب کی استعماری قوتیں خوب مجبستی تھیں کہ اگر دنیا کے کسی خطہ میں بھی قرآنی نظام قائم ہو گیا تو وہ ان کے لئے پیغامِ موت ہو گا۔ اس لئے ان کی انتہائی کوشش ہوتی ہے کہ جو کچھ ان کا شمار پیغمبر کہیں۔۔۔ پاکستان ان قوتوں کو اس نظام کی اقلیں آماجگاہ بنتا نظر آتا تھا کیونکہ یہی علامہ اقبال کے پیغام کا اولین مخاطب تھا۔ اور تجربہ گاہ تھا جہاں ان قوتوں نے اپنی انتہائی لطیف فریب کاری سے کام لیتے ہوئے ایسا انتظام کیا کہ یہاں قرآن کا نام تو بیشک لیا جائے لیکن اس کا پیغام عام نہ ہونے پائے۔ اور چونکہ اقبال بھی قرآن کا پیغام بر تھا اس لئے یہ اتہام بھی کیا گیا کہ اقبال کو بھی اس کا صحیح مقام نہ مل سکے۔ ان کی یہ سازش بڑی کامیاب رہی ہے۔ اقبال یہاں محض ایک شاعر بن کر رہ گیا ہے۔ قرآنی آواز طلوعِ اسلام کے مرکز سے اٹھتی تھی۔ اس کے خلاف اس قسم کا منظم پراپیگنڈہ کیا گیا ہے کہ وہ الحاد اور بے دینی کے مرادف قرار پائی ہے۔ لیکن اس کے باوجود میں مایوس نہیں اور قرآن کے پیغام اور اس کی روشنی میں فکرِ اقبال کو عام کئے جا رہے ہیں۔ میں محض اپنے قیاس کی بنا پر یہ فیصلہ کیوں کر لوں کہ قوم اب زندہ ہو رہی نہیں سکتی۔ اور پھر ایسے سو کر بیٹھ جاؤں۔ یہ بھی تو قرآن کی روشنی میں اقبال ہی نے کہا تھا کہ:

|                            |                            |
|----------------------------|----------------------------|
| مگ راسماں ز قطعِ آرزو است  | زندگانی حکم از لائقنہو است |
| تا امید از آرزوئے پیہم است | تا امیدِ زندگانی راسم است  |
| زندگی را یاں خواب اور بود  | ایں دلیل سستی عنقر بود     |
| از دمش میرد قوائے زندگی    | خشک گرد و چشمہ لائے زندگی  |

(اسرار و رموز ص ۱۶۷)

قرآن کی یہی نشیدِ جانفزا ہے جو اس طولِ طویل سفرِ زندگی میں مجھے ٹھکنے نہیں دیتی اور قدم قدم پر یہ کہہ کر میرا حوصلہ جو ان کر دیتی ہے کہ یہ مسلم اسی سبب سے از آرزو آباد دار ہر زمان پیش نظر لا یخلف المیاد دار

بِسْمِ تَعَالَى

بِنَادِ اِقْبَالَ

# اے کشتہ سلطانی و ملانی و پیری

یومِ اقبال پر

پرویز صاحب کا خطاب  
جسے بعد نظر ثانی دوبارہ شائع کیا جاتا  
ہے۔

## بِسْمِ اللّٰهِ الرَّحْمٰنِ الرَّحِیْمِ

# اے کشتہ سلطانی و ملانی و سپری

آپ نوع انسان کی تاریخ پر غور کیجئے۔ جس زمانہ میں، جس ملک میں، اور جس قوم میں آپ کو فسادِ آدمیت کی جھلک نظر آئے گی، تحقیق کے بعد معلوم ہوگا کہ اس فسادِ انگریزی کے عوامل و عناصر تین ہی ہوں گے۔ یعنی ملوکیت، مذہبی پیشواہیت اور سرمایہ داری۔ زمانہ کے تقاضوں کے ساتھ ساتھ یہ عناصر تین ہی اپنا پیکر بدلتے رہیں گے۔ لیکن روح ہر زمان اور ہر مکان میں وہی کار فرما ہوگی۔ اگر آپ قرآنِ کریم پر نگاہِ تعمق غور کریں گے تو یہ حقیقت ابھر کر سامنے آجائے گی کہ حضراتِ انبیاءِ کرامؑ کی دعوت، انہی فسادِ انگریز عناصر کے خلاف، نعرہٴ انقلاب تھی۔ وہ انسانوں کو نظامِ خداوندی کے مرکز پر جمع کرتے تاکہ ملوکیت، مذہبی پیشواہیت اور سرمایہ داری کے تختوں کو الٹ دیا جائے۔ انبیائے گزشتہ کے کوائف اور اہم سالانہ کی داستانیں، جو قرآن میں مذکور ہیں، وہ اسی کش مکش کی سرگزشت اور اسی انقلابی جدوجہد کی تفصیل ہیں۔ ان داستانوں میں قصہٴ بنی اسرائیل کو خاص اہمیت حاصل ہے۔ اس لئے کہ اس کش مکش میں فسادِ آدمیت کے یہ تینوں گوشے یکجا سامنے آئے تھے۔ یعنی فرعون، استبدادِ ملوکیت کا مجسمہ۔ ہامان، مذہبی پیشواہیت کی روباہ بازیوں کا پیکر۔ اور قارون، سرمایہ داری کی خون آشامیوں کا نمونہ۔ یہ تینوں یکجا اور ان کے پیچھے فولادی کی گرفت میں تڑپتی، مچھڑکتی قوم بنی اسرائیل جس کی دستگاری کے لئے ایک چھوٹے، دو دو اولوالعزم پیغمبر (صاحبِ ضربِ کلیم، حضرت موسیٰؑ اور ان کے بھائی حضرت ہارونؑ) نبرد آزما اور اگر تاریخ کا بیان صحیح ہے تو وادیٔ سینا میں ایک اور پیغمبر حضرت شعیبؑ ان کے مددگار۔

یہ کش مکش حتیٰ و باطل، یہ چراغِ مصطفویؐ سے شرابِ بولہبی کی ستیزہ کاری، اسی طرح مسلسل چلی آرہی تھی کہ آج سے چودہ سو سال پہلے، خدا کی آخری کتاب۔۔۔ قرآنِ کریم۔۔۔ اور اس کا آخری رسول۔۔۔

**انقلابِ عظیم**۔۔۔ نبی اکرمؐ۔۔۔ نوع انسان کو ان فسادِ انگریزوں سے نجات دلانے کے لئے آئے۔ قرآنِ کریم نے حضورؐ نبی اکرمؐ کی بعثت کا مقصد یہ بتایا کہ

وَيَضَعُ عَنْهُمْ إِصْرَهُمْ وَالْأَغْلَالَ الَّتِي كَانَتْ عَلَيْهِمْ۔ (پہ۔ ۱۷۱) وہ ان زنجیروں کو توڑ دے گا جن میں انسانیت جکڑی ہوئی چلی آرہی تھی۔ اور ان بوجھل سلوں کو اس کے سر سے اتار دے گا جن کے نیچے وہ کھلی جا رہی تھی۔۔۔ نبی اکرمؐ نے اپنی عدیم المثال انقلابی جدوجہد سے، ملوکیت، مذہبی پیشواہیت،



اور نظام سرمایہ داری کی ان زنجیروں کو ٹکڑے ٹکڑے کر کے رکھ دیا۔ اور اس طرح خدا کی مخلوق دنیا میں سر اٹھا کر چلنے کے قابل ہو گئی ہے۔

نقشِ قرآن تا دریں عالم نشست نقشش بٹنے کا ہیں و پاپا شکست

لیکن یہ دور حریت و آزادی محض طے عرصہ تک قائم رہا اور اس کے بعد خود مسلمانوں نے ان زنجیروں کے بکھرے ہوئے ٹکڑوں کو اپنا "سڑگان عقیدت" سے ایک ایک کر کے چنا اور اس طرح اپنے گلے میں ڈال لیا کہ پھر کوئی قوت انہیں توڑ نہ سکے۔ میں اس وقت اس تفصیل میں نہیں جانا چاہتا کہ ایسا کس طرح ہوا۔ اس وقت میں صرف اتنا ہی کہوں گا کہ آسمان کی آنکھ نے اس سے زیادہ حیرت انگیز

## حیرت انگیز رجعت

تماشا کہیں نہیں دیکھا ہو گا کہ یہ

خود طلسمِ قیصر و کسریٰ شکست خود سر تختِ ملوکیت نشست

جب ہم اپنی تاریخ پر نگاہ ڈالتے ہیں تو جو حیرت رہ جاتے ہیں کہ مسلمان اس غیر قرآنی زندگی کا اس قدر خوگر ہو چکا ہے کہ اس کے نزدیک "نفسِ حلال اور آسٹیا نہ حرام" ہے۔ اس کے اسباب و علل ظاہر ہیں۔ مفاد پرست گروہ نے اقتدار کی کرسیوں اور رزق کے سرچشموں پر قبضہ کر لیا۔ مذہبی پیشوا ائیت نے اس خلافِ اسلام نظام کو عین اسلام ثابت کرنے میں "شرعی سندرات" مہیا کر دیں۔ — ادیابِ حکومت ان کے وظیفے مقرر کر دیتے تھے اور یہ منبروں پر کھڑے ہو کر، انہیں "طل اللہ علی الارض" قرار دیتے اور ان کی سلامتی کی دعائیں مانگا کرتے تھے۔ یہ وہی فرعون، ہامان اور قارون کی مثل بھگت تھی جسے قرآن نے داستانِ بنی اسرائیل کے سلسلہ میں اس شرح و بسط سے بیان کیا ہے۔ گمان غالب ہے کہ اس دوران میں خدا کے ایسے بندے بھی پیدا ہوئے ہوں گے جنہوں نے اس کے خلاف آواز اٹھائی ہو۔ لیکن جیسا کہ ہر مستبد نظام کیا کرتا ہے، ان کا گلا گھونٹ دیا گیا اور ان کے آثار تک کو مٹا دیا۔ نتیجہ اس کا یہ کہ آج ہمارے ہاں ملوکیت اور مذہبی پیشوا ائیت کی تاریخ تو پوری تفصیل کے ساتھ موجود ہے۔ لیکن اس کے خلاف آواز اٹھانے والوں کا ذکر تک کہیں نہیں ملتا، بجز اس کے کہ اس تاریخ میں کہیں طعن و تشنیع کے ساتھ انہیں ہدفِ ملامت بنا دیا گیا ہو۔ اس سارے طوفانِ بلا میں اگر امید کا کوئی سہارا ہے تو وہ یہ کہ خدا کی کتاب کے الفاظ ہمارے ہاں محفوظ چلے آتے ہیں۔

یہی تھی خدا کی وہ کتابِ محفوظ جس پر ہمارے دور کے ایک عظیم مفکر نے علمِ مہرِ عز و نکر کیا اور اس کے بعد اس حقیقت کو واشگاف الفاظ میں اُمت کے سامنے پیش کیا کہ اس کی یہ حالت اس لئے ہوئی ہے کہ

چار مرگ اندر پیئے ایں دیر میر سود خوار و والی و ملا و پیر

اور اس نے مسلمان کو مخاطب کر کے کہا کہ :

باقی نہ رہی تیری وہ آئینہ ضمیری

اے کشتہ سلطان و ملائی و پیری

میں آج کی نشست میں، مختصر الفاظ میں اس حقیقت کو آپ کے سامنے لانے کی کوشش کروں گا کہ قرآنِ کریم

نے قسارِ آدمیت کے ان تینوں گوشوں — ملوکیت، مذہبی پیشوائیت اور سرمایہ داری — کے متعلق کیا کہا ہے اور اقبالؒ نے اپنے حسین و بلیغ انداز میں اس کی کس طرح تشریح کی ہے۔



## ملوکیت

ہمارے ہاں، ملوکیت سے مراد موروثی بادشاہت لی جاتی ہے۔ یعنی باپ کے بعد بیٹے کا تخت نشین ہونا۔ دنیا کے عام تصور کے مطابق بھی، ایک فرد کی حکومت کو پہلے ملوکیت (MONARCHY) یا شخصی اقتدار (AUTOCRACY) کہا جاتا تھا اور اب اسے آمریت (DICTATORSHIP) سے تعبیر کیا جاتا ہے۔ اس سے آگے بڑھیے تو اگر کسی ملک پر اس ملک کے رہنے والوں کی حکومت ہے تو اسے آزادی کہا جاتا ہے اور اگر اس پر کسی دوسرے ملک کی قوم حکمران ہے تو اسے محکومی کہا جاتا ہے۔ آزادی اور محکومی کا یہ تصور تو دنیا میں اب تک موجود ہے لیکن انقلاب فرانس نے، ایک جدید سیاسی نظام کو جنم دیا جسے جمہوریت یا ڈیموکریسی کہہ کر پکارا گیا۔ لفظی طور پر تو اس سے مفہوم ہے پوری کی پوری قوم کی حکومت، لیکن عملاً اس سے مراد ہے نمائندگان قوم میں سے اس پارٹی کی حکومت جسے اکثریت حاصل ہو۔ یعنی اس میں اقتدارِ مملکت، ایک فرد کے بجائے ایک گروہ کو حاصل ہوتا ہے۔ میں اس وقت اس تفصیل میں نہیں جانا چاہتا کہ دو سال کے تجربہ نے اس جمہوریت کے متعلق خود یورپ کے اربابِ فکر و نظر اور اصحابِ سیاست و عمرانیت کو کسی نتیجے پر پہنچایا ہے اور وہ کس طرح اس کے ہاتھوں تنگ آچکے ہیں۔ میں اس وقت اس کی ایک عملی مثال پر اکتفا کروں گا۔ ایک حلقہٴ نیابت میں ووٹ قاعدے اور قانون کے مطابق صحیح صحیح بنتے ہیں۔ اس حلقہ کا ایک برعاش اور غمخیز جو امید داری کی تمام قانونی شرائط پوری کرتا ہے، بطور امیدوار کھڑا ہو جاتا ہے۔ انتخاب کے وقت کوئی دھاندلی نہیں ہوتی۔ یعنی ووٹنگ قاعدے اور قانون کے مطابق صحیح صحیح ہوتی ہے اور وہ امیدوار کثرتِ رائے سے کامیاب قرار پا جاتا ہے۔ نظامِ جمہوریت کی رو سے نہ اس کے انتخاب کو ناجائز قرار دیا جاسکتا ہے، نہ اس کی رکینیت کو مسترد۔ وہ اس حلقہٴ نیابت کا جائز نمائندہ منصور ہوگا۔ ان انتخابات کے نتیجے میں اگر اکثریت اسی قسم کے نمائندوں کی ہو تو انہیں اپنی حکومت قائم کرنے کا جائز حق حاصل ہوگا۔ اسے اس مملکت کی آئینی حکومت تسلیم کیا جائے گا جسے آئینی طور پر کوئی برطرف نہیں کر سکے گا۔ ان کی پارلیمنٹ کے وضع اور منظور کردہ قوانین، جو آئین مملکت کی قانونی شرائط پوری کریں، مملکت کے جائز قوانین قرار پائیں گے جنہیں ملک کی بڑی سے بڑی عدالت بھی چیلنج نہیں کر سکے گی۔

یہ ہے ملخص اس نظامِ جمہوریت کا جو اس وقت ساری دنیا کے آئینی ممالک میں رائج ہے اور جسے انسانی تدبیر سیاست کی معراج قرار دیا جاتا ہے۔ یہی ہے وہ نظام جس کے متعلق اقبالؒ نے کہا تھا کہ اسے

اس راز کو اک مردِ فرنگی نے کیا فاش  
ہر چہند کہ دانا اسے کھولا نہیں کرتے

جمہوریت اک طرزِ حکومت ہے کہ جس میں

بندوں کو گنا کرتے ہیں، تو لانا نہیں کرتے

(ضربِ کلیم)

اور بندوں کو نہ تو لسنے کے نتیجے کے متعلق انہوں نے اس سے بھی بہت پہلے کہہ دیا تھا کہ: ع۔

کہ از مغز دو صدخ فکر انسانے نمی آید

اس قسم کے طرز حکومت کے تابع جس قسم کی آزادی نصیب ہوگی، ظاہر ہے۔ محض عدوی (گنتی کی) اکثریت کے فیصلوں کے متعلق قرآن کریم نے واضح انداز میں کہہ دیا تھا کہ: وَإِنْ تَطِيعُ أَكْثَرُ مَنْ فِي الْأَرْضِ يُضِلُّوكَ عَنِّي سَبِيلَ اللَّهِ۔ (۲۶۱) اگر تم محض اکثریت کو معیار اطاعت قرار دے لو گے تو صحیح راستے سے ٹھک جاؤ گے۔



قرآنی کریم نے انسانی آزادی اور محکومی کا بنیادی تصور ہی بدل دیا۔ اس نے کہا کہ انسانوں پر حکومت کا حق کسی کو حاصل ہی نہیں۔ نہ ایک فرد کو، اور نہ افراد کی کسی جماعت کو۔ مَا كَانَ لِبَشَرٍ أَنْ يُؤْتِيَهُ اللَّهُ الْكِتَابَ وَالْحُكْمَ وَالسُّبُوَّةَ شَعْرًا يَقُولَ لِسُلْطَانٍ كُونُوا عِبَادًا لِي وَحْدِي دُونَ اللَّهِ۔ (۳۳) کسی انسان کو اس کا حق حاصل نہیں۔ خواہ اسے ضابطہ قوانین اور اقتدار اور حتیٰ کہ نبوت تک بھی کیوں نہ مل چکی ہو، کہ وہ لوگوں سے کہے کہ تم خدا کے نہیں بلکہ میرے محکوم و فرمان بردار بن جاؤ۔ حق حکومت صرف خدا کو حاصل ہے۔ إِنْ أَحْكَمْتُمْ إِلَّا كَيْفَ يَلَهُ۔ (۳۳) اور اس کی عمل شکل یہ ہے کہ کاروبار مملکت، خدا کی نازل کردہ کتاب کے مطابق سرانجام پائے۔ وَمَنْ لَمْ يَحْكَمْ بِمَا أَنْزَلَ اللَّهُ فَأُولَئِكَ هُمُ الْكَافِرُونَ۔ (۳۳) جو لوگ خدا کی کتاب کے مطابق نظام مملکت قائم نہیں کرتے، تو انہی کو کافر کہا جاتا ہے۔ فَأُولَئِكَ هُمُ الظَّالِمُونَ۔ (۳۳) یہ لوگ ظالم ہیں۔ انسانوں کو حاکم اور محکوم کے طبقات میں تقسیم کر دینے سے بڑا ظلم اور کیا ہو سکتا ہے؛ لہذا، قرآن کی رو سے مملکت، قوانین خداوندی کو نافذ کرنے کی ایک نسی ہے اور یہ فریضہ امت کے باہمی مشورے سے طے پاتا ہے کہ: وَآمَرَهُمْ شَرِيحًا بَيْنَهُمْ لِيُقِاسَ عَزْمًا عَلَى عَزْمٍ۔ اس تصور کی رو سے، ایک ملک پر اگر خود اس ملک کے رہنے والے حکمران ہوں، اور حکومت کا انداز مغربی جمہوریت بھی ہو، لیکن کاروبار مملکت، خدا کی کتاب کے مطابق سرانجام نہ پاتا ہو، تو وہ آزادی نہیں غلامی ہے۔ اسے ملوکیت کہا جائے گا۔ لیکن اگر نظام مملکت، قوانین خداوندی کے مطابق متنقل ہو اور امور مملکت امت کے باہمی مشورے سے طے پائیں، تو یہ آزادی ہے۔ خواہ طرز حکومت۔

(FORM OF GOVERNMENT) — کسی قسم کا ہو۔ اسے ہماری اصطلاح میں "خلافت" سے

تعبیر کیا جاتا ہے۔ یہ دونوں تصورات حکومت، (ملوکیت اور خلافت) ایک دوسرے کی ضد ہیں۔ ایک اسلامی ہے اور دوسرا غیر اسلامی۔ یہ جو آج کل کہا جاتا ہے کہ صدارتی نظام جمہوریت غیر اسلامی ہے اور پارلیمانی سسٹم مطابق اسلام، تو یہ محض سیاسی نعرہ بازی ہے۔ اگر حدود اللہ کے تابع نہیں تو دونوں غیر اسلامی ہیں۔ اسلامی نظام جمہوریت اس کے سوا کچھ نہیں کہ قرآنی حدود کے اندر رہتے ہوئے، قوم کے مشورے سے کاروبار مملکت سرانجام پائے۔

صدیوں کی ملوکیت کے خواب اور اثرات سے مسلمان، خلافت کے تصور کو فراموش کر چکا تھا۔ دوسری نظر

یورپ نے نظامِ جمہوریت کے حتیٰ میں اس قدر پراپیگنڈہ کیا کہ ساری دنیا اس سے مسحور ہو گئی اور یہ سمجھنے لگی کہ، جنت سے نکلے ہوئے آدم نے پھر سے فردوسِ گم گشتہ کو پالیا ہے۔ وہ اس نظام کو آبرہمت اور نوعِ انسانی کے لئے صحابِ کرم خیال کرتی تھی۔۔۔۔۔ ان کی دیکھا دیکھی، خود مسلمان، لہجی اسے انعامِ خداوندی سمجھنے لگا اور یہ آوازیں چاروں طرف سے اٹھنی شروع ہو گئیں کہ نظامِ جمہوریت عین مطابق اسلام ہے۔ اس ہنگامہ ہٹے ہوئے اور تلاطمِ شور و غضب میں، جبکہ ساری فضا اسی قسم کے نعروں سے گونج رہی تھی، اقبالؒ کی فراستِ قرآنی نے اس فتنہ کو بھانپا اور اپنی بھرپور آواز سے مسلمانوں کو لٹکار کر کہا کہ اس فریب میں مت آؤ۔ ۵

ہے وہی سازِ کہن مغرب کا جمہوری نظام جس کے پردوں میں نہیں خیراز نوائے قیصری دیواستبداد، جمہوری قبا میں پائے کوب تو جھٹتا ہے یہ آزادی کی ہے نیلیم پری اس نے کہا کہ یاد رکھو! نظامِ حکومت جمہوری ہو یا شخصی، اگر اس کی اساس خدا کی کتاب پر نہیں تو وہ ملوکیت ہے۔ اس کے برعکس، جس نظام کی بنیاد، ضابطہ، قوانین خداوندی پر ہے وہ عین اسلام ہے۔ اسے خلافت سے تعبیر کیا جاتا ہے۔ اور ۵

خلافت بر مقام ماگو ابھی است حرام است آنچہ بر پادشاہی است

ملوکیت ہمہ مکر است و نیرنگ خلافت حفظ ناموس الہی است

اس لئے ہر وہ نظام جس میں غیر قرآنی قوانین رائج ہوں، ملوکیت ہے اور ظلم و استبداد کا مظہر! ۵  
جلالِ پادشاہی ہو کہ جمہوری تماشا ہو جدا ہو دیں سیاست تو رہ جاتی ہے چنگیزی

اقبالؒ کی آخری کتاب، اربغانِ حجاز، میں (جو ان کی وفات کے بعد شائع ہوئی تھی) ایک نظم ہے جس کا عنوان ہے۔۔۔۔۔ ابلتس کی مجلسِ شور کی۔۔۔۔۔ میر سے نزدیک وہ عصرِ حاضر کی تہذیب و تمدن اور سیاست و حکمت پر شدید ترین تنقید ہے اور نکتہٴ اقبالؒ کا پھوٹ۔۔۔۔۔ اس کے ساتھ ہی، اسلام کے ایک زندہ و متحرک نظامِ حیات بننے کے خلاف جو قوانین نہایت غیر محسوس طور پر مصروفِ نگ و تانہ ہیں، اس میں ان کی نشاندہی اور نقاب کشائی بڑے شوخ اور حسین انداز سے کی گئی ہے۔ نظم کا پلاٹ یہ ہے کہ ابلتس کی کابینہ (CABINET) کا اجلاس ہو رہا ہے جس کی صدارت خود ابلتس کر رہا ہے۔ اس کابینہ میں ان تمام عوامل کو ایک ایک کر کے سامنے لایا جا رہا ہے جو ابلتسی نظام کے ضعف کا باعث بن سکتے ہیں۔ یہ عوامل زیر بحث آتے ہیں اور متعلقہ مشیر (وزیر) یہ بتاتا ہے کہ اس نے اس کی مداخلت کے لئے کیا حربہ تجویز کیا ہے۔ ایک سوال یہ پیدا ہوتا ہے کہ جمہوری نظام کی نور اس حقیقت کی نماز ہے، کہ انسان اس نظامِ ملوکیت سے تنگ آچکا ہے جسے ابلتس نے مدت ہوئی وضع کیا تھا۔ اگر انسان نے اس نظام کو اختیار کر لیا تو پھر ابلتسی نظام کو زوال آجائے گا۔ چنانچہ اس مشیر نے وزیرِ سیاست سے دریافت کیا کہ: ۵

خیر ہے سلطانی جمہور کا نوعاً کہ سندر!

تو جہاں کے تازہ فتنوں سے نہیں ہے باخبر

وزیر امور سیاسی مسکرایا۔ اور کہا کہ "ہوں!" یعنی میں ان سب تازہ فتنوں سے باخبر ہوں۔ ہ  
ہوں! مگر میری جہاں بینی بتاتی ہے مجھے جو ملکیت کا اک پر تو ہو گیا اس سے خطرہ  
ہم نے خود شاہی کو پہنایا ہے جمہوری لباس  
بات یہ ہے کہ :-

کاروبار شہر بادی کی حقیقت اور ہے یہ وجود میر و سلطان پر نہیں ہے منحصر  
مجلس ملت ہو یا پر دین کا دربار ہو ہے وہ سلطان غیز کی کھیتی پر ہو جس کی نظر  
تو نے کیا دیکھا نہیں مغرب کا جمہوری نظام چہرہ روشن اندرون چنگیز سے تاریک تر  
یہاں اقبال نے کہا ہے کہ — ہے وہ سلطان غیز کی کھیتی پر ہو جس کی نظر — بال تیریل میں ایک نظم ہے  
جس کا عنوان ہے — گداؤں — وہ اس میں کہتے ہیں :-

میکرے میں ایک دن اک رنڈیریک نے کہا ہے ہمارے شہر کا والی گداٹے بے حیا!  
تاج پہنایا ہے کس کی بے کلا ہی نے اسے! کس کی عربانی نے بخشا ہے اسے تیریں تباہ!  
اس کے آب لادگوں کی خون ہفتاں کشید تیرے میرے کھیت کی مٹی ہے اس کی کیمیا!  
اس کے نعمت خانے کی ہر چیز ہے مانگی ہوئی دینے والا کون ہے، مردِ مذبذب بے نوا!

مانگنے والا گدا ہے! صدقہ مانگے یا خراج!

کوئی مانے یا نہ مانے، میر و سلطان سب گدا

بال تیریل میں ایک غزل کا مطلع اسی اسلوب کا ہے جس میں کہا ہے :-

نگاہ فقر میں شان سکندری کیا ہے خراج کی جو گدا ہو وہ فیصری کیا ہے!  
لفظ سکندر سے ذہن کا رُخ، ضرب کلیم کی اس برجستہ نظم کی طرف منتقل ہو گیا جس میں ایک بحری قزاق اور  
سکندر کا مکالمہ سامنے لایا گیا ہے۔ شاہنشاہ سکندر، قزاق سے کہتا ہے کہ :-

صلہ تیرا تری زنجیر یا شمشیر ہے میری کہ تیری رہزنی سے تنگ ہے دریا کی پہنائی!

قزاق نے جواب دیا :-

سکندر! جیٹ تو اس کو جواں مردی سمجھتا ہے گوارا اس طرح کرتے ہیں ہم چشموں کی رسوائی!

تیرا پیشہ ہے سفاکی، میرا پیشہ ہے سفاکی کہ ہم قزاق ہیں دونوں، تو میدانی میں دریائی!

اقبال نے ملکیت کے خلاف اسی انداز میں بہت کچھ کہا ہے۔ لیکن وہ اس حقیقت کو بھی نمایاں کر کے سامنے لاتے

ہیں کہ — زمانہ قدیم کی ملکیت اور عصر حاضر کی جمہوریت اصل کے اعتبار سے دونوں ایک ہیں۔

فرق صرف یہ ہے کہ دورِ جہالت کی شخصی ملکیت جو کچھ کرتی تھی کھلے بندوں کرتی تھی۔ لیکن عصرِ حاضر کی "جمہوری

ملکیت" وہی کچھ تہذیب کی اوٹ میں اور مفادِ عامہ کے تحفظ کے نقاب میں کرتی ہے۔ اس زمانے کی

سلب و نہب (EXPLOITATION) کو بادشاہ اپنا حق سمجھتا تھا۔ اس زمانے کی "ملکیت" اس

سلب و نہب کو (PUBLIC INTEREST) کہہ کر عوام کو دھوکا دیتی ہے۔ یہ ہے وہ جمہوریت

جس کا — چہرہ روشن اندروں چنگیز سے تاریک تر — ہے۔

یہ تھا وہ جواب، جو ابلتس کی مجلس شوریٰ میں، وزیر امور سیا سیہ کی طرف سے دیا گیا۔ ابلتس کا یہ حربہ برکس قدر کارگر ہے، اس کی تشویش اقبالؒ نے، بال تجریل کی ایک نظم میں کی ہے جس کا عنوان ہے — ابلتس کی عرضداشت — ابلتس خدا کے حضور ایک درخواست لے کر پہنچتا ہے جس میں تفصیل سے بتاتا ہے کہ اس دور میں، کار پرواز این نظام مملکت، ان فرائض کو جو ابلتس کے سپرد کئے گئے تھے، کس حسن و خوبی سے سر انجام دے رہے ہیں۔ اس لئے اب اُس کی (ابلتس کی) اس کرۂ ارض پر ضرورت باقی نہیں رہی۔ اسے کہیں اور ترانسفر کر دیا جائے۔ وہ بجز نور رب العزت عرض کرتا ہے کہ: —

جمہور کے ابلتس ہیں ادب سیاست باقی نہیں اب میری ضرورت تیرا خاک!

میرے یہاں سے چلے جانے سے، اہرمئی سیاست کے کاروبار میں کسی قسم کا خلل واقع نہیں ہوگا۔ بلکہ وہ اور زیادہ چمک اٹھے گا۔ اس لئے کہ: —

تیری حریف ہے یارب سیاست افرنک مگر میں اس کے پجاری فقط امیرورٹس  
بنایا ایک ہی ابلتس آگ سے تو نے! بنائے خاک سے اس نے دوسرے ہزار ابلتس  
پھر میری تو کیفیت یہ ہے کہ ہر شخص میرا نام سننے پر (زبان ہی سے سہی) لاجول پڑھتا ہے لیکن یہ  
شہنشاہین ملوکیت کی آنکھوں میں ہے وہ جادو کہ خود نچیر کے دل میں ہو پیدا ذوق نچیری!  
یوں اقبالؒ نے دورِ حاضر کی اس ملوکیت (یعنی مغربی نظامِ جمہوریت) کے خلاف مسلسل جہاد کیا۔



## ندہی پیشوائیت

اب برادرانِ عزیز! آگے بڑھیے: —

آپ انسانی نفسیات پر غور کیجئے۔ دنیا میں کوئی انسانی بھی کسی دوسرے انسان کا محکوم اور غلام بننا نہیں چاہتا۔ اس کی طبیعت ان زنجیروں کے خلاف ایسا کرتی ہے۔ پھر یہ کیا ہے کہ انسانوں کا گروہِ عظیم، ایک انسان یا انسانوں کے گروہ کی محکومی اور غلامی پر اس طرح رضامند ہو جاتا ہے کہ اس کے خلاف بغاوت کرنا تو ایک طرف اس کے دل میں اس کے خلاف نفرت کا جذبہ تک پیدا نہیں ہوتا؟ یہ کام ندہی پیشوائیت کرتی ہے۔ اس کی سحر آفرینی کا اثر ہے کہ —

سید خود صیاد را گوید بگیر! —  
برہمن عوام کو یہ کہہ کر ایفونی پلاتا ہے کہ راجہ ایشور کا اوتار ہے۔ کلیسا کا اسقف، سادہ لوح انسانوں سے کہتا ہے کہ بادشاہ کو حقوقِ خداوندی (DIVINE RIGHTS) حاصل ہوتے ہیں۔ مہراب دمبر سے یہ سحر آفریں الفاظ دہرائے جاتے ہیں کہ — السلطان ظل اللہ علی الارض — بادشاہ نہیں پر خدا کا سایہ ہے۔ اس لئے بادشاہ کے حکم کی تعمیل درحقیقت اطاعتِ خداوندی ہے۔ جو اس سے سرتابی کرتا ہے وہ خدا کی معصیت کرتا ہے۔ اس کے ساتھ ہی وہ اس قسم کے وعظ کہتا رہتا ہے کہ دنیا قابلِ نفرت ہے اس سے

دور بھاگو۔ اس دنیا کی قوت و دولت، ثروت و حشمت، زیب و زینت، فاسق و فاجر لوگوں کے لئے ہے۔ خدا کے بندوں کی دنیا آخرت ہے۔ انہیں اس پر نگاہ رکھنی چاہیے۔ اور آخرت کے حصول کے لئے وہ چند بے روح عقائد اور بے جان رسومات کو عین دین قرار دے کر، لوگوں کو ان میں زیادہ سے زیادہ منہمک رکھنا ہے تاکہ ان کی نگاہ دوسری طرف اٹھنے ہی نہ پائے۔

مذہبی پیشوائیت، عوام کو اس فریب میں مبتلا رکھتی ہے تاکہ ملوکیت کو اپنی سلب و نہب میں کسی قسم کا خطرہ نہ رہے۔ اس طرح ملوکیت اور مذہبی پیشوائیت کا سا جھجھا ہو جاتا ہے۔ راجہ، برہمن کی رکھشا (حفاظت) کرتا ہے اور برہمن، راجہ کو اشیر باد (دعایاں) دیتا ہے۔ کنگ، کلیساؤں کا نظام کے لئے جاگیریں مقرر کرتا ہے اور کلیسا، بادشاہ کے حقوقی خداوندی کا محافظ بنتا ہے۔ سلطان، مذہبی پیشواؤں کے وظائف مقرر کرتا ہے اور مذہبی پیشوا برہمنوں کے لئے تائید و نصرت کی دعائیں مانگتے رہتے ہیں۔ یہ ہے ملوکیت اور برہمنیت کی وہ مل جھگت جس سے استبداد کے فولادی پنجے کی گرفت کبھی ڈھیل نہیں ہونے پاتی۔ یاد رکھیے! آماں کی مرد کے بغیر، کسی فرعون کی فرعونیت ایک دن بھی نہیں چل سکتی۔ اسلام نے ملوکیت کے ساتھ مذہبی پیشوائیت کا بھی خاتمہ کر دیا۔ لیکن جب مسلمانوں میں ملوکیت کی دوبارہ نمود ہوئی تو فطری طور پر اس کے ساتھ مذہبی پیشوائیت بھی جلوہ دہ محراب و منبر ہو گئی۔ اقبالؒ نے قوم کو اس مہیب خطرہ سے بھی آگاہ کیا۔ اور عمر بھر، سلطانی کے ساتھ، ملانی و پیری کے خلاف بھی مصروف جہاد رہا۔

قرآن کریم نے مذہبی پیشوائیت کے فتنہ کے سلسلہ میں کہا تھا کہ: **إِنَّ تَشْيِيرًا مِّنَ الْأَحْبَابِ وَالرَّهْبَانِ لَيَبْأَكُونَنَّ أَمْوَالُ النَّاسِ بِالْبَاطِلِ - وَيَصْنَعُونَ غَنًّا سَبِيلَ اللَّهِ - (۹۴)** یاد رکھو! یہ علماء اور مشائخ، عوام کی کمائی مفت میں کھا جاتے ہیں۔ یہ لوگوں سے کہتے ہیں کہ ہم تمہیں خدا کا راستہ دکھاتے ہیں۔ حالانکہ خدا کے راستے میں سب سے بڑی روک خود یہی لوگ ہیں۔ ان کی ہر مسکن کوشش یہ ہوتی ہے کہ لوگ اس راستے پر چلنے ہی نہ پائیں جو خدا نے ان کے لئے تجویز کیا ہے۔ انہی کے متعلق اقبالؒ نے کہا ہے کہ: **ہ**

یہی شیخ حرم ہے جو چڑا کر بیچ کھاتا ہے  
گلیم بوند و دنی اویش و چادر زہری!

خدا اپنے رسولوں کی وساطت سے جو دین بھیجتا تھا وہ ایک مکمل ضابطہ حیات ہوتا تھا جس کا مقصد یہ ہوتا تھا کہ دنیا سے ظلم و استبداد اور سلب و نہب پر مبنی ہر نظام کو ٹٹا کر اس کی جگہ نظام خداوندی منسجمل کر دیا جائے۔ دین کے بنیادی تصورات اور ارکان و مناسک سب اسی انقلابی پروگرام کے اجزا ہوتے تھے۔ مذہبی پیشوائیت کی ٹیکنیک یہ ہوتی تھی کہ دین کے ان تصورات کے الفاظ اسی طرح باقی رکھے جائیں لیکن ان کا مفہوم بدل دیا جائے۔ اس کے ارکان و مناسک کی ظاہری شکل و صورت وہی رہے لیکن وہ چند بے مقصد رسومات کا مجموعہ بن کر رہ جائیں۔ یوں "مذہبی پیشوائیت" کا وضع کردہ مذہب، دین خداوندی کی مٹی شدہ لاش بن کر رہ جاتا تھا جس کے خط و خال تو وہی رہیں لیکن جس کی حقیقت ایک جس بے روح سے زیادہ کچھ نہ ہو۔ اقبالؒ نے اسی حقیقت کی طرف اشارہ کیا ہے جب کہا کہ: **ہ**

انفاظ و معانی میں تفاوت نہیں لیکن  
پرواز ہے دونوں کی اسی ایک فضا میں  
دوسرے مقام پر کہا ہے کہ :-

اندازِ بیاں گرچہ بہت شوخ نہیں ہے  
شاید کہ آنزجائے تر سے دل میں مری بات  
یا خاک کے آغوش میں تسبیح و مناجات

وہ مذہب مردانِ خود آگاہ و خدا مست

یہ مذہبِ ملاً و جمادات و نباتات

قرآن کریم نے فرقوں کے خلاف سب سے بڑا الزام یہ عاید کیا تھا کہ: جَعَلَهَا شِيعَةً - يَسْتَضَعِفُ  
طَائِفَةً مِّنْهُمْ۔ (۲۸) دو قوم میں افتراق پیدا کرتا رہتا۔ انہیں پارٹیوں میں تقسیم کر دیتا۔ کبھی ایک  
پارٹی کو اوپر چڑھا دیتا اور دوسری کو نیچے گرا دیتا۔ اور اس طرح انہیں کمزور کرتا رہتا کہ وہ اس کے خلاف اٹھنے  
نہ پائیں۔ قرآن کریم نے امت میں تفرقہ کو خدا کا عذاب قرار دیا اور واضح الفاظ میں کہا کہ:۔

وَلَا تَكُونُوا مِنَ الْمُشْرِكِينَ مِنَ الَّذِينَ فَرَّقُوا دِينَهُمْ وَكَانُوا شِيعَةً۔ كَلَّا  
حِزْبًا بِمَا لَدَيْهِمْ فِئْرِحُونَ۔ (سپیل)۔ مسلمانو! دیکھنا تم ایک خدا پر ایمان لا کر کہیں پھر  
سے مشرک نہ بن جانا۔ یعنی تم فرقوں میں نہ بٹ جانا۔ فرقہ بندی کا نتیجہ یہ ہوتا ہے کہ ہر فرقہ اپنے آپ کو حق پر  
سمجھتا ہے اور دوسروں کو باطل پر۔ اس طرح امت میں مسلسل چھوٹ پڑتی رہتی ہے۔ ملوکیت کا اس میں  
فائدہ ہوتا ہے۔ وہ یہ کام مذہبی پیشوائیت سے کراتی ہے۔ مذہبی پیشوائیت امت کو مختلف فرقوں میں بانٹ  
دیتی ہے۔ یہ فرقے ایک دوسرے کی تکفیر کرتے رہتے اور اس طرح انہیں باہم لڑاتے رہتے ہیں، اور ملوکیت  
اطمینان سے اپنی مفاد پرستیوں میں مصروف رہتی ہے۔ اقبالؒ نے جاوید نامہ میں، سعید حلیم پاشا کی زبان سے  
اسی حقیقت کو واشگاف کیا ہے۔ وہ کہتے ہیں کہ :-

دین سنی از کافر ی رسوا تراست  
کم نگاہ و کور ذوق و ہرزہ گرد  
مکتب و ملاً و اسرار کتاب  
دین کافر فکر و تدبیر جہاد

بالِ تجرلی میں انہوں نے اسی حقیقت کو ذرا شوخ انداز میں بیان کیا ہے جب کہا ہے کہ قیامت میں :-

میں بھی حاضر تھا وہاں ضبط سخن کرنے سکا  
عرض کی میں نے الہی: میری تقصیر معاف  
نہیں فردوسِ تمام جہل و قال و اقوال  
ہے ہر آموزی اقوام و ملل کام اس کا

اور جنت میں نہ مسجد نہ کلیسا نہ کنشت!

دین کے پروگرام کا حاصل یہ تھا کہ جماعتِ مومنین، فطرت کی قوتوں کو مسخر کر کے، انہیں قرآن میں عطا کردہ مستقل اقدار



کے مطابق، نوع انسان کی منفعت کے لئے عام کر دے۔ ظاہر ہے کہ اس مقصد جلیل کے حصول کے لئے علوم سائنس پر پوری پوری دسترس کے علاوہ، عالمگیر انسانیت کے مقتضیات اور عصر حاضر کے تقاضوں پر بھی گہری نگاہ ہونی چاہیے۔ لیکن جو کچھ ہماری مذہبی درسگاہوں میں پڑھا پڑھایا جاتا ہے اس سے تو اتنا بھی معلوم نہیں ہو سکتا، کہ سوئی کیسے بنائی جاتی ہے اور یونائیٹڈ نیشنز کس بلا کا نام ہے۔ ان درسگاہوں کے فارغ التحصیل "علماء کرام" کو زندگی کے عملی مسائل سے دور کا بھی واسطہ نہیں ہوتا۔ اسی لئے اقبالؒ نے کہا تھا کہ:۔

قوم کیا چیز ہے قوموں کی امامت کیا ہے!  
اس کو کیا سمجھیں یہ بیچارے دور رکعت کے امام

اتنا ہی نہیں۔۔۔۔۔ ان کے نصاب میں اٹھارہ اٹھارہ علوم تو ہوتے ہیں لیکن قرآن کریم کے لئے اس میں کوئی جگہ نہیں ہوتی۔ جو علوم دامن پڑھائے جاتے ہیں، ان سے، ان کے ذہنوں میں فرسودہ یونانی علم الکلام اور پامال شدہ علمی تصورات اس طرح ٹھونس دیئے جاتے ہیں کہ ان میں دین کے مبانیات تک کے سمجھنے کی صلاحیت نہیں رہتی۔ اسی کا رونا روتے ہوئے اقبالؒ نے کہا تھا کہ:۔

بیاں میں نکتہ تو حیدر آؤ سکتا ہے تیرے دماغ میں بت خانہ ہونو کیا کیجئے  
وہ رمز شوق جو پوشیدہ لالہ میں ہے طریق شیخ فقیہانہ ہونو کیا کیجئے

یہ تو ارباب شریعت کا حال ہے۔ اصحابِ طریقت ان سے بھی گزرے ہیں۔  
بالِ قبریل میں ہے:۔

## طریقت

رمز و ایما اس زمانے کیلئے موزوں نہیں اور آنا بھی نہیں مجھ کو سخن سازی کا فن  
قوم باذن اللہ کہہ سکتے تھے جو شخصت ہوتے خانقاہوں میں مجاور رہ گئے یا گورکن!

دین کا انقلابی پروگرام یکسر مجاہدانہ زندگی کا متقاضی تھا جس کے لئے ایک ایسی جماعت کی ضرورت تھی جس کے رگ و پے میں بے گلیاں بھری ہوں۔ تصوف زندگی سے فرار سکھانا ہے اس لئے خدا کے دین سے اس کا تعلق کیا ہو سکتا ہے؟۔ اقبالؒ کے الفاظ میں:۔ "تصوف اسلام کی سر زمین میں اجنبی پودا ہے۔ دین، آدموں کے عروجِ سرور میں خونِ زندگی دوڑا دیتا ہے۔ تصوف رگِ حیات میں رواں دواں خون کو منجمد کر کے رکھ دیتا ہے۔ دین، وہ شعلہ جوالہ ہے جو باطل کے ہر نظام کو نحس و فحاشاک کی طرح راکھ کا ڈھیر بنا دیتا ہے۔ تصوف زندگی کی رہی سہی حرارت کو بھی افسردہ کر کے قوموں کو موت کی نیند سلا دیتا ہے۔ یہی وہ تاسف انگیز منظر تھا جسے دیکھ کر اقبالؒ نے ایک سرد آہ بھر کر کہا تھا کہ:۔

صوفی کی طریقت میں فقط مستی احوال  
وہ مرد مجاہد نظر آنا نہیں مجھ کو  
ملا کی شریعت میں فقط مستی و گفتار  
ہو جس کے رگ و پے میں فقط مستی کردار

اس نے اربابِ خانقاہیت کو ہکا کر کہا کہ:۔

یہ حکمتِ منکوتی یہ عظیم لاہوتی  
یہ ذکرِ نیم شبی، یہ مراقبے یہ سرور  
حرم کے درد کا درماں نہیں تو کچھ بھی نہیں  
تری خودی کے نگہباں نہیں تو کچھ بھی نہیں!

اقبالؑ سے بھی پیٹے، ایک اور قرآنی نگاہ رکھنے والے مرد مومن — سر سید علیہ الرحمۃ — نے ان اجارہ دارانِ روحانیت کے منعلق کہا تھا کہ :-

مسکینی اور انکساری ان کو آسان پر چڑھاتی ہے۔ اس لئے یہ اور زیادہ مسکین و منکسر بنتے ہیں  
سادہ لوحی پر لوگ فریفتہ ہوتے ہیں اس لئے یہ اور سادہ بنتے جاتے ہیں۔ دنیا سے نفرت ان کو  
دنیا دلاتی ہے اس لئے یہ دنیا سے زیادہ نفرت کرتے جاتے ہیں۔ بے طمع، محنت کے بغیر درہم و دنیا  
دلاتی ہے اس لئے یہ اور زیادہ بے طمع ہوتے جاتے ہیں۔ لوگ ان کی ہزبات پر آتما و صدقنا کہتے  
کہتے ہیں اس لئے ان کے دل میں دوسروں کی ہزبات کی حقارت جھتی جاتی ہے۔

ان بظاہر ”حجرہ نشیمینوں“ کی یہ کیفیت ہے کہ لوگوں کو یہ دنیاوی آسائشوں اور زیبائشوں سے نفرت دلانے  
رہتے ہیں لیکن خود ان کے محلات ہر قسم کی عیش سامانیوں کے مراکز ہوتے ہیں۔ اقبالؑ نے (ربانی جبریل میں)  
ایک ”بامعنی مرید“ کی زبان سے اسی حقیقت کی پروردہ کشائی کی ہے جب کہا ہے کہ :-

ہم کو تو میسر نہیں مٹی کا دیا بھی! گھر ہیر کا بجلی کے چراغوں سے ہے روشن  
شہری ہو دہائی ہو، مسلمان ہے سادہ مانند قبتاں پہنچتے ہیں کبھی کے برہمن  
تدرانہ نہیں! سود ہے پیرانِ حرم کا ہر حرفت مسالوں کے اندر ہے مہاجن

میراث میں آئی ہے انہیں مسند ارشاد

زاعنوں کے تصرف میں عقابوں کے نشیمین

یہ تھا ملکیت اور مذہبی پیشوا شہیت کا وہ دجل و فریب جس کے احساس سے اقبالؑ نے خون کے آنسو روٹنے  
ہوئے بحضور رب العزت فریاد کی ہمتی کہ :-

خدا وندا! یہ تیرے سادہ دل بندے کہ بھر جائیں

کہ سلطانی بھی عیاری ہے، درویشی بھی عیاری



## نظامِ سرمایہ داری

اس میں شبہ نہیں کہ ملکیت کی گرہیں کسے کے لئے پیشوا شہیت کی سحر آفرینی بڑی مؤثر ہوتی ہے۔ لیکن  
اس میں یہ خطرہ ضرور ہوتا ہے کہ اگر لوگوں نے ذرا بھی علم و عقل سے کام لینا شروع کر دیا تو اس طلسمِ سامری  
کی نگاہ فریبی کا جال دھواں بن کر اڑ جائے گا۔ اس کے لئے ایک اور حربہ استعمال کیا جاتا ہے۔

آپ نے کبھی اس پر بھی غور کیا کہ سرکس کا شیر، انٹی میب قوتوں کے باوجود، رنگ ماسٹر (RING MASTER)  
کے سامنے بکری کیوں بنا رہتا ہے؟ اس لئے کہ اسے متواتر بھوکا رکھا جاتا ہے۔ بھوک، وہ مؤثر ترین حربہ ہے جس  
سے بڑے بڑے قوی ہیکل سرکشوں کو گردن بھگانے پر مجبور کر دیا جاتا ہے۔ انسانی دنیا میں اس حربہ کا نام  
نظامِ سرمایہ داری ہے جو حکمتِ ابلیسی کا نادر شاہکار ہے۔ اس میں عیار طبقہ رزق کے سرچشموں پر سانپ بن کر

بیٹھ جاتا ہے اور اس طرح جب لوگ روٹی کے لئے اس کے محتاج ہو جاتے ہیں تو ان سے جو کام چاہتا ہے، لیتا ہے۔ دین خداوندی، نظام سرمایہ داری کے خلاف کھلا ہوا چیلنج تھا۔ وہ اسے جڑ بنیاد سے اکھڑنے کے لئے آیا تھا۔ نظام سرمایہ داری کی عمارت، فاضلہ دولت (یعنی ضرورت سے زیادہ سرمایہ جمع رکھنے) کی بنیاد پر استوار ہوتی ہے۔ قرآن نے اس بنیاد ہی کو منہدم کر دیا، اور ضرورت سے زیادہ دولت جمع کرنے والوں کو عذابِ جہنم کا مستحق قرار دیا۔ اس نے واضح الفاظ میں کہا کہ: **وَالَّذِينَ يَكْتُمُونَ الذَّهَبَ وَالْفِضَّةَ وَلَا يَفْفُقُونَهَا فِي سَبِيلِ اللَّهِ فَبَشِّرْهُمْ بِعَذَابٍ أَلِيمٍ**۔ جو لوگ دولت کے انبار جمع کرتے رہتے ہیں، اور اُسے دوسروں کی ضروریات کے لئے عام نہیں کرتے، اُسے رسول! تو ان سے کہہ دے کہ ان کی اس روش کا انجام الم انگیز تباہی ہوگا۔ **يَوْمَ يَحْضَىٰ عَلَيْهِمْ فِي تَارِيحِهِمْ فَتَكُونُ يَدَا حَبَاثَةً وَجُنُوبُهُمْ وَأَنْفُهُمْ زَهْرَةً**۔ جس دن اس دولت کے سیکوں کو جہنم کی آگ میں تپایا جائے گا اور ان سے ان کی پیشانیوں، ان کے پہلوؤں اور ان کی پشت کو داغا جائے گا اور کہا جائے گا کہ: **هَذَا مَا كَسَبْتُمْ لَأَنفُسِكُمْ فَذُوقُوا مَا كَسَبْتُمْ تَكْتُمُونَ**۔ یہ ہے وہ دولت جسے تم نے اپنی ذات پر صرف کرنے کے لئے جمع کر رکھا تھا۔ لہذا اب اس دولت کا مزہ چکھو۔

نظام سرمایہ داری کی بنیاد تو فاضلہ دولت (SURPLUS MONEY) پر ہوتی ہے۔ لیکن یہ فاضلہ دولت زمانہ قدیم میں زمینداری سسٹم سے حاصل ہوتی تھی۔ اور عصر حاضر میں نظام کارخانہ داری (انڈسٹری) کی رو سے اکٹھی کی جاتی ہے۔ قرآن کریم نے نظام زمینداری کو یہ کہہ کر ختم کر دیا کہ زمین، تمام نوع انسان کے لئے رزق پیدا کرنے کا ذریعہ ہے اس لئے اس پر کسی کی ذاتی ملکیت نہیں ہو سکتی۔ **وَالْأَرْضُ وَمَنْعَهَا لِلَّهِ أَمَامَ**۔ (۲۳) زمین کو ہم نے تمام مخلوق کے فائدے کے لئے پیدا کیا ہے۔ اس لئے اسے سَوَاءً يَلْسَا يُلِيقَ۔ (۲۴) ہر ضرورت مند کے لئے یکساں طور پر کھلا رہنا چاہیے۔ اس سے جس قدر رزق پیدا ہوتا ہے اس میں کاشتکار کی صرف محنت شامل ہوتی ہے اور باقی سب کچھ فطرت کی طرف سے بلا مزد و معاوضہ ملتا ہے۔ زمیندار، فطرت کی ان بخشائشوں کو بھی اپنی ذاتی ملکیت بنا لیتا ہے اور کاشتکار کی محنت کا بیشتر حصہ بھی ہتیا لیتا ہے۔ قرآن کریم اس حقیقت کو بڑے دلنشین انداز سے بیان کرتا ہے۔ وہ کہتا ہے کہ **أَفَرَأَيْتُمْ مَا تَحْرُثُونَ**۔ کیا تم نے اس پر بھی کبھی غور کیا ہے کہ تم جو کھیتی کرتے ہو تو اس میں تمہارا حصہ کس قدر سوتا ہے اور سہارا کس قدر۔ تم زمین میں مل چلا کر تخم ریزی کر دیتے ہو۔ اس کے بعد۔ **وَإِنَّكُمْ تَرْعَوْنَهَا وَمَنْ حَتَّىٰ الزَّارِعُونَ**۔ کیا اس دانے کو تم اگاتے ہو یا ہمارا قانون ایسا کرتا ہے۔۔۔ **لَوْ نَشَاءُ لَجَعَلْنَاهُ حُطَامًا فَظَلْتُمْ تَفَكُهُونَ إِنَّكُمْ لَعَرَّضُونَ**۔ بَلْ نَحْنُ مَحْرُومُونَ۔ اگر ہمارا قانون مشیتِ ساتھ نہ دیتا تو کھیتی کا اگنا تو ایک طرف، تمہارا بیج بھی ضائع ہو جاتا اور تم سر پکڑ کر بیٹھ جاتے کہ ہم پر مہمت میں چٹی پڑ گئی۔ **أَفَرَأَيْتُمْ الْمَاءَ الَّذِي تَسْتَرَبُونَ**۔ پھر تم نے کبھی اس پانی پر بھی غور کیا ہے جس پر زندگی کا اور کھیتی کا دار و مدار ہے۔ **وَإِنَّكُمْ أَنْتُمْ لَمَشْرُوعُونَ مِنَ الْمُنزِلُونَ**۔ کیا اسے تم بادلوں سے برساتے ہو یا ہم ایسا کرتے ہیں؟ **لَوْ نَشَاءُ لَجَعَلْنَاهُ حُطَامًا فَظَلْتُمْ تَشْكُرُونَ** اگر ہمارا

قانونی مشیت ساتھ نہ دینا اور جس طرح کا تلخ اور نکمیں پانی سمندر میں تھا دیا ہی یہ بادلوں سے برستا۔ تو کھیتی کا اگنا تو ایک طرف تم خود بھی زندہ نہ رہ سکتے۔ اَلْحَرَّ اَيُّكُمْ النَّارُ السَّخِيَّةُ تُؤَدُّونَ۔ پھر کیا تم اس آگ پر غور نہیں کرتے جسے تم جلاتے ہو اور جس کی حرارت میں زندگی کا راز سرہ مست ہے۔ اَعْنَتُمْ اَلنَّشَاةُ شَجَوَتْهَا اَمَّ نَحْنُ الْمُنْشِئُونَ۔ کیا درختوں کی سبز شاخوں میں اس شعلہ سامانی کو ہم نے محفوظ رکھ کر چھوڑا ہے یا تم نے ایسا کیا ہے۔ نَحْنُ جَعَلْنَا هَا سَدًّا كَسَدِ قَا۔ ہم نے اس داستان کو اس لئے دہرایا ہے کہ تمہیں ایک فراموش کردہ حقیقت کی یاد دہانی کرا دی جائے اور وہ حقیقت یہ ہے کہ زراعت کا یہ سارا کاروبار تمہارا اور ہمارا مشترک ہے۔ اس لئے اس کے باحاصل میں سے تم اپنا حصہ لے لو اور ہمیں ہمارا حصہ دے دو۔ تم پوچھو گے کہ قہار حصہ ہم کسے دیں؟ سو سن لو کہ قَمَّعَتَا عَا دَ مَقْقُو بَيْنَ۔ (۵۶/۵۷) اسے بھوکوں کو دے دو۔ یہ ہم تک پہنچ جائے گا۔ اقبال نے انہی آیات کے مفہوم کو اپنے حسین انداز میں اس طرح بیان کیا ہے کہ:

پالنا ہے بیج کو مٹی کی تاریکی میں کون      کون دریاؤں کی موجوں سے اٹھاتا ہے سحاب  
کون لایا کھینچ کر کچھم سے باد سازگار      خاک یہ کس کی ہے، کس کا ہے یہ نورِ آفتاب  
کس نے بھری مونیوں سے خوشہ گندم کی جیب      موسموں کو کس نے سکھائی ہے خوںے انقلاب

وہ خدا یا! یہ زمین تیری نہیں، تیری نہیں

(بالِ جبریل)

تیرے آبا کی نہیں تیری نہیں، میری نہیں

پھر اس نے صنعتی نظام (انڈسٹری) کی چکل میں لیے ہوئے خاک نشین مزدور کو اٹھا کر گلے سے لگایا اور اس کے آنسو پونچھتے ہوئے کہا کہ:

اے کہ تجھ کو کھا گیا سرمایہ دار جیلہ گر      شاخِ آہو پر رہی صدیوں تنگ تیری برات  
دستِ دولتِ آفریں کو مزدوروں ملتی رہی      اہل ثروت جیسے دیتے ہیں غریبوں کو نذات  
مکر کی چالوں سے بازی لے گیا سرمایہ دار      انتہائے سادگی سے کھا گیا مزدور مات

اُٹھو کہ اب بزمِ جہاں کا اور ہی انداز ہے

مشرقی و مغرب میں تیرے دور کا آغاز ہے

اقبال نے ”بندہ مزدور“ کو یہ پیغام ۱۹۲۲-۲۳ء میں دیا تھا۔ اس کے بعد اس نے بالِ جبریل اور قربِ کلیم میں اسی پیغام کو اور بھی زیادہ واضح الفاظ میں دہرایا۔ بالِ جبریل میں ایک نظم کا عنوان ہے۔ فرشتوں کا گیت۔ اس میں ملائکہ، خدا سے شکوہ سنج ہیں کہ:

عقل ہے بے زمام الجھی عشق ہے بے مقام الجھی      نفس گرازل ترا نقش ہے نامِ الجھی  
خلقِ خدا کی گھات میں رند و فقیر و میر و پسر      تیرے جہاں میں ہے وہی گردشِ صبح و شامِ الجھی

تیرے امیر مال مست، تیرے فقیر حال مست

بندہ ہے گوچر کرو الجھی، خواجہ بلند نامِ الجھی

اس پر خدا کی طرف سے فرشتوں کو حکم دیا جاتا ہے کہ:

اٹھو! میری دنیا کے غریبوں کو جگا دو  
 جس کیفیت سے دمشق کو میسر نہیں روزی  
 کیوں خالق و مخلوق میں حائل رہیں پردے  
 حتیٰ را بسجودے صنماں را بطلو آئے

کاخ امراؤ کے در و دیوارہ جلا دو!  
 اس کھیت کے ہر خوشہ گندم کو جلا دو!  
 پیرانِ کلیسا کو کلیسا سے اٹھا دو!  
 بہتر ہے چراغِ حرم و دریا بچھا دو!

میں ناخوش و بیزار ہوں مرمر کی سلوں سے  
 میرے لئے مٹی کا حرم اور سینا دو!

”قریشی“ وہ کائناتی قوتیں ہیں جو مشیتِ خداوندی کے پروگرام کو بروئے کار لانے کے لئے ”زمانے کے تقاضوں“ کی شکل میں سامنے آتے ہیں۔ یہی وہ ”زمانے کے تقاضے“ تھے جنہیں دیکھ کر اقبالؒ کی نگہ دور رس نے بہت عرصہ پہلے اس حقیقت کو بھانپ لیا تھا کہ اب

زمانے کے انداز بدلے گئے      نیاراگ ہے، ساز بدلے گئے  
 پرانی سیاست گری خواہ ہے      زمیں میر و سلطان سے بزار ہے  
 گیا دورِ سردیابہ داری گیا  
 تماشا دکھا کر مداری گیا

حتیٰ کہ انہوں نے یہاں تک بھی کہہ دیا کہ  
 گراں خوابِ چینی سنھلنے لگے      ہمالہ کے چشے اُبلنے لگے  
 انہوں نے حکیم ستانی کے ایک مصرعہ کو موضوعِ سخن قرار دیتے ہوئے یہاں تک کہہ دیا تھا کہ یہ  
 حضورِ حق میں اسرائیل نے میری شکایت کی      یہ بندہ وقت سے پہلے قیامت کرنے سے بڑا  
 ندا آئی کہ آشوبِ قیامت سے یہ کیا کم ہے      ”گرفتہ چینیاں احرام مٹی حقیقتہ در بطلما“

یہ ۱۹۳۵ء کی بات ہے، جب ہنوز (شاید) خود چینوں کو بھی اپنے مستقبل کا حتمی طور پر اندازہ نہیں ہوا ہوگا۔ قرآن پر غور و فکر  
 انسان میں ایسی بصیرت پیدا کر دیتا ہے کہ وہ حوادثِ زمانہ سے اس کا اندازہ کر سکتا ہے کہ اب ہوا کا رخ کدھر کو ہے۔  
 قرآن کریم نے نظامِ سرمایہ داری کے ختم کرنے کے سلسلہ میں کہا تھا کہ۔ یَسْأَلُونَكَ مَاذَا يُنْفِقُونَ۔ اے رسول! تجھ  
 سے یہ لوگ پوچھتے ہیں کہ ہم اپنی کمائی میں سے کس قدر دوسروں کی ضروریات پوری کرنے کے لئے دے دیں۔ قُلِ الْعَفْوَ۔ (پہلے)  
 ان سے کہہ دو کہ جس قدر تمہاری اپنی ضروریات سے زائد ہے سب کا سب۔ جب روس میں اشتراکی انقلاب آیا تو اقبالؒ نے کہا کہ

قوموں کی روش سے مجھے ہوتا ہے یہ معلوم      بے سود نہیں روس کی یہ گری گفتار  
 انسان کی ہوس نے جنہیں لکھا تھا چھپا کر      ٹھٹھکتے نظر آتے ہیں بتدریج وہ اسرار  
 قرآن میں ہو غوطہ زن اے مردِ مسلمان      اللہ کے تجھ کو عطا جہتِ کردار

جو حرفِ قُلِ الْعَفْوَ میں پوشیدہ ہے اب تک  
 اس دور میں شاید وہ حقیقت ہوا نمودار

”ثابۃ“ اس لئے کہ وہ جانتے تھے کہ روس نے جس اشتراکی نظام کی استعدادِ عمارت استوار کرنے کا دعویٰ کیا ہے، اس کے دل ایسی

بنیاد کوئی نہیں جو اس عمارت کا بوجھ اٹھا سکے۔ اُس نے اہل روس سے اسی زمانے میں کہا تھا کہ یہ  
لئے کہ می خواہی نظامِ عالمی جسٹس اور اساس محکمے؟

یہ بنیاد قرآن کے سوا کہیں نہیں مل سکتی۔ اس لئے یہ

داستان کہنہ شستی باب باب فکر یا روشن کن از نام الکتاب

اور آپ دیکھ رہے ہیں کہ اس اساس محکم کے نہ ہونے کی وجہ سے، روس میں اشتراکیت کس بُری طرح سے ناکام ہو رہی ہے۔ یہ  
معاشی نظام، قرآن ہی کی بنیادوں پر کامیابی سے اٹھایا جا سکتا ہے۔ اس حقیقت کو اقبالؒ نے "ابلیس کی مجلسِ شوریٰ" کے آخری بند  
میں نہایت اچھے، نکھرے اور حسین و شاداب انداز میں بیان کیا ہے۔ اسے خود سے سمجھئے :-

ابلیس کی کامینہ کے مشیر اقتصادیات نے کہا کہ دنیا میں اشتراکیت کا چرچا عام ہو رہا ہے اس لئے مجھے خطرہ ہے کہ ہمارا وضع کردہ  
نظام سرمایہ داری کہیں پامال نہ ہو جائے۔ اس لئے ہمیں اس کے سنگینا کی کچھ فکر کرنی چاہیے۔ ابلیس نے یہ سن کر کہا کہ تم نے  
صحیح اندازہ نہیں لگایا۔ ہمیں اشتراکیت سے کچھ خطرہ نہیں۔ یہ ہمیں شکست نہیں دے سکتی۔ ہمارے لئے خطرہ کا گوشہ  
.... اور ہے جس کی طرف تم میں سے کسی کی بھی نگاہ نہیں گئی ہے

جاتا ہے جس پر روشن باطنِ ایام ہے مزدکیت فتنہ فردا نہیں، اسلام ہے

اس پر اس کے مشیروں کی آنکھوں میں حقیقت سی ہنسی پیر گئی جو اس تنقید کی غماز تھی کہ موجودہ مسلمان قوم سے جھلا  
ہمیں کیا خطرہ ہو سکتا ہے؛ اس پر ابلیس نے کہا کہ یہ

ہے وہی سرمایہ داری بندہ مومن کا دین

جاننا ہوں میں یہ امتِ حاملِ قرآن نہیں

لے یہ بیٹھا ہے پیرانِ حرم کی آستین

جاننا ہوں میں کہ مشرق کی اندھیری رات ہیں

ہونہ جائے آسٹھ کا لہ شرع پیغمبر کہیں!

بہرہ حاضر کے تقاضاؤں سے ہے لیکن بیخوش

کون سی شرع پیغمبر.....؟

حافظ ناموس زنی، مرد آزما، مرد آفریں

الذرا! آئین پیغمبر سے سو بار الحمد

لے کوئی حضور و خاقاں، لے فقیر راہ نشین

موت کا پیغام ہر نوعِ غلامی کے لئے

منعموں کو مال و دولت کا بنانا ہے امیں!

کرتا ہے دولت کو ہر آسودگی سے پاک کھانا

بادشاہوں کی نہیں اللہ کی ہے یہ زمیں!

اس سے ٹرہو کر اور کیا فکر و عمل کا انقلاب

یہ ہے ہمارے لئے حقیقی خطرہ کا موجب۔۔۔۔۔ اس لئے یہ

چشمِ عالم سے رہے پوشیدہ یہ آئیں تو خوب یہ غیبت ہے کہ خود مومن ہے محروم یقین

اب ابلیس کے مشیروں کی سمجھ میں آیا کہ ان کے لئے حقیقی خطرہ کیا ہے۔ اس پر انہوں نے ابلیس سے پوچھا کہ اس خطرہ کی روک تھام

کے لئے ہمیں کیا کرنا چاہیے۔ اس نے کہا کہ کرنا کیا چاہیے؟۔۔۔ وہی جو ہم کرتے چلے آئے ہیں۔ تم جاؤ اور اپنے نظام کی آڈیکار، منڈی

پیشوائیت کو کھٹکھاؤ، اور اس سے کہو کہ وہ مسلمانوں کو اس قسم کے اختلافی اور نظری مسائل میں الجھائے رکھے کہ یہ

ابنِ مریم مر گیا یا زندہ جاوید ہے ہیں صفاتِ ذاتِ حق، حق سے جدا یا عین ذات

آنے والے سے مسیحِ ناصری مقصود ہے یا محمد جس میں ہوں، فرزندِ مریم کے صفات

ہیں کلام اللہ کے الفاظ حادث یا قدیم  
امت مرحومہ کی ہے کس عقیدت میں نجات  
فراسو چور۔ کہہ دے

کیا مسلمان کے لئے کافی نہیں اس دور میں  
یہ الہیات کے ترشے ہوئے لات و منات  
اسے ان نظری مسائل کے الجھاؤ میں ڈالے رکھو۔ اور اس طرح  
تم اسے ہمیشہ گمانہ رکھو عاباً کہہ داریے!  
خیر اسی میں ہے قیامت تک رہے مومن غلام  
ہے وہی شعر و تصوف اس کے حق میں خوب تر  
ہر نفس ڈرتا ہوں اس امت کی بیداری سے میں  
لہذا، تم انتہائی جدوجہد سے

مست رکھو ذکر و فکر صحیح کا ہی میں اسے  
پختہ تر کر دو مزاج خانقاہی میں اسے  
اس سے زیادہ اور کچھ کرنے کا کام نہیں۔ یہ ہو گیا تو تم چین کی مینڈ سوؤ۔ اس سے یہ قوم، ملکیت، مذہبی پیشوائیت اور نظام سرمایہ داری کی  
زنجیروں میں بدستور جکڑی رہے گی اور ہمارا پورا لٹو لٹو شکر فسادِ آدمیت کے پروگرام کی تکمیل میں آزادانہ مصروف رہے گا۔

اقبال نے ابلتس کی اسی سازش کو ناکام بنانے کے لئے پاکستان کا تصور دیا تھا۔ پاکستان سے اس کی مراد تھی ایک  
ایسا خطہ زمینی جس میں قوانینِ خداوندی کی حکمرانی ہوتا کہ اسلام پر جو ملکیت کا ٹھپہ لگ چکا ہے وہ دور ہو جائے  
مذہبی پیشوائیت کا اقتدار ختم ہو اور سرمایہ داری کی جگہ صحیح قرآنی نظامِ معیشت رائج کیا جاسکے۔ اس سے اشتراکیت کو وہ اس میں محکم  
میسر آ جائے گی جس کے بغیر وہ کبھی کامیاب نہیں ہو سکتی۔

## پاکستان

۱۹۴۷ء میں وہ خطہ زمینیں مل گیا۔ لیکن اس وقت وہ حکیم الامت یہاں سے جا چکا تھا۔ اگر وہ اس وقت موجود ہوتا تو  
ہمیں "ابلیتس کی مجلسِ بشوری" کی اس نشست کی روئیداد بھی اپنے الفاظ میں سنانا جو حصولِ پاکستان کے وقت، ہنگامی طور پر  
منعقد ہوئی تھی۔ اس کی تفصیل کچھ اس قسم کی ہوتی کہ جب تقسیم ہند کا اعلان ہوا تو ابلتس کے مشیرِ حقیقی چلا تے اس کے پاس آئے  
اور کہا کہ جہاں پناہ! غضب ہو گیا۔ تحریکِ پاکستان کامیاب ہو گئی۔ مسلمانوں کو ایک آزاد مملکت قائم کرنے کیلئے جدگانہ خطہ زمینیں مل  
گیا۔ اس تحریک کے قائد نے بہت پہلے اعلان کیا تھا کہ اسلامی مملکت، جس کے قیام کے لئے ہم جدوجہد کر رہے ہیں، قرآنی احکام و قوانین نافذ  
کرنے کی ایجنسی ہوگی۔ اس نے زمینداروں اور سرمایہ داروں کو وارننگ دے دی تھی کہ تمہیں اپنی روش بدلتی پڑے گی۔ ایسا نہ کرو گے  
تو تمہارے لئے پاکستان میں کوئی جگہ نہیں ہوگی کیونکہ وہاں نظامِ سرمایہ داری نہیں چل سکے گا۔ اس نے ابھی ابھی (۱۹۴۷ء میں) ایک بڑے نشست  
میں کہا ہے کہ پاکستان میں فقہی کریسی نہیں ہوگی۔ ہم نے دس برس تک مذہبی پیشوائیت کو برابر آگے بڑھائے رکھا کہ وہ تحریکِ پاکستان کی  
مخالفت کرے اور "خدا و رسول" کے نام پر عوام کو اس کی حمایت کرنے سے باز رکھے۔ لیکن ان کی کسی نے نہ سنی اور وہ تحریک کامیاب ہو گئی۔  
اب اس خطہ زمینیں قرآنی نظام قائم ہو جائیگا اور ہماری حکمرانی ختم ہو جائے گی۔ باطل پناہ! یہ کیا ہو گیا؟ یہ کیسا انقلاب آ گیا؟

جھا گئی آسمنِ صفا ہو کر وسعتِ افلاک پر  
فتنہ فردا کی ہیبت کا یہ عالم ہے کہ آج  
میرے آقا وہ جہاں زیرِ زبر چولنے کو ہے  
جس کو نادانی سے ہم سمجھتے تھے اک مشتِ غبار  
کانپتے ہیں کوہِ سار و مرغزار و جو شہار  
جس جہاں کا ہے فقط تیری سیادت پر مدار

اہلیت نے یہ سب کچھ خاموشی سے سنا۔ اور اس کے بعد نہایت سکون و اطمینان سے کہا کہ اس میں شہرہ نہیں کہ یہ انقلاب ہمارے لئے ایک بہت بڑے فتنے کا پیش خیمہ بن سکتا ہے۔ لیکن اس سے اس طرح گھبرانے اور چیخ و پکار کرنے کی کوئی بات نہیں، مسلمان، مذہب پرست قوم ہے۔ اسی راستے سے ہرکایا جاسکتا ہے۔ اسلام دشمن قوتیں بے نقاب ہو کر سامنے آئیں تو مسلمان اس کا ڈٹ کر مقابلہ کرتا ہے۔ لیکن یہی قوتیں جب ہب کا لہارہ اڑھ کر آئیں تو یہ سادہ لوح نہایت آسانی سے ان کے دام فریب میں آجاتا ہے۔ لہذا ہم اپنی قوتوں کو ایک بار پھر مجتمع کرو۔ ان کا جال سارے ملک میں بچھا دو۔ **وَاسْتَفْزِزْ مَنِ اسْتَطَعْتَ مِنْهُ هُذً يَعْتَدِيكَ**۔ اپنے پرائیگنڈے کی مشینری کو تیز تر کر دو۔

**وَاجْلِبْ عَلَيْهِمْ بِخَبْرِكَ وَرَجَلِكَ**۔ اپنے لاؤنشر کو ان کے (DISPOSAL) پر چھوڑ دو کہ یہ چاروں طرف سے اس امت پر یورش کریں۔ **وَشَارِكْهُمْ فِي الْأَمْوَالِ وَالْأَوْلَادِ**۔ روپے پیسے سے ان کی مدد کرو۔ اور ایسا انتظام کرو کہ قوم کا نوجوان طبقہ ان کی گرفت میں رہے۔ **وَعَلَى هَذِهِ (۱۳۹)** اور انہیں حکومت و اقتدار کے سبز باغ دکھا دکھا کر اپنے پیچھے لگاتے رہو۔ تم یہ کچھ کرو اور پھر دیکھو کہ اس خطہ زمین میں بھی نہایت حکمرانی کس طرح برسرِ قائم رہتی ہے۔ یہ میرے مدتوں کے آزمائے ہوئے تیر ہیں جن کا نشانہ کبھی خطا نہیں جاتا۔ تم نے دیکھا نہیں کہ انہی حربوں میں نے مسلمانوں کی اتنی اتنی بڑی مملکتوں کی حالت کیا بنا رکھی ہے، وہاں مسلمانوں کی کیفیت یہ ہے کہ:

آرزو آوری تو پیدا ہو نہیں سکتی کہیں! ہوا گرسید اور جال ہے یا رہتی ہے خام

تم دیکھتے نہیں کہ:

یہ ہماری سعی پیہم کی کرامت ہے کہ آج صوفی دُملہ ملوکیت کے بندے ہیں تمام

تمہارے لئے گھبرانے کی کوئی بات نہیں:

سے طواف و حج کا ہنگامہ اگر باقی تو کیا! گند ہو کر رہ گئی مومن کی تیغ بے نیام

ان حربوں نے جو کچھ ان ممالک میں کیا ہے، وہی کچھ اس فزائیدہ مملکت میں بھی کیا جاسکتا ہے جب تک دنیا میں مذہبی پیشوائیت باقی ہے ہمارے لئے خطرہ کی کوئی بات نہیں۔ یہ ابھی تک منتشر ہیں۔ تم ان کی ایک منظم جماعت بناؤ۔ ان کی طرف زر و سیم سیلاب کی طرح اندیل دو۔ سربراہ پرست سلطنتوں کو ان کا پشت پناہ بناؤ۔ اس طرح تم انہیں ہر طرح سے تقویت پہنچاتے رہو اور جو پروگرام میں نے پہلے تجویز کیا تھا اس پر اور بھی زیادہ شدت سے عمل پیرا ہو جاؤ۔ نئی نسل کے نوجوانوں کو دین کی طرف سے متنفر کرتے جاؤ۔ اور پرانی نسل کو

مست رکھو ذکر و فکر صحیح گاہی میں اسے پختہ نکر دو مزاج خانقاہی میں اسے

اس پروگرام کے مطابق، تشکیل پاکستان کے ساتھ ہی وہ مذہبی پیشوائیت جو مسلسل دس سال تک تحریک پاکستان کی مخالفت کرتی چلی آ رہی تھی، پاکستان میں آن موجود ہوئی۔ اقبال اس سے بہت پہلے دنیا سے جا چکا تھا، اور جناح، قیام پاکستان کے مھوڑے ہی غرض بعد ہم سے رخصت ہو گیا۔ اس لئے مذہبی پیشوائیت کو یہاں پوری طرح کھل کھیلنے کا موقع مل گیا۔ اس نے سب سے پہلے یہ اعلان کیا کہ:

چونکہ پاکستان اسلام کے نام پر حاصل کیا گیا تھا اور حصول پاکستان کی تحریک اسی مقصد کے تحت چلائی گئی تھی کہ یہاں اسلامی حکومت

قائم کی جائے۔۔۔۔۔ اور چونکہ یہاں مسلمانوں کی قومی قیادت اب تک جن لوگوں کے ہاتھوں میں رہی ہے وہ اسلامی حکومت کو چلانے

کی صلاحیت سے عاری محض ہیں۔ لہذا، انہیں چاہیے کہ وہ مسند قیادت و سیادت سے دستبردار ہو جائیں اور ایک

نئی قیادت کے لئے جگہ خالی کر دیں۔

اس زمانے سے اب تک یہاں یہی جنگ جاری ہے جس نے قوم کو ان مقاصد کے حصول کی طرف آنے ہی نہیں دیا جن کی خاطر پاکستان کا قیام عمل میں لایا گیا تھا۔ ملک کا سرمایہ دار طبقہ حسب معمول اس جنگ میں مذہبی پیشوائیت کے ساتھ ہے کیونکہ مذہبی پیشوائیت ان کے مفاد



کی پوری پوری نگہداشت کرتی ہے۔ مثلاً یہاں جب یہ تجویز سامنے آئی کہ اللہ کی زمین، جاگیر داروں اور زمینداروں کے قبضہ سے نکال کر کاشتکاروں کو دے دی جائے۔ اور اس بیج کا قانون پاس کر دیا جائے کہ کسی شخص کے قبضہ میں اتنے ایکڑ سے زیادہ اراضی نہیں رہنے پائے گی تو مذہبی پیشوائیت کی طرف سے یہ فتویٰ صادر فرما دیا گیا کہ ایسا کرنا خلاف شریعت ہے۔ زمین ہی نہیں۔ دولت سمیٹنے پر بھی کسی قسم کی پابندی نہیں لگائی جاسکتی اس لئے کہ:-

اسلام نے کسی نوع کی ملکیت پر بھی معتد اور ملکیت کے لحاظ سے کوئی حد نہیں لگائی.....  
..... روپیہ، پیسہ، جانور، استعمالی اشیاء، مکانات، سواری، غرض کسی چیز کے معاملہ میں بھی قانوناً ملکیت پر کوئی حد نہیں..... وہ جس طرح ہم سے یہ نہیں کہتا کہ تم زیادہ سے زیادہ اتنا روپیہ، اپنے مکان، اتنا تجارتی کاروبار، اتنا صنعتی کاروبار، اتنے مویشی، اتنی موٹریں اتنی کشتیاں اور اتنی فلاں چیز اور اتنی فلاں چیز رکھ سکتے ہو، اسی طرح وہ تم سے یہ بھی نہیں کہتا کہ تم زیادہ سے زیادہ اتنے ایکڑ زمین کے مالک ہو سکتے ہو۔

(مسئلہ ملکیت زمین۔ از سید ابوالاعلیٰ مودودی۔ ص ۵۲، ص ۵۳۔ آپریشن ۱۹۵۷ء)

نتیجہ اس کا یہ کہ دولت چند مراکز میں سمٹ کر آئی گئی اور غریب طبقہ دن بدن روٹی تک کا بھی محتاج ہوتا چلا گیا۔ مذہبی پیشوائیت خوش ہے کہ ان کا جہادِ عظیم کامیاب ہو رہا ہے اور سرمایہ دار مظالم کو اسلام کی ڈھال ان کے لئے تیار کر دی گئی ہے جس کے پیچھے وہ جو جی میں آئے کر سکتے ہیں۔

لیکن اس میں، عزیزانِ من! گھیرانے کی کوئی بات نہیں۔ جب ابیتس اپنے مشیروں کو یہ پروگرام دے رہا تھا تو آنسوئے افلاک سے یہ نشیدِ جلال بھی اس کے کانوں میں پہنچ رہی تھی کہ تم جو جی میں آئے کر سکتے ہو۔  
————— اِنَّا عِبَادُكَ لَيْسَ لَكَ عَلَيْهِمْ سُلْطٰنٌ۔ (۱۴۱) ————— میرے بندوں پر تیرا کوئی جاؤ نہیں جل کے گا۔ ————— وہ بندے کہ۔ ع۔

جن کی خاکستریں ہے اب تک شہرِ آرزو!

وہ شمعِ قرآن کو لے کر اٹھیں گے اور تمہارے مکرو و دجل کی پھیلائی ہوئی تاریکیوں کے پردے چاک کر کے، ان کے پیچھے چھپے ہوئے ایک ایک چہرے کو بے نقاب کرتے جائیں گے۔ یہ کش مکش نئی نہیں ہے!

ستیزہ کار رہا ہے ازل سے تا امروز!

جراغِ مصطفویٰ سے شہرِ بولہبی

اور تاریخ کے اوراق اس پر شاہد ہیں کہ جہاں اور جب بھی، "جراغِ مصطفویٰ" کے علمبرداروں نے استقامت سے کام لے کر اپنی جدوجہد جاری رکھی، "شہرِ بولہبی" خاکستری ہو کر رہ گیا۔ اور فرعون، ہامان

حکومتوں کوئی سند نہیں، کوئی حوالہ نہیں۔ فقط ان کا ایسا کہہ دینا "اسلام" ہے!

اور قارون کا متحدہ محاذ بھی اسے بچھنے سے بچانہ سکا۔ فَتَقَطَّعَ دَايِدُ الْقَوْمِ الَّذِينَ ظَلَمُوا۔ (۳۵) اس طرح ہر ظلم کرنے والی جماعت کی جڑ کاٹ گئی۔ وَخَسِرَ هُنَالِكَ الْمُبْطِلُونَ۔ (۳۶) اور قرآنی نظام کی مخالفت کرنے والی ہر قوت، خاسر و نامراد رہ گئی۔ یہی پہلے ہوا ہے۔ یہی اب ہو گا۔ ع۔

حقیقت میں میرے تخیل کی یہ خلاقی

اور یہ اس دن ہو گا جب مسلمانوں میں خدا کے عطا کردہ دین اور مذہب ہی پیشوائیت کے خود ساختہ مذہب میں فرق کرنے والی نگاہ پیدا ہو گئی۔ اور اس قسم کی نگاہ، قرآن کے سوا کہیں سے نہیں مل سکتی۔ یہی وجہ ہے جو اقبالؒ نے کہا تھا کہ: ع۔

گر تو می خواہی مسلمان ڈیلتی

نیست ممکن جز بقتراں ڈیلتی

لہذا، عزیزان من! ہمارے لئے اقبالؒ کا پیغام یہ ہے۔ اور یہ پیغام اقبالؒ کا نہیں، اور حقیقت قرآن کا پیغام ہے۔ کہ اس خطہ زمین، ارضِ پاکستان، کی حفاظت کا پورا پورا سامان کیا جائے۔ کہ اگر یہ خطہ زمین ہی (خدا نکر وہ) باقی نہ رہا تو قرآنی نظام نافذ کس جگہ ہو سکے گا۔ اور جو تخریبی قوتیں، اسلام کے نام پر ملک میں انتشار پیدا کرتی ہیں، ان کے فریب میں نہ آیا جائے، اور اس کے ساتھ ہی ملک میں قرآنی پیغام کو عام کرتے جائیں۔ جب یہ پیغام فضا میں عام ہو گیا تو تخریبی قوتیں اس طرح کا فور ہو جائیں گی جس طرح طلوعِ سحر سے رات کی تاریکی گھٹن پوش ہو جاتی ہے۔ اگر آپ نے ایسا کر لیا تو یقین جانئے کہ: ع۔

آسمان ہو گا سحر کے نور سے آئینہ پوش

اور ظلمت رات کی سیلاب پا ہو جائے گی

اس قدر ہوگی ترغم آسمان باد بہار!

نگہتِ خوابیدہ غنچے کی نوا ہو جائے گی

شب گریزاں ہوگی آخر جاوہ خورشید سے

یہ جہاں معمور ہو گا نغمہ توحید سے

وَأَيُّهَا دَعُوا إِلَى الْحَمْدِ لِلَّهِ رَبِّ الْعَالَمِينَ

## سُود اور مضاربت

سود ایک ایسا امر شنیع ہے جس کی حرمت پر امت مسلمہ کے تمام فرقوں کا ممکن اتفاق ہے۔ اس ممکن اتفاق کی بڑی وجہ یہ ہے کہ خود اللہ تعالیٰ نے واضح الفاظ میں قرآن حکیم میں اس کی حرمت کا اعلان فرما دیا ہے۔

ارشادِ ربانی ہے:-

يَا أَيُّهَا الَّذِينَ آمَنُوا اتَّقُوا اللَّهَ وَذَرُوا مَا بَقِيَ مِنَ الرِّبَا إِن كُنتُمْ مُؤْمِنِينَ - فَإِن كُنتُمْ تَفْعَلُوا فَأْذَنُوا بِحَرْبٍ مِنَ اللَّهِ وَرَسُولِهِ. (سورہ بقرہ - ۲۷۸)

اے ایمان والو! اللہ تعالیٰ سے ڈرو اور جو سود تمہارا لوگوں پر باقی ہے اسے چھوڑ دو، اگر تم ایمان رکھتے ہو۔ اور اگر تم نے ایسا نہ کیا تو اللہ تعالیٰ اور اس کے رسول کے ساتھ جنگ کے لئے تیار ہو جاؤ۔

قرآن حکیم میں سود کی حرمت کے لئے جو سخت الفاظ استعمال کئے گئے ہیں وہ کسی دوسرے جرم، یہاں تک کہ قتل کے لئے بھی استعمال نہیں ہوئے۔ اس سے اس جرم کی سنگینی کا اندازہ ہو سکتا ہے۔ اسی لئے ہمارے سلف صالحین سود تو کجا جس چیز میں سود کا معمولی سا شک بھی ہوتا تھا اس سے ہر ممکن طریقے سے بچتے تھے اور اس کے لئے حضرت عمرؓ کے اس ارشاد کو بطور سند پیش کرتے تھے:-

إِن آخَرْنَا نَزَلَ مِنَ الْقُرْآنِ آيَةُ الرِّبَا - وَآتَى رَسُولَ اللَّهِ صَلَّى اللَّهُ عَلَيْهِ وَسَلَّمَ قَبْضٌ وَلَمْ يَفْسَرْهَا لِنَافِذِهَا الرِّبَا وَالرِّيبَةَ.

(کنز العمال - مطبوعہ حیدرآباد - دکن - جلد ۲ - ص ۲۳۱)

آیتِ سود قرآن مجید کی آخری نازل ہونے والی آیت میں سے ہے۔ حضور صلعم کا دمال ہو گیا اور آپ نے ہمارے سامنے اس کی مفصل تفسیر نہیں فرمائی اس لئے تم سود اور جس معاملے میں سود کا شبہ ہو، ترک کر دو۔

قرآن مجید میں سود کے لئے رِبَا یا رِبَا کا لفظ استعمال ہوا ہے۔ اس کے لغوی معنی زیادتی، نمو، بڑھوتری اور چڑھنے کے ہیں۔ شرعی

### سود کی شرعی تعریف

طہمیں اس روایت کی صحت میں شبہ ہے کہ رِبَا جیسے سنگین ترین اور اس زمانے کے معاشرہ میں عام جرم کی تشریح نہ رسول اللہؐ نے بیان فرمائی، نہ صحابہ کرامؓ نے دبیافت فرمایا۔ ایسا اس لئے بھی ہو سکتا ہے کہ خود قرآن مجید میں اس کی وضاحت موجود ہے۔

اصطلاح میں اس کی سبب جامع مگر مختصر تعریف یوں بیان کی گئی ہے۔  
الربانی اللغۃ هو الزیادۃ والمراد بہ فی الآیۃ کل زیادۃ لم یقابلہا  
عیوض - ط

نفت میں ربا کے معنی بڑھوتری کے ہیں اور آیت میں اس سے مراد وہ بڑھوتری ہے جس کے مقابلے  
میں کوئی بدل نہ ہو۔

سود کی اس تعریف کی رو سے ہمارے بہت سے معاملات سودی کا دوبارہ قرار پاتے ہیں۔ ان بعض معاملات  
کے بارے میں خود حضور صلعم نے بھی واضح طور پر اشارے فرمائے ہیں۔ لیکن صدیوں تک سرمایہ داری نظام  
کی چکی میں پسے کی وجہ سے ہمارا اس طرف خیال بھی نہیں جاتا۔ اور ہم صرف بینک کے سود کو ہی سود سمجھتے  
ہیں۔ اس وقت چونکہ ہمارے سامنے اس سلسلے کی ایک اہم اصطلاح مضاربت کی تشریح و توضیح ہے۔ اس  
لئے کسی دوسری فرصت میں ایسے معاملات کی تفصیلات قارئین کے سامنے پیش کریں گے۔ اس وقت ہم  
اپنے آپ کو اصل موضوع تک محدود رکھیں گے۔

صدر ایوب (رحوم) کے زمانے میں سود کی مختلف اقسام کی شرعی حیثیت کے بارے میں ایک عمدہ  
بحث کا آغاز ہوا تھا، اور اس موضوع پر مختلف افکار سامنے آ رہے تھے اور یقین ہو چلا تھا کہ یہ علمی  
بحث کسی مفید نتیجے پر ختم ہوگی، لیکن اسی دوران میں ان کا دور حکومت ختم ہو گیا اور بعد میں اس قسم  
کی علمی بحثوں کی حوصلہ شکنی کی گئی۔ اب ایک دفعہ پھر اس موضوع کی اہمیت نے سرا بھارا ہے تو اب باب  
علم نے اس مفید بحث کو دوبارہ شروع کر دیا ہے۔ اور اس سلسلہ میں مختلف اخبارات میں کافی علمی مضامین  
آچکے ہیں۔ یہ مضامین اگر علمی رسائل میں شائع ہوتے تو زیادہ مفید نتائج کے حامل ہوتے۔ کیونکہ بوقت ضرورت  
روزنامہ جات کے حوالجات دستیاب نہیں ہو سکتے اور اس طرح یہ علمی بحثیں تشنہ سی رہ جاتی ہیں۔ ان اخباری مضامین  
کو ایک نظر دیکھتے ہی یہ اندازہ ہو جاتا ہے کہ ان کے لکھنے والے اہل علم جدید معاشیات کا تو گہرا علم رکھتے ہیں لیکن جہاں تک  
علوم اسلامی کا تعلق ہے (بالعموم) ان کی نظر اتنی گہری نہیں۔ یہی وجہ ہے کہ سود کی بحث واضح ہونے کے بجائے  
الجھتی جاتی ہے۔ یہاں تک کہ اس سلسلے کی ایک اہم بنیادی اصطلاح "مضاربت" کہ جس کی بنیاد پر موجودہ بنکاری  
نظام کو اسلامی بنانے کی کوشش کی جاتی ہے، کی بعض اوقات بالکل غلط تشریح کی جاتی ہے۔ اکثر اہل علم نے اس  
کی تشریح یوں فرمائی ہے کہ بینک نفع و نقصان کی شرکت کے اصول پر کام کریں گے۔ یعنی کھاتہ داروں کو بینک  
کے نفع و نقصان میں شریک کر لیا جائے گا۔ وغیرہ

جیسا کہ میں نے ابھی اشارہ کیا ہے خالص علمی بحثوں کے لئے اخبارات کے حوالجات زیادہ وزن نہیں  
رکھتے۔ اس لئے میں نے کوشش کی کہ اگر مکتوبہ الصدور ماہرین معاشیات کی کوئی قابل حوالہ تحریر بر مل  
جائے تو وہ اس علمی بحث کے لئے زیادہ مفید ثابت ہوگی۔ خوش قسمتی سے مجھے ان میں سے ایک بڑے

ماہر معاشیات کی کتاب "اسلام اور سود" مل گئی جو اس موضوع پر ایک مفصل کتاب ہے۔ کتاب کے مصنف کا شمار ہمارے ملک کے چوٹی کے ماہرین معاشیات میں ہوتا ہے۔ وہ کافی عرصہ تک حکومت پاکستان کے مالی مشیر اور اپنی اسلامی تحقیقات کی وجہ سے سعودی عرب کی حکومت کے بھی مالی مشیر رہے ہیں۔

**مضاربت کے اصول پر بینکاری** فاضل مصنف موجودہ بینکاری نظام کو مضاربت کے اصول پر چلانے کے لئے بڑے تفصیلی دلائل دیتے ہیں۔

سب سے پہلے اپنی مذکورہ بالا کتاب کے صفحہ ۹۱ پر فرماتے ہیں :-

اسلام نے منافع اور ایسی شراکت کو کہ جس میں نفع اور نقصان دونوں کی ذمہ داری ہر شریک پر سوا جائز قرار دیا جائے۔

پھر آگے چل کر فرماتے ہیں :-

اسلام سود کی ممانعت کرتا ہے۔ لیکن منافع اور شراکت کو جائز قرار دیتا ہے۔ بینک اگر صنعتوں کو قرضہ دینے کی بجائے ان کے حصہ دار بن جائیں اور ان کے نفع و نقصان دونوں میں شریک رہیں تو پھر ایسے بینکوں کے خلاف اسلامی نظام میں کوئی اعتراض نہیں۔ (صفحہ ۱۵-۲۱۴)

پھر صفحہ ۲۶۶ پر اسی مضمون کے الفاظ میں دہراتے ہیں :-

لیکن اگر روپیہ قرض دیا جائے اور نفع و نقصان کو باہمی طور پر تقسیم کرنے کا معاہدہ کر لیا جائے تو یہ مثال کاروباری شراکت کی ہے اور اسلام اس کی نمایاں ترغیب دیتا ہے۔

اور آخر میں اپنی ان تشریحات کے لئے مضاربت کی اصطلاح استعمال کرتے ہیں :-

یہی صحیح اسلامی سپرٹ ہے کہ جو کاروبار میں روپیہ لگائے اس کی نوعیت مضاربت کی ہو اور وہ نفع و نقصان دونوں میں برابر کا شریک ہو۔ (صفحہ ۳۱۰)

آپ ملاحظہ فرمائیے کہ جس اصطلاح کے سہارے سود جیسے سنگین جرم کو ختم کرنے کی کوشش کی جا رہی ہے، اس کا غلط مفہوم پیش کیا جا رہا ہے۔ یعنی مضاربت میں نفع و نقصان میں شراکت بتائی جا رہی ہے۔ حالانکہ اسلامی فقہ کی کتابوں میں اس کی جو تشریح بیان کی گئی ہے وہ اس سے مختلف ہے۔ آپ اسلامی فقہ کی چھوٹی بڑی کوئی بھی کتاب اٹھا کر دیکھیں۔ اس میں آپ کو مضاربت کی یہ تعریف ملے گی :-

ہی فی اللغة عبارة عن ان يدافع شخص مالا لآخر لتجرفيه على ان يكون الربح بينهما على ما شرط والخسارة على صاحب المال۔

لغت میں مضاربت کے معنی یہ ہیں کہ ایک شخص دوسرے کو سرمایہ اس شرط پر مہیا کرے کہ نفع تو ان

دونوں کے درمیان بمطابق شرط ہوگا لیکن نقصان صرف صاحب سرمایہ پر ہوگا۔

یعنی مضاربت کے کاروبار میں صاحب سرمایہ اور کام کرنے والا دونوں منافع میں تو برابر کے شریک ہوں گے لیکن اگر خدا نخواستہ اس کاروبار میں نقصان اٹھانا پڑا تو وہ سب کا سب صاحب سرمایہ کے ذمہ ہوگا۔ دوسرے الفاظ میں کام کرنے والا حصہ دار صرف نفع میں شریک ہوگا۔ وہ نقصان کا ذمہ دار نہیں ہوگا۔ اتنا ہی نہیں اس کے اخراجات بھی سرمایہ سے پورے کئے جائیں گے۔ امام مالکؒ فرماتے ہیں:-

ونفقة العامل من المال في سفره من طعامه وكسوته وما يصلحه  
بالمعروف بقدر المال - ۱

کام کرنے والے حصہ دار کا سفر خرچہ، مثلاً کھانا، کپڑے اور دوسرے اخراجات سرمایہ کی مقدار کے لحاظ سے سرمایہ ہی سے وصول کئے جائیں گے۔

یعنی ان اخراجات کے بعد اگر نفع ہوگا تو حصہ کے مطابق ان میں تقسیم ہوگا لیکن اگر اس کاروبار میں نقصان ہو گیا وہ کارندہ یعنی کام کرنے والے کے ذمہ نہیں ہوگا۔ کیونکہ مضاربت کا مال اس کے پاس بطور امانت تصور کیا جاتا ہے۔

شرح المدخوع إلى المضارب امانة في يده - ۲

یعنی جو سرمایہ کارندہ کے حوالے کیا جائے، وہ اس کے پاس بطور امانت ہوگا۔ اور امانت کا شرعی حکم یہ ہے کہ اگر وہ کسی کے پاس منافع ہو جائے تو وہ شرعاً اس کا ذمہ دار نہیں۔

الامانة في يد المودع اذا هلكت له يضمنها - ۳

اگر امین کے پاس امانت کا مال منافع ہو جائے تو وہ اس کا ذمہ دار نہیں۔

یہ تو ہے مختصر الفاظ میں مضاربت کی "شرعی" حیثیت۔ لیکن بعض ائمہ ایسے بھی ہیں جن کے نزدیک سرے سے مضاربت کی شرعی حیثیت ہی مشکوک ہے۔ امام ابن حزمؒ فرماتے ہیں:-

قال ابن حزم في مراتب الاجماع كل ابواب الفقه فيها اصل من الكتاب

والسنة حاشا القراض - فما وجد ناله اصلاً فيها البتة - ۴

امام ابن حزمؒ مراتب الاجماع میں فرماتے ہیں کہ فقہ کے ہر باب کی اصل کتاب و سنت میں مل جاتی

ہے مگر مضاربت کی ایسی کوئی اصل کتاب و سنت میں نہیں ملتی۔

یہی وجہ ہے کہ دوسرے ائمہ فقہ بھی صرف مجبوری کی حالت میں اس کی اجازت دیتے ہیں جس سے اسے عام

۱- تنویر الحواکک شرح مؤطا امام مالکؒ جلد دوم مطبوعہ مصر - ص ۸۸

۲- ہدایہ اخیرین مطبوعہ دہلی - ص ۱۸۷ - کتاب المضاربتہ

۳- ایضاً - ص ۲۰

۴- نیل الاوطار - از علامہ شوکانی - مطبوعہ مصر - جلد ۵ - ص ۲۸۲

اصول کے طور پر نہیں اپنایا جاسکتا۔ مشہور حنفی امام شمس الائمہ سرخسی اس کے جواز پر بحث کرتے ہوئے فرماتے ہیں :-

ان بالناس حاجة الى عقد المضاربة و صاحب المال قد يكون عاجزا عن التصرف بنفسه . ط

لوگوں کو مضاربت کے معاملہ کی ضرورت پڑ جاتی ہے کیونکہ بعض اوقات صاحب سرمایہ خود کاروبار کرنے سے عاجز ہو جاتا ہے ۔

یعنی حنفی فقہ میں بھی اس کی اجازت اس شرط سے مشروط ہے کہ صاحب سرمایہ خود کام کرنے کے قابل نہ ہو۔ وہ بھی آ کاروبار کا عام اصول تسلیم نہیں کرتے ۔

اس بحث سے جو کچھ سامنے آتا ہے اس کے مطابق فقہ کی رو سے بلا سود بینکاری کے لئے مضاربت کا استعمال صرف محدود پیمانے پر کیا جاسکتا ہے ۔ عام کھانا داروں کو مضاربت کے اصول پر بینک کے کاروبار میں شریک کرنے کی بجائے ہمیں اسلام کے اخلاقِ فاضلہ کو اپنانا ہوگا ۔ اس وقت ساری قوم بیک زبان نظامِ مصطفیٰ ام کے نفاذ کا مطالبہ کر رہی ہے اور وہ سود کی لعنت سے چھٹکارا حاصل کرنا چاہتی ہے ۔ ان حالات میں کھانا داروں کو سود یا سودی منافع سے بچنے کی آسانی سے ترغیب دی جاسکتی ہے ۔ اور یہ کہ وہ اپنی بچت کی حفاظت کے لئے اسے بینکوں میں بطور قرضِ حسنہ جمع کرائیں ۔ اس سے ان کی رقم نقصان سے مامون ہو جائے گی ۔ بے شک وہ اس معمولی منافع سے جو سال کے بعد ملتا ہے ، محروم ہو جائیں گے لیکن سودی نظام کے خاتمے سے ساری قوم کو جو مجموعی فوائد حاصل ہوں گے وہ اس میں برابر کے شریک ہوں گے اور جو یقیناً سود کی معمولی شرح سے زیادہ ہوں گے ۔ اس کی وضاحت ایک عملی مثال سے ہوگی ۔ میں نے بعض کاروباری حضرات سے دریافت کیا تو معلوم ہوا کہ اکثر اجناس کے کاروبار میں کم از کم تین مراحل پر چودہ فی صد کے حساب سے سود شامل ہوتا ہے ۔ مثلاً کپڑے کی تجارت ہی کو لیجئے ۔ پہلے کپاس بینک سے قرض کے روپے سے خریدی جاتی ہے ۔ پھر تیار کپڑے کو بڑی انجینی ڈالائینک کے قرض کے ذریعے حاصل کرتا ہے ۔ اور تیسرے درجے پر تھوک فروش بھی اسی عمل کو دہراتا ہے ۔ پھر کہیں جا کر چوتھے مرحلے پر بیچون فروش کے پاس مال پہنچتا ہے ۔ اگر سودی نظام ختم ہو جائے تو کپڑے کی قیمتوں میں فوری طور پر بے یس فی صد کمی ہو سکتی ہے ۔ اور جب ہر طرف سے سودی لین دین کا خاتمہ ہو جائے گا تو یہ کمی اور بھی زیادہ ہوگی ۔ چنانچہ مختلف اشیائے صرف کے نرخوں میں کمی سے عام کھانا داروں کو جو فائدہ حاصل ہوگا وہ ان کے بینک کے سود یا نفع کی نسبت سے زیادہ ہوگا ۔ اور قوم ایک بہت بڑی برائی سے چھٹکارا پالے گی ۔



طلوع اسلام

مترم مشہاب صاحب نے اس موضوع پر حسب معمول ، فقہ کی روشنی میں بحث کی ہے ۔ یہ بحث نظری اور علمی حیثیت سے مفید ہو سکتی ہے اور ان لوگوں کے لئے

حجت جو معاشیات کا حل فقہ کی رو سے دریافت کرنے کی کوشش کرتے ہیں۔ لیکن اس قسم کی بحثیں اصل مسئلہ کا حل پیش نہیں کر سکتیں۔ یہ کوشش اس سے زیادہ کچھ نہیں کہ نظام سرمایہ داری کی جڑ کو قائم رکھتے ہوئے جو قرآنی نظام معیشت کی ضد ہے، اس کے برگ و بار کے اسلامی اور غیر اسلامی ہونے کے فیصلے کئے جائیں۔ قرآنی نظام معیشت کے موضوع پر طلوع اسلام میں بڑی تفصیل اور تکرار سے لکھا جا چکا ہے، اس لئے اس مقام پر اس کے دہرانے کی ضرورت نہیں۔ اشارات میں یوں سمجھئے کہ :-

۱۔ نظام سرمایہ داری کی بنیاد، فاضلہ دولت (SURPLUS MONEY) کے موجود ہونے پر ہے۔ یعنی جب کسی کے پاس اس کی ضروریات سے زائد روپیہ ہوگا تو یہ سوال پیدا ہوگا کہ وہ اس روپے کو کیا کرے۔

۲۔ نظام سرمایہ داری کی رو سے وہ شخص اپنا روپیہ کسی دوسرے کو استعمال کے لئے دے دے اور اس سے اپنے اصل زر (راس المال) سے زیادہ کچھ لے لے۔ اس زائد رقم کو سود یا منافع کہا جاتا ہے۔

قرآن اسے الربو کہہ کر پکارتا ہے خواہ اس کی کوئی شکل بھی کیوں نہ ہو۔ مزارعت (زمین کا نقدی کرائہ یا بٹائی) میضاربت (کسی کے کاروبار میں سرمایہ لگا کر بطور (SLEEPING PARTNER) منافع حاصل کرنا) وغیرہ۔ قرآن کریم کی نصوص ہر جگہ کا رو سے یہ حرام ہے اور اسلامی مملکت کے خلاف بغاوت۔

قرآنی نظام معیشت میں :-

(ا) ہر شخص اپنی استعداد کے مطابق کام کرتا ہے۔

(ب) اسلامی مملکت اس کی اور اس کے لواحقین کی ضروریات زندگی پوری کرنے کی ذمہ داری لیتی ہے۔ اسے اس کی محنت کا معاوضہ سمجھ لیجئے۔

(ج) اس طرح، کسی کے پاس نہ فاضلہ دولت رہتی ہے، نہ اس کے استعمال کا سوال پیدا ہوتا ہے۔

(د) اصولاً، معاوضہ محنت کا ہوتا ہے۔ سرمایہ کار نہیں۔ سرمایہ کا معاوضہ ربو کہلاتا ہے۔ (اگر انفرادی تجارت کی صورت قائم رکھی جائے تو اس میں بھی تاجر اپنی محنت کا معاوضہ لے سکتا ہے۔ سرمایہ کار نہیں)۔

اس سے واضح ہے کہ موجودہ نظام سرمایہ داری اور قرآنی نظام معیشت ایک دوسرے کی ضد ہیں۔ نظام سرمایہ داری کو قائم رکھتے ہوئے، اسے پیوند سازی سے "اسلامی" بنانے کی کوششیں اگر ابلہ فریبی یا خدا فریبی نہیں تو خود فریبی ضرور ہیں۔ ان سے وقت - دولت - توانائی کے ضیاع کے علاوہ اسلام کے متعلق طرح طرح کے الجھاؤ اور شکوک پیدا ہوتے ہیں۔

مردست ان اشارات پر اکتفا کیا جاتا ہے۔

بندر

(۱) پرچہ کی ترسیل کے متعلق خط و کتابت کرتے وقت اپنے خریداری نمبر کا حوالہ ضرور دیں۔

(۲) جواب طلب امور کے لئے جوابی خط بھیجئے ورنہ تعمیل نہیں ہوگی۔

قارئین کرام

(ناظم ادارہ)